

**ជំនួយស្មារតី**

# **គន្លឹះទៅគន្លឹះយសសរសេរតែងសេចក្តី**



**អៀង ពិសី**  
បរិញ្ញាបត្រជំនាញស្ថិតិសាស្ត្រខ្មែរ

ឧបត្ថម្ភធម្មទានថវិកាបំពេញបញ្ញាបរិបូណ៌នៃស្ថិតិសាស្ត្រខ្មែរ : មូលនិធិអៀង



វិទ្យាសាស្ត្រ

# ការវិនិច្ឆ័យសេវាសេវាសេវាសេវា

សាស្ត្រាចារ្យ អង្គការ-ពិសិ  
បរិញ្ញាបត្រជាន់ខ្ពស់អក្សរសាស្ត្រខ្មែរ

គណៈកម្មការនិពន្ធ

និពន្ធនាយក

សាស្ត្រាចារ្យ ខួច-តិប្រសិទ្ធ

សមាជិកក្រុមប្រឹក្សាជាតិភាសាខ្មែរ

ប្រធានសមាគមទ្រទ្រង់អក្សរសាស្ត្រនិងវប្បធម៌ខ្មែរ

សាស្ត្រាចារ្យអក្សរសាស្ត្រខ្មែរសាកលវិទ្យាល័យជាតិគ្រប់គ្រង

និពន្ធនាយករង

សាស្ត្រាចារ្យ អឿង-ពិសិ

ទីប្រឹក្សាសមាគមទ្រទ្រង់អក្សរសាស្ត្រនិងវប្បធម៌ខ្មែរ

សមាជិកសកម្មសមាគមអ្នកនិពន្ធខ្មែរ

គ្រូបង្រៀនអក្សរសាស្ត្រខ្មែរ

ជំនួយការនិពន្ធនាយក

លោក អ៊ុន-សុភា

សមាជិកសមាគមទ្រទ្រង់អក្សរសាស្ត្រនិងវប្បធម៌ខ្មែរ

ឧត្តមនិប្រឹក្សា

ព្រះតេជព្រះគុណ យស-ហ៊ុន ទេវចារា

ព្រះតេជព្រះគុណ ជិប-ទេង លោកលោក

ឯកឧត្តម ឆាយឧត្តមសេនីយ៍ គេង-សាវណ្ណ

ឯកឧត្តម ឧត្តមសេនីយ៍ឯក ប៊ុន-សំ

ឯកឧត្តម ឧត្តមសេនីយ៍ទោ អឿ-សាវណ្ណ

លោក អឿង-សុភា ប្រធានមូលនិធិអេរ៉ង

**អក្ខរកម្មពិធីស្យាអក្ខរកម្មនៃខ្លឹមសារ**

- ១- ព្រះមហា វ័ន្ត-វង្ស ទីប្រឹក្សាសមាគមទ្រទ្រង់អក្សរសាស្ត្រនិងវប្បធម៌ខ្មែរ
- ២- សាស្ត្រាចារ្យ គង់-សុខឡេង សមាជិកសមាគមទ្រទ្រង់អក្សរសាស្ត្រនិងវប្បធម៌ខ្មែរ
- ៣- សាស្ត្រាចារ្យ វ៉ាន់-ដលី សមាជិកសមាគមទ្រទ្រង់អក្សរសាស្ត្រនិងវប្បធម៌ខ្មែរ
- ៤- សាស្ត្រាចារ្យ សុខ-ធម្មតាសី បរិញ្ញាបត្រជាន់ខ្ពស់វិទ្យាសាស្ត្រអប់រំ
- ៥- សាស្ត្រាចារ្យ ហ៊ុន-ស៊ីនី គ្រូបង្រៀនអក្សរសាស្ត្រខ្មែរ
- ៦- សាស្ត្រាចារ្យ ប៊ុន-សុផល សមាជិកសមាគមទ្រទ្រង់អក្សរសាស្ត្រនិងវប្បធម៌ខ្មែរ
- ៧- កញ្ញា ជ័យ-ភីម្យ មន្ត្រីនាយកដ្ឋានទំនាក់ទំនងវប្បធម៌និងអាហារូបករណ៍
- ៨- កញ្ញា ចិន្ទា-ចិន្ទា គ្រូបង្រៀនវិទ្យាស្ថានប៊ែលធីអន្តរជាតិ
- ៩- កញ្ញា ចាន់-នីតា បរិញ្ញាបត្រប្រវត្តិវិទ្យា
- ១០- កញ្ញា ដៃ-សាម៉ែម បរិញ្ញាបត្រអក្សរសាស្ត្រខ្មែរ
- ១១- លោក គោត-ច័ន្ទវង្ស គ្រូបង្រៀនសាលាភូមិន្ទសិល្បៈ

**អ្នកវាយអត្ថបទ**

១- អ្នកស្រី ហាក់-វណ្ណា គ្រូបង្រៀនសាលាបឋមសិក្សាភូមិឫស្សី

**ចោះចម្លងលើកទី១** : ៧កើត ខែមិគសិរ ឆ្នាំមមី ឆស័ក ព.ស.២៥៥៨

ត្រូវបានផ្តល់សិទ្ធិ ទី២៨ ខែវិច្ឆិកា ឆ្នាំ២០១៨

រក្សាសិទ្ធិគ្រប់យ៉ាង ©

ISBN-13:978-999-63-879-1.3

“ការចតចម្លងស្នាដៃរៀបរៀងនៃអ្នកនិពន្ធមកធ្វើអាជីវកម្មជារំពឹងលើសច្ចាប័”

**អារម្ភកថា**

ប្រទេសកម្ពុជា មានប្រវត្តិជារៀមច្បងនៅភូមិភាគអាស៊ីអាគ្នេយ៍ និងជាអាណាចក្រដែលសម្បូរដោយសម្បត្តិវប្បធម៌ច្រើនសន្លឹកសន្លាប់។ ខ្មែរ ជាជាតិសាសន៍ដែលមានឧត្តមគតិថ្លៃថ្នូរនិងប្រកាន់សច្ចភាពស្គាល់ខុស ស្គាល់ត្រូវ ស្គាល់ល្អ ស្គាល់អាក្រក់ ស្គាល់មិត្ត ស្គាល់សត្រូវ។

អាស្រ័យដោយយើងមានខ្សែវប្បធម៌វង់មាំដូច្នោះហើយ ទើបអ្នកប្រាជ្ញ បណ្ឌិត កវី អ្នកនិពន្ធជាច្រើនជំនាន់មកហើយបានខិតខំចងក្រងជារំណួកម្មបន្សល់ទុកយ៉ាងច្រើនដល់អ្នកសិក្សាជំនាន់ក្រោយ ឱ្យបានសិក្សាស្រាវជ្រាវរិះរកប្រភពចំណេះដឹងមិនចេះរឹងស្អិតនេះ។

សៀវភៅមួយក្បាល ដែលមិត្តអ្នកសិក្សាកំពុងកាន់នៅដៃនេះ គឺជាកូនសោយ៉ាងពិសេសមួយ សម្រាប់ជួយអ្នកឱ្យទទួលបានជោគជ័យនៅក្នុងការសរសេរតែងសេចក្តីខ្មែរឱ្យបានល្អថែមមួយកម្រិតទៀត។

ជាទីបញ្ចប់ យើងខ្ញុំជាអ្នករៀបរៀងសៀវភៅមួយក្បាលនេះ សូមគោរពជូនពរមិត្តអ្នកសិក្សាគ្រប់ៗគ្នាឱ្យមានសុខភាពល្អ និងទទួលបានជោគជ័យក្នុងការសិក្សាអក្សរសាស្ត្រជាតិយើង ឱ្យបានលេចចេញជាផ្នែកដើម្បីអភិវឌ្ឍសង្គមជាតិតទៅ។

រាជធានីភ្នំពេញ ៧កើត ខែមិគសិរ ឆ្នាំមមី ឆស័ក ព.ស.២៥៥៨  
ត្រូវនិងថ្ងៃសុក្រ ទី២៨ ខែវិច្ឆិកា ឆ្នាំ២០១៤

**ឆេវ៉ង-ពិសី**

**គោលបំណង**

ដោយយល់ឃើញបច្ចុប្បន្នភាពនេះ ចំនួនសិស្សចេះសរសេរ តែងសេចក្តីបានល្អនិងត្រឹមត្រូវតាមក្បួននោះ គឺមានចំនួនតិចតួចណាស់ ហើយភាគច្រើន គឺមិនសូវជាដឹងពីប្រភេទតែងសេចក្តីខ្មែរអស់ដែរ ទើប ការសិក្សាស្រាវជ្រាវមួយនេះបានធ្វើឡើង ដើម្បីជាប្រយោជន៍រួមដល់ ខេមររបុត្រធីតាទាំងអស់គ្នា។ ឯកសារទាំងនេះទុកបម្រើដល់ការសិក្សា នៅសាលាចំណេះទូទៅទាំងបឋមសិក្សានិងមធ្យមសិក្សា។

គោលបំណងក្នុងការរៀបរៀងសៀវភៅនេះឡើង គឺចង់ឱ្យ សិស្សានុសិស្ស បន្ថែមការយកចិត្តទុកដាក់ទៅលើការសិក្សាមុខវិជ្ជា អក្សរសាស្ត្រខ្មែរដែលជាអត្តសញ្ញាណជាតិដ៏ខ្ពង់ខ្ពស់ និងបង្កើបបង្ហាញ គន្លឹះពិសេសនៃការសរសេរតែងសេចក្តីឱ្យបានល្អនិងជោគជ័យ។

ទស្សនៈមួយលើកឡើងថា “ប្រហែលជាគ្មានបុគ្គលណាម្នាក់ ដែលស្រលាញ់អក្សរសាស្ត្រជាតិយើងនិងឱ្យតម្លៃខ្ពង់ខ្ពស់ ជាងខ្លួន យើងស្រលាញ់និងឱ្យតម្លៃដោយខ្លួនឯងនោះឡើយ”។

សូមឱ្យប្រយោជន៍មួយនេះ បានដល់ដៃមិត្តអ្នកសិក្សាទាំងអស់ និងបានជាគំនិតមួយដ៏ប្រសើរ សម្រាប់បម្រើបច្ចេកទេសនៃការសរសេរ តែងសេចក្តីឱ្យមានតម្លៃនិងមានភាពច្បាស់លាស់។

រាជធានីភ្នំពេញ ៧កើត ខែមិគសិរ ឆ្នាំមមី ឆស័ក ព.ស.២៥៥៨  
ត្រូវនិងថ្ងៃសុក្រ ទី២៨ ខែវិច្ឆិកា ឆ្នាំ២០១៤

**អៀង-ពិសី**

**សេចក្តីថ្លែងអំណរគុណ**

សូមថ្លែងអំណរគុណជាអតិបរមាចំពោះឧត្តមភរិយា ហាក់-វណ្ណ និងក្រុមគ្រួសារដែលបានយោគយល់ ចែករំលែកពេលវេលាដើម្បីឱ្យខ្ញុំអាចមានឱកាសសិក្សាស្រាវជ្រាវប្រកបដោយជោគជ័យ។

ជាពិសេស សូមគោរពសម្តែងការដឹងគុណដ៏ជ្រាលជ្រៅចំពោះលោក **អឿង-សុឆាន់ ប្រធានមូលនិធិអឿង** ដែលមានសន្តានចិត្តសប្បុរសធម៌ឧបត្ថម្ភធម្មទានថវិកាបំពេញបញ្ញាបារមីបោះពុម្ពសៀវភៅ **គន្លឹះថោគវ័យសរសេរតែងសេចក្តី** ក្នុងគោលដៅសំខាន់ផ្សព្វផ្សាយសំណេរតែងសេចក្តីខ្មែរយើងឱ្យអ្នកសិក្សាទូទៅ បានយល់ដឹងពីផលប្រយោជន៍នៃគុណតម្លៃអក្សរសាស្ត្រខ្មែរ ព្រមទាំងដើម្បីឱ្យដំណើរការ សមាគមទ្រទ្រង់អក្សរសាស្ត្រនិរន្តរ៍ខ្មែរ។

សូមថ្លែងអំណរគុណឯកឧត្តម លោកជំទាវ សប្បុរសជន និងលោកអ្នកអាន ដែលបានជួយលើកស្ទួយគុណតម្លៃរៀបរៀងសៀវភៅរបស់ខ្ញុំ និងសូមមេត្តាអធ្យាស្រ័យកំហុសឆ្គងដោយប្រការផ្សេងៗ។ ខ្ញុំនឹងរីករាយទទួលយកការកែលម្អកំហុសខ្លីមហាន អក្ខរាវិរុទ្ធ ដើម្បីឱ្យខ្ញុំបានបម្រើអស់លោកអ្នកអានកាន់តែប្រសើរជាងមុនថែមទៀត។

រាជធានីភ្នំពេញ ៧កើត ខែមិគសិរ ឆ្នាំមមី ឆស័ក ព.ស.២៥៥៨  
ត្រូវនឹងថ្ងៃសុក្រ ទី២៨ ខែវិច្ឆិកា ឆ្នាំ២០១៨

**អឿង-ពិសី**

## មាតិកា

ល.រ.	ចំណាចខ្លឹមអត្ថបទ	ទំព័រ
	អារម្ភកថា.....	ក
	គោលបំណង.....	ខ
	សេចក្តីថ្លែងអំណរគុណ.....	គ
	១- គន្លឹះខ្មៅគឺយសសរសេរកែតម្រូវសេចក្តី.....	១
	២- និយមន័យកែតម្រូវសេចក្តី.....	៤
	៣- ការស្រាវជ្រាវឯកសារសម្រាប់សរសេរឱ្យបានល្អ.....	៦
	៤- ប្រធានពណ៌នា.....	១៦
	៥- ប្រធានពណ៌នាអំពីមនុស្ស.....	១៧
	៦- ប្រធានពណ៌នាអំពីសត្វ.....	២០
	៧- ប្រធានពណ៌នាអំពីវត្ថុ.....	២៤
	៨- ប្រធានពណ៌នាអំពីរុក្ខជាតិ.....	២៧
	៩- ប្រធានពណ៌នាអំពីសកម្មភាព.....	៣០
	១០- ប្រធានពណ៌នាអំពីទេសភាព.....	៣៤
	១១- ប្រធានពណ៌នាអំពីក្របខណ្ឌអត្ថបទអក្សរសិល្ប៍.....	៣៨
	១២- ប្រធានពណ៌នាអំពីរឿង.....	៤១
	១៣- ប្រធានពណ៌នារឿងទូរទៅតាមឯកភាពវិធី.....	៤៦
	១៤- ប្រធានពណ៌នារឿងបែបបំពេញកម្មស្នាដៃវិធី.....	៥០



១៤- ប្រធាននិទានក្លិប.....	៤៤
១៤- ប្រធានសរសេរសំបុត្រ.....	៤៨
១៥- សំបុត្រឯកជនសួរសុខទុក្ខធម្មតា.....	៥៩
១៦- សំបុត្រសួរសុខទុក្ខបែបពណ៌នា.....	៦៣
១៧- ប្រធានពន្យល់.....	៦៧
១៨- ប្រធានពន្យល់បែបសុភាសិត.....	៧៤
១៩- ប្រធានពន្យល់បែបពាក្យស្នាក់កម្មទស្សនៈទូទៅ.....	៨៧
២០- ប្រធានពន្យល់ប្រៀបធៀប.....	៩១
២១- ប្រធានពន្យល់លក្ខណៈបោទថាសំណួរ.....	១០០
២២- ប្រធានពិភាក្សា.....	១០៦
២៣- ប្រធានពិភាក្សាសុទ្ធឬពិភាក្សាមួយមតិ.....	១០៨
២៤- ប្រធានពិភាក្សាប្រៀបធៀបឬពិភាក្សាពីរមតិ.....	១១៧
២៥- ប្រធាននិទស្សន៍.....	១២៥

# គន្លឹះជាតថវិយសរសេរតែងសេចក្តី

## សេចក្តីផ្តើម

ការសរសេរតែងសេចក្តីបានល្អ គឺទាមទារជាចាំបាច់នូវការ បញ្ចេញបញ្ចូលទស្សនៈដ៏ប៉ិនប្រសប់ ដែលជាសិល្ប៍វិធីរបស់អ្នក សរសេរ ដើម្បីអង្វរចិត្តអ្នកអានឱ្យចាប់អារម្មណ៍ទៅលើការបកស្រាយ នោះហាក់បីដូចបានឃើញព្រឹត្តិការណ៍នៃរឿង ដែលកំពុងរៀបរាប់នៅ នឹងភ្នែករបស់គេអីចឹង។ ការសរសេរល្អមិនមែនសរសេរដោយលើក ត្រង់នេះបន្តិចត្រង់នោះបន្តិចមិនច្បាស់លាស់ ហើយពុំមានជាប់ទាក់ទង នឹងប្រធានបទឬសរសេរជារឿងកំប្លែង ដើម្បីពន្លតសេចក្តីអធិប្បាយ របស់ខ្លួនឱ្យវែងឆ្ងាយនោះទេ ហើយក៏មិនមែនលើកយកព្រឹត្តិការណ៍តែ មួយមកនិយាយសាចុះសាឡើងដដែលៗនោះដែរ អ្វីដែលសំខាន់ សម្រាប់លើកយកមកសរសេរប្រាប់អ្នកអាន ជាព្រឹត្តិការណ៍ជាប់ទាក់ ទងនឹងប្រធានបទ ហើយមានពិតនៅក្នុងសង្គមឬស្នាដៃអក្សរសិល្ប៍ ណាមួយ ពោលគឺមិនមែនជាការប្រឌិតចេញពីមនោគតិ (គំនិតស្រមៃ ស្រមៃ) ផ្ទាល់ខ្លួននោះឡើយ។

អ្នកសរសេរតែងសេចក្តីត្រូវគិតថា ប្រធានបទមួយដែលយើង  
កំពុងសរសេរជាចំណុចគោល ដែលត្រូវការឱ្យអ្នកអធិប្បាយឆ្លុះបញ្ចាំង  
និងមានភស្តុតាងគាំទ្រទៅលើប្រធានបទនោះ។

ឧទាហរណ៍ : ប្រធានបទមួយតម្រូវឱ្យយើងសរសេរពណ៌នា  
អំពីសត្វគោមួយក្បាល។ ដូច្នោះអ្នកសរសេរត្រូវពណ៌នាពីរូបរាងខាង  
ក្រៅរហូតដល់គុណសម្បត្តិនិងគុណវិបត្តិរបស់វា ហើយក៏មិនត្រូវយក  
សត្វគោទៅប្រៀបធៀបជាមួយនឹងអ្វីផ្សេងដែរ។ គំនិតរបស់យើងនៅ  
ក្នុងការសរសេរតែងសេចក្តី គឺខុសដោយឡែកៗពីគ្នារវាងមនុស្សម្នាក់  
និងមនុស្សម្នាក់ទៀត ប៉ុន្តែអ្នកសរសេរត្រូវគោរពប្រធានបទតែមួយ។  
ការសរសេរនេះទៀតសោត មនុស្សម្នាក់ៗអាចមានគំនិតខុសគ្នាដែរ  
ក្នុងពេលដោយឡែកពីគ្នាទៅតាមការយល់ឃើញរបស់ខ្លួន។

តើតែងសេចក្តីទាមទារឱ្យសរសេរវែងអន្លាយឬទេ?

បញ្ហានេះពុំទាន់មានអ្នកណាកំណត់អំពីខ្នាតនោះទេ គឺអាស្រ័យ  
ទៅលើគំនិតអ្នកសរសេរប៉ុណ្ណោះ ថាតើអ្វីដែលគេសរសេររៀបរាប់នោះ  
វាអស់ទៅលើគម្រោងព្រាងរបស់គេហើយឬនៅ? បើកាលណាអស់  
ហើយ សេចក្តីអធិប្បាយក៏នឹងបញ្ចប់ដែរ។ មានអ្នកសរសេរខ្លះទៀត  
អូសបន្លាយរហូតដល់ទៅ៦ទំព័រ តែដល់ពេលអានបែរជាគ្មានន័យ  
សោះ។ ប្រសិនបើនៅក្នុងសំណេរឥតមានខ្លឹមសារ ហើយប្រាសចាក  
ពីគោលការណ៍របស់ប្រធានបទនោះ ចំណុចនេះធ្វើឱ្យការបកស្រាយ  
របស់គេត្រូវទទួលបានបរាជ័យទាំងស្រុង។

ធម្មតាការអធិប្បាយលើតែងសេចក្តីមួយ គួរឱ្យបានយ៉ាងហោច  
ណាស់ពី២ទៅ៣ទំព័រជាការសមរម្យ បើវែងគឺពី៤ទៅ៥ទំព័រជាកំណត់។  
ពេលត្រូវសរសេររបកស្រាយយើងកុំខ្វះខាតអារម្មណ៍ និងពេលវេលា  
ពេលគឺអារម្មណ៍របស់យើងត្រូវដិតជាប់នឹងប្រធានបទ ដើម្បីរៀបជា  
ប្លង់គោលនៅក្នុងខួរក្បាល។ អ្នកកុំរំលឹកងាកឆ្វេង ងាកស្តាំ ជជែកគ្នា  
អ្វីដែលជាហេតុធ្វើឱ្យគម្រោងបានរៀបចំរួច ត្រូវរលត់ទៅវិញដោយ  
មិនបានសរសេរអ្វីបន្តិចនោះ។

សិស្សសាលាជាច្រើន តែងត្អូញត្អែរពីផលវិបាករបស់ខ្លួនក្នុង  
ការចាប់សរសេរតែងសេចក្តីឱ្យបានល្អ។ ទាំងនេះក៏ព្រោះនៅក្នុងសេចក្តី  
អធិប្បាយទាំងមូលរបស់គេចូលចិត្តប្រើពាក្យដដែលៗ សាចុះសាឡើង  
ដែលធ្វើឱ្យគំនិតនោះសម្លឹងទៅមានភាពស្មុគស្មាញពិបាកយល់។

ឧទាហរណ៍ : គេប្រើពាក្យ **ពោល** ឃើញថា នៅប្រយោគណាក៏  
ឃើញមានពាក្យនេះរហូតដល់ចប់ នេះជាបញ្ហាដែលប្រឈម។ ឯមួយ  
ទៀត គឺការសរសេរខ្លីពេកពុំអស់ន័យសេចក្តីដែលត្រូវនិយាយក៏ស្រាប់  
តែបញ្ចប់ទៅវិញ។ មានខ្លះទៀតការលើកឧទាហរណ៍មកបញ្ជាក់ គឺគ្មាន  
ឃ្លាភ្ជាប់សេចក្តីឬសរសេរប្រាសទៅប្រាសមក ត្រលប់ទៅមុខត្រលប់  
មកក្រោយ។

ការសរសេរតែងសេចក្តី ពុំទាមទារឱ្យយើងសរសេរវែងអន្លាយ  
ហួសហេតុទេ តែក៏មិនតម្រូវឱ្យសរសេរតែកន្លះទំព័រហើយឱ្យឈ្មោះថា  
តែងសេចក្តីនោះដែរ។ គេត្រូវលែងខ្ចាត់នៃការសរសេរឱ្យសមល្មមទៅតាម

ពេលវេលាដែលកំណត់និងត្រូវមានគ្រប់ចំណុចតូចៗនៃប្រភេទប្រធាន។

**និយមន័យតែងសេចក្តី**

ពាក្យថា តែងសេចក្តី អ្នកសិក្សាតែងបានឮហើយបានសរសេរ នៅពេលមានកិច្ចការប្រលងគ្រប់ៗគ្នា។ ដូច្នោះយើងក៏បានដឹងខ្លះៗមក ហើយដែរនូវពាក្យថា តែងសេចក្តី។

តើអ្វីទៅជាការ តែងសេចក្តី?

តែងសេចក្តីចេញមកពីពាក្យថា “តែង + សេចក្តី”

៤ តែង : តាមន័យក្នុងវចនានុក្រមខ្មែររបស់សម្តេចព្រះសង្ឃរាជ ជួន-ណាត ថា រៀបចំ, ស្ថិតស្ថាន, តាំងបង្កើត។

មតិខ្លះទៀតនិយាយថា តែង គឺការរចនាអ្វីមួយឱ្យប្លែកឱ្យល្អ លើសពីធម្មតា ហើយឱ្យអ្នកដទៃចាប់អារម្មណ៍ដោយការរចនានោះ។ ការតែងមានគោលបំណងឱ្យគេស្រលាញ់ពេញចិត្ត ឱ្យគេមើលហើយ ចង់មើលទៀត រួចហាល់មាត់សរសើរពីសមិទ្ធផលដែលយើងបានតែង ឬស្ថិតស្ថាននោះ។ ដូច្នោះដើម្បីតែងឱ្យបានល្អ អ្នកតែងត្រូវចេះរៀបចំ លែយ៉ាងណាពិនិត្យកុំឱ្យមានអង្គឬមានមន្ទិល។

ដោយឡែកពាក្យពេចន៍ ប្រើក្នុងការសរសេរអធិប្បាយគឺកុំប្រើ ពាក្យដែលខ្ពស់ហួសសមត្ថភាពរបស់ខ្លួនឬជាពាក្យវប្បធម៌ជ្រៅពេក។

៥ សេចក្តី តាមន័យក្នុងវចនានុក្រមខ្មែររបស់សម្តេចព្រះ សង្ឃរាជ ជួន-ណាត ថា ដំណើរ, ហេតុ, ការណ៍, គតិ, លំអាន, ផ្ទៃរឿង,

គ្នាម, ដំណើរពាក្យ។

មតិខ្លះទៀតនិយាយថា សេចក្តី គឺជាអត្ថបទមួយដ៏វែងអន្លាយ មានខ្លឹមសារស្រួលស្តាប់ប្រកបដោយសោភណភាពនៃអក្សរសាស្ត្រដ៏ សមស្បែក។

សរុបមក តែងសេចក្តី គឺជាកម្រងអត្ថបទដែលសរសេរដោយ មានការរៀបចំឃ្លាឈ្យៈឱ្យមានសណ្តាប់ធ្នាប់ហើយស្អាត ដែលគួរជាទី ចាប់អារម្មណ៍ពីសំណាក់អ្នកអាន ពោលគឺជាអត្ថបទពេញលក្ខណៈហើយ មានន័យគ្រប់គ្រាន់ ដែលអាចស្តាប់បាននិងយល់ពីបំណងអ្នកសរសេរ ថាចង់បង្ហាញអ្វីមួយដល់អ្នកអាន។

តែងសេចក្តីដែលមានសោភណភាពល្អ តើអ្នកសរសេរត្រូវ រៀបចំធ្វើដូចម្តេច?

នេះជាចំណុចមួយដ៏ចាំបាច់ ដែលអ្នកសរសេរតែងសេចក្តីម្នាក់ៗ ត្រូវចៀសវាងការលុបក្រវេមក្រវាម ដែលធ្វើឱ្យអត្ថបទមើលទៅគ្មាន សណ្តាប់ធ្នាប់និងនាំឱ្យបាត់សោភណភាពអស់។ ម្យ៉ាងទៀតគប្បីត្រូវ គិតថា ផ្នែកធំៗរបស់តែងសេចក្តី (ផ្តើមសេចក្តី តួសេចក្តី បញ្ចប់សេចក្តី)។

អក្សរត្រូវសរសេរឱ្យច្បាស់ៗ មិនមែនសរសេរធំៗ ហៅថា ច្បាស់នោះទេ។ អក្សរដែលច្បាស់ គឺអក្សរដែលកំណត់តួព្យញ្ជនៈ ស្រះ ច្បាស់លាស់ មិនសរសេរបន្តិចបន្តួចស្ទាក់ស្ទើរនោះឡើយ មានន័យថា បើព្យញ្ជនៈ “រ” ត្រូវសរសេរឱ្យច្បាស់ បើស្រះ “ះ” ត្រូវសរសេរឱ្យ ច្បាស់។ មុនពេលពន្យល់គេត្រូវចេះរៀបចំបង្កើតស្រះសិទ្ធិដើម្បីពន្យល់

តាមប្លង់ដែលបានរៀបរយនោះ ទើបមិនច្របល់ មិនលើស មិនខ្វះ គឺធ្វើបាន គ្រប់ជ្រុងជ្រោយច្បាស់លាស់។ ដោយឡែកប្រធានពន្យល់ ប្រធាន ពិភាក្សា ប្រធាននិទស្សន៍គប្បីធ្វើប្លង់ត្រួតស្រាវចាប់ពីតួសេចក្តីទៅ ចំណែក សេចក្តីព្រាងដែលត្រូវសរសេរឱ្យចប់ចុងចប់ដើមនោះ ត្រូវធ្វើតែលំដាប់ បញ្ហាជាការប្រសើរ។

**កាកសារជាវិធានឯកសារសម្រាប់សរសេរឱ្យបានល្អ**

ឯកសារនានាសុទ្ធតែមានតម្លៃ សម្រាប់សរសេរតែងសេចក្តី ប៉ុន្តែត្រូវការឱ្យមានគំនិតច្នៃប្រឌិត ដើម្បីនឹងបានគុណប្រយោជន៍ដ៏ មហាអស្ចារ្យពីឯកសារទាំងនោះ។

អ្នកខ្លះពោលដោយភន្តច្របល់ថា បើមានឯកសារកំណែរបស់ អ្នកនិពន្ធលឿៗ តែមួយប្តីក្បាលសម្រាប់រៀនសរសេរតែងសេចក្តីជា ការគ្រប់គ្រាន់ណាស់ទៅហើយ តែតាមការពិតមិនដូច្នោះទេ។ ការសរសេរ តែងសេចក្តីមួយបានល្អ ត្រូវទាមទារឱ្យយើងបង្កើតនូវឃ្លាប្រយោគថ្មីៗ ហើយសាមញ្ញ មានន័យសមរម្យសម្រាប់បង្ហាញខ្លឹមសារនៅក្នុងសំណេរ នោះ។ យើងដឹងហើយថា គំនិតក្នុងការសរសេរតែងសេចក្តីមួយបើ ក្នុងបន្ទប់ប្រលងមានបេក្ខជន២៥នាក់ គំនិតនៃការសរសេរក៏មានរហូត ដល់២៥គំនិតដែរ ប៉ុន្តែអ្វីដែលត្រូវដូចគ្នា គឺការគោរពប្រធានបទនិង គោលការណ៍សរសេរប៉ុណ្ណោះ។

ការសរសេរឱ្យបានល្អ គឺត្រូវពឹងលើសមត្ថភាពខ្លួនឯងឱ្យបាន ច្រើនទើបជាការប្រសើរ។ ការសរសេរតែងសេចក្តីមើលទៅហាក់ដូច

ជាងាយស្រួលណាស់ ព្រោះសរសេរទៅតាមគំនិតផ្ទាល់ខ្លួនដោយគ្រាន់  
តែបញ្ចេញបញ្ចូលទៅតាមព្រឹត្តិការណ៍ដែលមានស្រាប់ តែវាក៏ជារឿង  
មួយពិបាកណាស់ដែរសម្រាប់អ្នកដែលមិនយកចិត្តទុកដាក់ ព្រោះគេចូល  
ចិត្តយកពេលវេលាទៅដើរកម្សាន្តជជែកគ្នាលេងដោយអត់ប្រយោជន៍។

ប្រភេទប្រធានតែងសេចក្តីខ្លះ ហាក់បីដូចជាឱ្យយើងរំលឹកឡើង  
វិញពីអនុស្សាវរីយ៍របស់យើងដែលបានកន្លងហួសទៅ ទោះពេលឆាប់  
ឬពេលយូរ តែអ្វីជាអនុស្សាវរីយ៍របស់យើងនោះគឺយើងមិនសូវចាប់  
អារម្មណ៍ឡើយ។ នៅពេលសរសេរគេតម្រូវឱ្យយើងសរសេររំលឹកឡើង  
វិញទាំងអស់។ អ្នកដែលចេះចាំរឿងរ៉ាវនោះនឹងសរសេរបានល្អព្រោះ  
ការសរសេរនេះ តម្រូវឱ្យចេះបញ្ចូលមនោសញ្ចេតនាឱ្យស្រស់បំព្រងពី  
រឿងអតីតកាលផងដែរ។

**វិធីដែលយល់នូវការចេះសរសេរតែងសេចក្តីយល់**

**១- ត្រូវចេះរបៀបអាន**

ឯកសារដែលបានបោះពុម្ពផ្សាយលក់លើទីផ្សារ ឬសរសេរ  
ដោយដៃ សុទ្ធតែមានតម្លៃយ៉ាងធំធេងដល់ការបណ្តុះបណ្តាលគំនិត  
សរសេររបស់យើង ហើយយើងត្រូវអានឱ្យបានច្រើនព្រោះការអាន  
នឹងបណ្តុះគំនិតយើងឱ្យមានភាពរហ័ស និងទទួលបានពុទ្ធិច្នៃប្រឌិតដែល  
ជាប្រយោជន៍យ៉ាងធំធេង ពោលគឺយើងនឹងចេះប្រើពាក្យប្លែកៗទំនើប  
ដែលស្ថិតនៅក្នុងក្របខណ្ឌសីលធម៌មនុស្សជាតិ។

ការអាននេះទៀតសោតត្រូវដឹងថា តើយើងអានដើម្បីអ្វី?



អាណដើម្បីតែអាណឬអាណដើម្បីឱ្យគេកោតសរសើរថា ខ្លួននេះ ស្រលាញ់ការសិក្សា? យើងត្រូវកំណត់ឱ្យច្បាស់ថា អត្ថបទមួយនេះ នឹងមានពាក្យពេចន៍ល្អ ហើយមានប្រយោជន៍សម្រាប់យើងក្នុងពេល សរសេរតែងសេចក្តីឬសរសេរអត្ថបទផ្សេងទៀត ដូចជាការសែត វិភាគសង្គម ទស្សនាវដ្តី ប្រលោមលោក ជាដើម។ អ្នកមានឯកសារ ច្រើនក៏ពិតមែន តែមិនបានអាណនោះ គឺពិតជាអស់ជាងអ្នកមានឯកសារ មួយក្បាលតែគេបានអាណចប់សព្វគ្រប់ទៅទៀត។ ឧបមាថាមានសៀវភៅ មួយក្បាល បើអ្នកមិនបានអាណវាឱ្យចប់តាំងពីដើមទំព័រនោះទេ អ្នកមិន សមមានឈ្មោះថា ជាម្ចាស់សៀវភៅមួយក្បាលនោះឡើយ។

តើយើងត្រូវអាណឯកសារនានានៅពេលណា?

សម្រាប់សៀវភៅបែបវិទ្យាសាស្ត្រ ប្រវត្តិសាស្ត្រ អក្សរសាស្ត្រ ប្រលោមលោក កាសែត ទស្សនាវដ្តី រឿងព្រេង ជាដើម។ សុទ្ធតែអាច អាណបានគ្រប់ពេលវេលាគ្រប់ទីកន្លែងឱ្យតែមានពេលវេលាសមស្រប។

**២- ត្រូវចេះរបៀបស្តាប់**

បុគ្គលណាក៏មានត្រចៀកសម្រាប់ស្តាប់ដែរ តែទាស់ត្រង់ថា អ្នក ខ្លះស្តាប់ដើម្បីគ្រាន់តែឮនិងតបតទៅគេវិញមួយគ្រាប់ណោះ។ គេត្រូវចេះ ច្នៃការស្តាប់ឱ្យមានប្រយោជន៍ និងស្តាប់ដើម្បីចេះសរសេរត្រាប់ពីអ្វី ដែលគេនិយាយមកជាអត្ថបទមួយវិញ។ ធម្មតាអ្នកនិយាយមិនត្រូវ តាមកាលនៃសាច់រឿងទេ តែយើងជាអ្នកស្តាប់ត្រូវចេះរៀបព្រឹត្តិការណ៍ នោះទៅតាមលំដាប់លំដោយនៃសាច់រឿង។

ការសន្ទនារវាងមនុស្សមួយក្រុម ទោះពួកគេមានឋានៈជាអ្វីក៏ដោយក៏ការជជែករបស់ពួកគេ ប្រាកដជាមានពាក្យពេចន៍អក្សរសាស្ត្រណាមួយដែលល្អសម្រាប់យើងយកមកសរសេរពុំខាន។ កុំភ្លេចថាអ្នកទាំងនោះនឹងមានម្នាក់បានក្លាយជាគ្រូនៃគំនិត ដែលលេចចេញពាក្យពីរោះថ្លៃថ្នូរសម្រាប់យើងជាអ្នករៀនបានខ្ពង់ខ្ពស់ ហើយមិននឹកស្មានដល់ថា គាត់អាចនិយាយពាក្យនេះបានឱ្យយើងស្តាប់ឡើយ។

ទស្សនៈមួយបានលើកឡើងថា **“ដើរត្នាបីនាក់ ប្រាកដជាមានម្នាក់អាចជាគ្រូរបស់យើង”**។ ចំណេះដឹងមានក្នុងគំនិតមិនដូចគ្នាទេ។ មានពេលខ្លះយើងចេះជាងគេ តែពេលខ្លះគេក៏ចេះជាងយើងដែរ។ អ្នកប្រសប់និងអ្នកចេះមានភាពខុសគ្នា។ អ្នកដែលចេះតែទ្រឹស្តីនិងអ្នកចេះអនុវត្តក៏ខុសគ្នាដែរ។ អ្នកមិនចេះអក្សរ អ្នកប្រមឹក អ្នកដែលមានវណ្ណៈតូចទាបក៏គង់អ្នកទាំងនោះអាចបង្រៀនយើងបានដែរ។ ធម្មជាតិឱ្យមនុស្សមានត្រចៀកពីរ មួយសម្រាប់ស្តាប់ខាងឆ្វេង មួយទៀតសម្រាប់ស្តាប់ខាងស្តាំ។ ការស្តាប់នេះនាំឱ្យមានគំនិតច្រើនសម្រាប់សរសេរជាអត្ថបទ។

ពាក្យសម្តីដែលមនុស្សគ្រប់រូបនិយាយចេញមក សុទ្ធតែចេញពីគំនិតពិចារណាយ៉ាងច្បាស់លាស់ទៅតាមការយល់ដឹងរបស់គេ ជួនកាលពាក្យសម្តីនោះនាំឱ្យអ្នកស្តាប់ស្លៀបរមាស់ត្រចៀកបន្តិចមែន តែវាក៏ជាវៃមួយដែលត្រូវការយើងយកមកច្នៃ ដើម្បីបានជាពេជ្រនៅថ្ងៃណាមួយដែរ។ វិញ្ញាណរបស់យើងជាដៃគូនិយាយជាមួយនឹងគេឬបាន

ស្តាប់នោះ គឺមិនបានចាំទាំងអស់ឡើយ តែយ៉ាងហោចណាស់ក៏អាច  
ចាំពីមូលដ័យដែលគេនិយាយដែរ។ ចូរចាត់ទុកពាក្យសម្តីអ្នកនៅជុំវិញ  
ខ្លួនជាញាណអារម្មណ៍របស់យើង ហើយត្រូវចំណាយពេលស្តាប់គេ  
បន្តិចសិនបើអាចធ្វើទៅបាន ហើយយើងក៏មិនត្រូវបង្អាក់ឬគិតថា ពាក្យ  
សម្តីនេះមិនសមដល់យើងនោះឱ្យសោះ។

**៣- ត្រូវចេះរបៀបទស្សនា**

ទស្សនា គឺជាគន្លឹះពិសេសក្នុងការដោះស្រាយបញ្ហានៃការ  
សរសេរហើយទាមទារឱ្យយើងចេះតាមដាន និងសង្កេតអំពីដំណើរ  
ដើមចមពីក្បាលដល់កន្ទុយដោយយកចិត្តទុកដាក់។

ការទស្សនានេះមានដូចជា ទស្សនាភាពយន្ត ការសម្តែងនានា  
នៅលើឆាកដោយមានប្រើពាក្យសម្តីផ្តោះផ្តង់ ឬការមើលឃើញពី  
សកម្មភាពនានានៅក្នុងសង្គមនិងមជ្ឈដ្ឋានរស់នៅជុំវិញខ្លួន។ នៅពេល  
អ្នកចេះចាប់អារម្មណ៍ពីសកម្មភាពនៅជិតខ្លួន ពេលនោះគឺជាវិធីដ៏ល្អ  
មួយជួយសម្រួលគំនិតយើងឱ្យរឹតតែប្រសើរ និងទទួលបានព័ត៌មានថ្មី  
សម្រាប់ដុះខាត់គំនិតសរសេរឱ្យមានភាពល្អប្រសើរថែមទៀតដែរ។

អ្នកនិពន្ធម្នាក់ ដើម្បីសរសេរប្រលោមលោកមួយទាក់ទងដល់  
ខ្សែជីវិតដ៏អភ័ព្វរបស់មនុស្សម្នាក់ទៀត លុះត្រាតែគាត់បានដឹងពីជីវិត  
រស់នៅរបស់មនុស្សដែលមានខ្សែជីវិតរបៀបនេះឱ្យបានច្រើន និងត្រូវ  
យកសកម្មភាពនោះមកប្រាប់បញ្ចូលគ្នា រើសយកមូលបញ្ហាចម្បង  
មួយទើបអាចចងក្រងវណ្ណកម្មនោះបាន។

**៤- ត្រូវចេះរបៀបកត់ត្រា**

បន្ថែមទៅ៣ចំណុចខាងលើ យើងត្រូវកត់ត្រាជាសៀវភៅកំណត់ហេតុមួយទៀតទើបជាការប្រសើរ។ ការកត់ត្រានិងជួយយើងរំលឹកឡើងវិញនូវព្រឹត្តិការណ៍ទាំងឡាយ ដែលកន្លងហួសទៅនោះឱ្យមានការចងចាំឡើងវិញ។

ការសរសេរចូលទៅក្នុងសៀវភៅកំណត់ហេតុ គឺត្រូវមានចុះកាលបរិច្ឆេទច្បាស់លាស់ រួមនឹងប្រភពផ្តល់ព័ត៌មានទើបជាការប្រសើរ។ ប្រសិនបើយើងពុំបានកត់បញ្ចូលកាលបរិច្ឆេទច្បាស់លាស់ រួមនឹងប្រភពព័ត៌មាននោះទេ កំណត់ហេតុយើងនឹងក្លាយទៅជាកំណត់ហេតុគ្មានន័យទាំងអស់ ព្រោះពេលដែលយើងចាប់សរសេរអត្ថបទស្រាវជ្រាវដែលជាប់ទាក់ទងនឹងកំណត់ហេតុនោះ យើងពិបាកដាក់ឯកសារសម្រាប់ណាស់ ហើយពុំអាចយកជាការបានឡើយពេលមានតម្រូវការចាំបាច់។

ការសរសេរតែងសេចក្តី ពិសេសនៅចំណុចលើកឧទាហរណ៍ក្នុងសង្គម ដែលទាមទារឱ្យយើងលើកពីអ្វីដែលមានពិតក្នុងសង្គមមកបង្ហាញ។ ការសរសេរនេះវាមិនទាមទារឯកសារឱ្យបានច្បាស់លាស់មួយរយភាគរយនោះទេ តែវាទាមទារនូវការពិត។ ការពិតនោះគឺស្រង់យកតម្លៃពិតនៃព្រឹត្តិការណ៍ក្នុងសង្គមឬអត្ថបទណា ដែលយើងបានអានបានស្តាប់ឬទស្សនាមកបង្ហាញ។ សៀវភៅកំណត់ហេតុមិនត្រឹមតែមានប្រយោជន៍ចំពោះការសរសេរអត្ថបទស្រាវជ្រាវ និងការសរសេរតែងសេចក្តីរបស់យើងឱ្យបានល្អប៉ុណ្ណោះទេ តែវាក៏ជាសៀវភៅកម្រង

អនុស្សាវរីយ៍មួយសម្រាប់ឱ្យយើងបើកមើល វាជាសេចក្តីរំព្រកពីរឿងរ៉ាវ  
ដែលកន្លងផុតទៅកុំឱ្យភ្លេចបាត់បង់ទៀតផង។

គេនិយាយថា “មនុស្សដែលមានសៀវភៅកំណត់ហេតុសម្រាប់  
កត់ចំណាំពីរឿងផ្ទាល់ខ្លួនឬព្រឹត្តិការណ៍ផ្សេងៗទៀតក្នុងសង្គម ជាមនុស្ស  
ដែលមានមនោសញ្ចេតនាជ្រៅជ្រះ និងចូលចិត្តចងចាំរឿងហេតុក្នុង  
អតីតកាល”។

**៥- ត្រូវចេះប្រែប្រួលចងចាំ**

ប្រការដែលតម្រូវឱ្យយើងចងចាំនេះ គឺល្អណាស់ព្រោះវាធ្វើឱ្យ  
មានភាពងាយស្រួលសម្រាប់សរសេរអត្ថបទនានាឱ្យបានល្អ។

អ្នកសិក្សាតោងកុំមានទុក្ខដ្ឋិនិយមថា ខ្លួនមិនចេះ ខ្លួនមិនចាំអ្វី  
ទាំងអស់ឬរៀនមុខភ្លេចក្រោយអី។ យើងត្រូវបង្កើនគុណភាពចងចាំ  
របស់យើងជាលំដាប់។ នៅពេលណាមួយអ្នកនឹងមានពេលសមស្រប  
សម្រាប់រំព្រកវាជាពុំខាន។ មានពេលខ្លះអ្នកកំពុងតែនិយាយគ្នាក៏មាន  
រឿងអ្វីមួយជាប់ទាក់ទងនឹងព្រឹត្តិការណ៍ដែលអ្នកសរសេរ អ្នកពិតជាអាច  
និយាយរំព្រកភ្ជាប់ព្រឹត្តិការណ៍នោះដែរពុំខាន នេះជាការពិតដែលមនុស្ស  
ជាច្រើនធ្លាប់បាននិយាយសារភាពថា ខ្លួនបានធ្វើយ៉ាងនេះជារឿយៗ។  
ការធ្វើបែបនេះជាការចងចាំរបស់អ្នក ចូរអ្នករៀនចងចាំអ្វីដែលមាន  
ប្រយោជន៍ពិតៗទៅ។

បង្កើនការចងចាំ ប្រៀបដូចជាការពត់ឬស្សីមួយដើមឬប្រៀប  
ដូចជារិចិត្រករ ដែលកំពុងតែរចនារូបភាពរបស់ខ្លួនយ៉ាងយកចិត្តទុកដាក់

ដូច្នោះដែរ ពេលគឺត្រូវធ្វើដោយសន្សំមៗ។ នៅពេលមានឱកាសល្អ គួរមានពេលមួយ ដើម្បីធ្វើសមាធិរំព្យកឡើងវិញនៃមេរៀនដែលរៀន រួចហើយឬពីអ្វីដែលបានជួបពីអតីតកាល។ អ្នករៀនត្រូវតាំងចិត្តឱ្យ សម្រាប់កុំស្ងប់ខ្លួនខ្លាចច្រើនពេក។ មានពេលដែលត្រូវកាន់គម្ពីរ មានពេលសម្រាប់ដើរលម្អៃ ឬមានពេលសម្រាប់ធ្វើកិច្ចការផ្សេងៗ ដើម្បីបន្តរក្សាភាពតឹង ពិសេសគឺវាអាចបង្កើនការចងចាំរបស់យើង ឱ្យបានល្អថែមទៀតផង។

**៦- ត្រូវចេះរបៀបសរសេរ**

សមិទ្ធផលទាំងឡាយ កើតជារូបរាងឡើងដោយការប្រតិបត្តិ ហ្វឹកហាត់អនុវត្តជាប្រចាំ បើពុំដូច្នោះទេ មនុស្សពុំអាចកសាងអ្វីដែលជា ស្នាដៃរបស់ខ្លួនទុកជាមតិកសម្រាប់មនុស្សជំនាន់ក្រោយបានឡើយ។

និពន្ធសៀវភៅមួយក្បាល មិនមែនសរសេរតែមួយថ្ងៃឬពីរថ្ងៃ បានសម្រេចគោលដៅនោះទេ គឺត្រូវចំណាយពេលអស់ច្រើនថ្ងៃខែ ទើបអាចកសាងស្នាដៃនោះបាន។

ចំពោះអ្នកសិក្សារៀនសូត្រ ដើម្បីក្លាយខ្លួនជាសិស្សពូកែបាន លុះត្រាតែសិស្សនោះឯង ខំសិក្សាស្វែងយល់លើគ្រប់មេរៀនជាប្រចាំ។ យ៉ាងណាមិញ ក្នុងការសរសេរតែងសេចក្តីមិនមែនគ្រាន់តែអាណត់កសាង ឱ្យបានច្រើន ស្តាប់ឱ្យបានច្រើនជាការស្រេចនោះទេ អ្វីដែលសំខាន់ជាង នេះទៅទៀតនោះ គឺត្រូវហាត់សរសេររៀបជាឃ្លាប្រយោគដោយប្រើ ប្រាស់ពាក្យពេចន៍ឱ្យបានសមស្របនិងថ្លៃថ្នូរទៀតទើបបាន។

ការសរសេរតែងសេចក្តី មានភាពងាយស្រួលសម្រាប់យើង ដែលយកចិត្តទុកដាក់សិក្សា តែសម្រាប់អ្នកដែលមិនសូវចាប់អារម្មណ៍ គឺលំបាកខ្លាំងណាស់។ អ្នកត្រូវចងចាំថា ការសរសេរតែងសេចក្តីគ្រប់ ប្រភេទប្រធានសុទ្ធតែមានគម្រោងត្រឹមត្រូវ គឺមិនមែនចេះតែសរសេរ ឱ្យវែងៗ លើកឧទាហរណ៍ច្រើនៗឱ្យឈ្មោះថា តែងសេចក្តីដែរនោះទេ។ តែងសេចក្តីគ្រប់ប្រភេទប្រធានទាំងអស់ សុទ្ធតែមានចំណុច៣ធំៗដោយ ខាងមិនបាននៅក្នុងការសរសេរ, ចំណុចទាំង៣មាន :

១- សេចក្តីផ្តើម

២- តួសេចក្តី

៣- សេចក្តីបញ្ចប់

ប្រសិនបើយើងសរសេរដោយគ្មានផ្ដើមសេចក្តីនោះ គេច្រើន ប្រៀបប្រដូចទៅនឹងមនុស្សពិការអ៊ីចឹង គឺខ្វះសេចក្តីផ្ដើម មានន័យថា ខ្វះការទាញអារម្មណ៍អ្នកអានឱ្យចាប់អារម្មណ៍ ទៅសេចក្តីបកស្រាយនៅ ផ្នែកតួសេចក្តី។

សេចក្តីបញ្ចប់ ជាការបូកសរុបលទ្ធផលយើងបានបកស្រាយ កន្លងទៅនៅផ្នែកតួសេចក្តី។

គេមិនត្រូវបញ្ចប់តែងសេចក្តីមួយដោយខ្វះចំណុចនេះ ឬខ្វះ ចំណុចនោះបានឡើយ។ ដូច្នោះការបកស្រាយត្រូវតែចេះរៀបសរសេរ រំលេចឱ្យយើងឃើញចំណុចទាំង៣នេះគ្រប់ករណីទាំងអស់។

ក- សេចក្តីផ្តើម : ជាប្រយោគដែលយើងស្តាប់នាឡើងដើម្បី

នាំអារម្មណ៍អ្នកអានឱ្យតាមដានសេចក្តីពិស្តារនៅតួសេចក្តីទៀត។ ការសរសេរត្រូវរៀបចំគំនិតឱ្យ ហើយឱ្យស៊ីជម្រៅទៅលើប្រធានបទ។ នៅសេចក្តីផ្តើមនេះមិនទាមទារឱ្យមានការបរិយាយវែងពេកទេ ព្រោះ ជាការសរសេរគ្រាន់តែទាក់ទាញអារម្មណ៍អ្នកអានប៉ុណ្ណោះ។ ការសរសេរ សេចក្តីផ្តើមយកល្អគួរសរសេរយ៉ាងច្រើនត្រឹម១០បន្ទាត់ ហើយក៏គួរ កុំឱ្យខ្លីជាងនេះពេកដែរ។

**៥- តួសេចក្តី :** ជាការបកស្រាយឱ្យពិស្តារលម្អិតទៅលើប្រធាន ដែលបានចោទ។ អ្នកសរសេរត្រូវប្រមូលផ្តុំគំនិតជាមុន រួចសរសេរតាម លំដាប់លំដោយពីព្រឹត្តិការណ៍រឿង ដែលត្រូវបំភ្លឺតាមលេខរៀងរហូត ដល់ចប់ តែត្រូវមានហេតុផលជាឧទាហរណ៍ដើម្បីគាំទ្រគំនិតនោះផង។ ការបកស្រាយនៅផ្នែកតួសេចក្តីនេះ ខុសគ្នាដោយឡែកទៅតាមប្រភេទ ប្រធានដែរ។

**៦- សេចក្តីបញ្ចប់ :** ជាផ្នែកចុងក្រោយបំផុតនៃការបកស្រាយ តែងសេចក្តី។ វាជាការចូកសរុបធំ ហើយក្តោបរួមទៅលើការបកស្រាយ នៅផ្នែកតួសេចក្តី។ សេចក្តីបញ្ចប់ពុំតម្រូវឱ្យអ្នកសរសេរវែងឆ្ងាយដូច តួសេចក្តីឡើយ ហើយត្រូវឱ្យស៊ីចង្វាក់ទៅនឹងប្រធានបទ ដែលបាន ចោទនិងបកស្រាយកន្លងទៅ។ អ្នកសរសេរត្រូវមានវេលាដ៏សមរម្យ សម្រាប់សរសេរបញ្ចប់ដោយមិនឱ្យតក់ក្រហល់។





## ប្រធានពណ៌នា

ប្រធានប្រភេទនេះ តម្រូវឱ្យចេះសរសេរបង្ហាញពីរូបរាងភិនភាគ របស់វត្ថុ មនុស្ស សត្វ ទឹកនៃង សកម្មភាព បាតុភូតធម្មជាតិណាមួយ ដែលបានកើតឡើងជាក់ស្តែង ទៅតាមលំដាប់លំដោយនៃពេលវេលា និងទឹកនៃងដែលបានកើតព្រឹត្តិការណ៍រឿងនោះ។

នៅក្នុងការបកស្រាយប្រធានបែបនេះ តម្រូវឱ្យអ្នកសរសេរ ចេះសង្កេតទៅលើអ្វីដែលខ្លួនពណ៌នាឱ្យបានច្បាស់លាស់ ហើយត្រូវ ស្គាល់ឬឆ្លងកាត់ព្រឹត្តិការណ៍នោះថែមទៀត ទើបងាយស្រួលនៅក្នុង ការសរសេរទាក់ទាញអារម្មណ៍អ្នកអាន ឱ្យមើលឃើញពីសកម្មភាពឬ ព្រឹត្តិការណ៍នោះហាក់ដូចជាមាននៅចំពោះមុខរបស់ពួកគេ។ បន្ថែមលើ ការពណ៌នានេះ អ្នកសរសេរត្រូវបង្ហាញអំពីចិត្តគំនិតឬមនោសញ្ចេតនា ទៅលើអ្វីដែលខ្លួនបាននិយាយរៀបរាប់នោះផង ទើបអានទៅមានភាព ច្បាស់លាស់ឥតមានស្រពេចស្រពិល។

ពាក្យ “ពណ៌នា” នៅក្នុងវចនានុក្រមខ្មែរសម្តេចព្រះសង្ឃរាជ ប៉ូន-ណាត ប្រែថា ពាក្យពោលរៀបរាប់, ពាក្យអធិប្បាយសេចក្តី, អដ្ឋកថា។ បើយោងតាមការបកស្រាយបែបនេះមានន័យថា ដើម្បីពោលពាក្យ

រៀបរាប់ឱ្យបានល្អនោះ អ្នកសរសេរត្រូវចេះរៀបរាប់ឱ្យបានសមស្រប  
ចេះធ្វើចយកចំណុចណាដែលច្បាស់លាស់មកបកស្រាយ ហើយចេះ  
ប្រើគំនិតផ្ទាល់ខ្លួនសម្រាប់ឱ្យការបកស្រាយនោះ បានទទួលការចាប់  
ចិត្តដិតអារម្មណ៍ពីអ្នកអាន។ អ្នករៀបរាប់នោះត្រូវមានភាពចិនប្រសប់  
ហើយមានភាពល្អសរសេរនៅក្នុងការបន្ថែមសេចក្តី ដោយមិននិយាយ  
បញ្ជាក់សុំត្រឹមត្រូវណាស់ឡើយ។ ប្រធានបែបពណ៌នាមានច្រើនប្រភេទ។

ខាងក្រោម យើងនឹងសិក្សាលម្អិតទៅលើប្រធានទាំងនេះម្តង  
មួយទៅតាមលំដាប់លំដោយ ព្រមទាំងមានភ្ជាប់នឹងប្រធានគំរូសម្រាប់  
បកស្រាយខ្លឹមសារផងដែរ។

**១- ប្រធានពណ៌នាអំពីមនុស្ស**

ប្រធានប្រភេទនេះ តម្រូវឱ្យចេះសរសេរបង្ហាញច្បាស់លាស់ពី  
ភិនភាគរូបសម្បត្តិរបស់មនុស្សណាម្នាក់ដែលបានស្គាល់ បានឃើញ  
ប្រាប់ទៅនរណាម្នាក់ឬច្រើននាក់ឱ្យបានដឹង និងបានស្គាល់តាមរយៈ  
ការពណ៌នានេះដែរ។ អ្នកត្រូវចេះសរសេររៀបរាប់ឱ្យអ្នកអានហាក់  
ឃើញផ្ទាល់ភ្នែក ពីមនុស្សដែលយើងលើកយកមកពណ៌នាឬសរសេរ  
តាមរយៈរូបវាម្នាក់។

**គម្រោងសរសេរប្រធានពណ៌នាអំពីមនុស្ស**

**ក- សេចក្តីផ្តើម :** បង្ហាញពីឈ្មោះ ភេទ អាយុ មុខរបរ លំនៅ  
(បើការពណ៌នានោះតម្រូវឱ្យនិយាយអំពីសិស្សសាលា ត្រូវបង្ហាញពីទី  
កន្លែងសិក្សាផង)។

**ខ- តួសេចក្តី :** នៅផ្នែកនេះត្រូវសរសេរលើចំណុចធំៗ២៖

❖ **ពណ៌នារូបសម្បត្តិ :** បង្ហាញពីមាឌ កម្ពស់ សម្បុរ សក់ ភ្នែក ច្រមុះ បច្ចុរមាត់ ដៃជើង ការស្លៀកពាក់ ការនិយាយស្តី ទំនាក់ទំនង ក្នុងសង្គមជាដើម។

❖ **ពណ៌នាចរិយាសម្បត្តិ :** ជាមនុស្សយកចិត្តទុកដាក់លើការងារ ឬទេ? ការគោរពវិន័យសាលា ច្បាប់ទម្លាប់ស្រុកទេស មានសាមគ្គីភាព ក្នុងការរស់នៅ សន្តានចិត្ត (ចិត្តល្អឬចិត្តអាក្រក់)។

▣ **ចំណាំ :** បន្ទាប់ពីពណ៌នាចរិយាសម្បត្តិចប់ គេត្រូវភ្ជាប់គុណ វិបត្តិបន្តិចនៅក្នុងការបកស្រាយនោះផង តែមិនត្រូវសរសេររៀបរាប់ វែងពេកទេ។

**គ- សេចក្តីបញ្ចប់ :** បង្ហាញមនោសញ្ចេតនារបស់អ្នកសរសេរ ទៅលើជននោះនិងបញ្ជាក់ហេតុផលឱ្យបានច្បាស់លាស់ផង។

**ប្រធាន :** បួនមានមិត្តម្នាក់ដែលបួនចូលចិត្តរាប់រវាងគេ។ ចូរបួន ពិពណ៌នាអំពីមិត្តម្នាក់នោះ។

**សេចក្តីអធិប្បាយ**

ខ្ញុំមានមិត្តរួមថ្នាក់ម្នាក់ឈ្មោះ **ជីតា** ភេទស្រី នាងមាន អាយុ១២ឆ្នាំ ជាសិស្សថ្នាក់ទី៧ “ក” នៃវិទ្យាល័យកំពង់ត្របែក។ **ជីតា** មានលំនៅនៅភូមិឃុំស្រុកខេត្តជាមួយនឹងខ្ញុំដែរ។ នៅសាលានាងជា សិស្សម្នាក់ពូកែប្រចាំថ្នាក់ទៀតផង។

**ជីតា** ជាភារីដែលមានរូបរាងស្អាតជានិច្ច។ នាងមាន  
 មាឌតូចល្មម មានចិញ្ចើមទាំងគូខ្មៅនិលនិងរោមភ្នែកកោងង សបញ្ជាក់  
 ថា នាងជាមនុស្សដែលមានបញ្ញាដ៏ឧត្តម។ **ជីតា** មានច្រមុះតូចស្រួច  
 បច្ចុរមាត់ក្រហមស្តើងតាមលក្ខណៈធម្មជាតិ និងជាមនុស្សដែលមាន  
 សេចក្តីហ្មត់ចត់ក្នុងការងារមិនសូវនិយាយស្តីច្រើន ហើយមានដៃជើង  
 វែងល្មមសមនឹងដងខ្លួនរបស់នាង។ នៅសាលា **ជីតា** ស្លៀកសំពត់  
 ខៀវ ពាក់អាវពណ៌ស ហើយទីនុយយ៉ាងស្អាតតាមវិន័យរបស់សាលា  
 តែនៅផ្ទះនាងស្លៀកពាក់ធម្មតា ពេលទៅចូលរួមបុណ្យទាននាងស្លៀក  
 ពាក់ទៅតាមកម្មវិធីនោះដែរ។ **ជីតា** មានពាក្យសម្តីស្រាលពីរោះគួរឱ្យ  
 ចង់និយាយលេងជាមួយ និងជាទីរាប់អានពីបណ្តាមិត្តភក្តិទាំងឡាយ  
 នៅក្នុងសាលាជាមួយគ្នាដែរ។ **ជីតា** មានចរិយាសម្បត្តិល្អណាស់ទាំង  
 ការសិក្សានិងការរស់នៅក្នុងសង្គម។ នាងតែងជួយកិច្ចការសង្គមនានា  
 ដូចជា ជួយសម្អាតទីធ្លាសាធារណៈនិងថែរក្សាទ្រព្យសម្បត្តិសាធារណៈ  
 ជាដើម។ ចំណែកនៅថ្នាក់រៀន នាងគោរពវិន័យសាលាបានខ្ជាប់ខ្ជួន  
 ហើយខំរៀនសូត្របានពូកែគ្រប់មុខវិជ្ជា ពិសេសពេលម៉ោងសិក្សា  
 នាងតែងតែយកចិត្តទុកដាក់ ស្តាប់គ្រូពន្យល់មិនធ្វេសប្រហែសឡើយ។  
 ចំពោះការងារពលកម្មវិញទោះបីជានៅក្នុងសាលារៀនក្តី នៅផ្ទះក្តី នាង  
 យកចិត្តទុកដាក់ធ្វើដោយសកម្ម ហើយមានស្មារតីទទួលខុសត្រូវខ្ពស់  
 ទៅលើកិច្ចការផ្សេងៗរបស់ខ្លួន។ **ជីតា** មានចំណងសាមគ្គីទូលាយ  
 ជាមួយនឹងមិត្តភក្តិនិងអ្នកជិតខាងរបស់នាងដែរ។ ហេតុដូច្នោះហើយ

ទើបនាងបានទទួលការស្រលាញ់រាប់អានជាច្រើន ពីសំណាក់មនុស្ស  
ទូទៅ។ នៅថ្នាក់រៀននាងបានជួយដាស់តឿនមិត្តភក្តិដែលមានការខ្វះ  
ខាតនៅក្នុងការសិក្សា និងការគោរពវិន័យសាលាឱ្យបានល្អឡើងវិញ។  
ក៏ប៉ុន្តែនាងជាមនុស្សដែលមានចរិតកាចបន្តិច ហើយប្រកាន់ទស្សនៈ  
អត្តនោមតិនិយម។

តាមចរិតលក្ខណៈរបស់ **ជីតា** ខ្ញុំអាចសន្និដ្ឋានបានថា  
នាងជាសិស្សដ៏ល្អម្នាក់ ហើយជាទិសដ្ឋានដ៏មុតមាំរបស់មាតាបិតា  
និងសង្គមជាតិ។ ខ្ញុំចូលចិត្តរាប់អាននាងណាស់ ហើយខ្ញុំជឿជាក់ថា  
នាងនឹងក្លាយទៅជាសសរទ្រូងដ៏រឹងមាំរបស់ជាតិទៅថ្ងៃអនាគត។

**២- ប្រធានពណ៌នាអំពីសត្វ**

ប្រធានប្រភេទនេះ តម្រូវឱ្យអ្នកចេះសរសេរពណ៌នាអំពីសត្វ  
មានលំដាប់ដូចប្រធានពណ៌នាអំពីមនុស្សដែរ តែទាមទារឱ្យអ្នកសរសេរ  
ចេះពិនិត្យតាមដានអំពីសត្វនោះដោយហ្មត់ចត់ និងត្រូវដឹងពីសកម្មភាព  
របស់វា រយៈពេលពិតប្រាកដ ពិសេសគឺមានភាពស្ម័គ្រស្មាលទៀតផង ព្រោះ  
ការពណ៌នានេះទាមទារឱ្យយើងនិយាយលម្អិតលម្អីរូបរាង និងអត្តចរិត  
របស់វា ដើម្បីឱ្យអ្នកអានហាក់ដូចជាឃើញសត្វនោះនៅនឹងភ្នែករបស់  
គេអីចឹងដែរ។

**គម្រោងសរសេរប្រធានពណ៌នាអំពីសត្វ**

- ក- សេចក្តីផ្តើម : បង្ហាញពីពេលវេលា ទីកន្លែង ឈ្មោះ អាម្ម។
- ខ- តួសេចក្តី : ត្រូវពណ៌នាពីចំណុចសំខាន់ៗចំនួន៤ ដូចជា៖

❖ ពណ៌នាពីរូបសម្បត្តិ : ត្រូវបង្ហាញពីកម្ពស់ សម្បុរ ក្បាលចំពុះ (បក្សី) ខ្លួនប្រាណ កន្ទុយ ជើង រោម ភ្នែក សំឡេង។

បន្ថែមពីលើនេះ ត្រូវសរសេរពីឥរិយាបថរបស់វាបន្ថែមទៀត ដូចជាដេក ដើរ ឈរ អង្គុយ រត់ លោត ជាដើម។

❖ ពណ៌នាពីឥរិយាសម្បត្តិ : រៀបរាប់អំពីចរិតលក្ខណៈរបស់វាជា សត្វឧស្សាហ៍ឬខ្ជិល? ស្អិតឬកាច? ស្អាតឬកខ្វក់?

❖ ការថែរក្សា : តើយើងថែរក្សាសត្វនោះយ៉ាងដូចម្តេចពេល វាលឺឬពេលវាមានបញ្ហាផ្សេងៗក្នុងការរស់នៅរបស់វា។

❖ ផលប្រយោជន៍ : ត្រូវនិយាយពីផលប្រយោជន៍របស់សត្វ នោះ២ចំណុចសំខាន់ៗ៖

✦ ពេលវាស្រស់ : ជួយជាកម្លាំងអ្នកសទាញឬជួយឱ្យកំណើតដល់ កូនសត្វដទៃទៀតឬក៏ជាអង្គរក្សរបស់យើង។

✦ ពេលវាចាស់ : ផ្តល់សាច់ ស្បែក ឆ្អឹង ឈាម។

គ- សេចក្តីបញ្ចប់ : ត្រូវនិយាយអំពីចំណាប់អារម្មណ៍របស់យើង រួមនឹងមនោសញ្ចេតនាផ្ទាល់ខ្លួនចំពោះសត្វនោះ។

**ចេតនា :** គ្រួសាររបស់ប្អូនបានចិញ្ចឹមម្ចាស់ជាច្រើនក្បាលនៅក្នុង នោះមានអាគកម្មយជាមេហ្វូង។ ចូរប្អូនពណ៌នាពីម្ចាស់គកនោះ។

**សេចក្តីអធិប្បាយ**

សព្វថ្ងៃនេះ ដើម្បីកែប្រែនិងដោះស្រាយជីវភាពឱ្យបាន

ល្អប្រសើរមួយកម្រិតទៀតនោះ គ្រួសាររបស់ខ្ញុំក្រៅពីមុខរបរធ្វើស្រែ ចម្ការនៅមានការចិញ្ចឹមមាន់ជាច្រើនក្បាលទៀត។ ក្នុងចំណោមមាន់ ទាំងនោះមានមាន់គកមួយជាមេហ្វូង ហើយវាធ្វើឱ្យខ្ញុំពេញចិត្តវាជាង គេ។ គ្រួសាររបស់ខ្ញុំបានមូលមតិគ្នាដាក់ឈ្មោះវាថា **អាស្សយ** ក៏ព្រោះ តែវាមានសម្បុរដូចគ្រាប់ស្កូវហើយវាមានអាយុជិតមួយឆ្នាំហើយ។

ក្នុងចំណោមមាន់ជាច្រើនក្បាល **អាស្សយ** មានភារកិច្ចជា មេហ្វូង។ ទោះបីវាមានអាយុតិចក៏ពិតមែន តែវាមានមាឌធំ រាងសង្ហា ហើយមានក្បាលធំសមនឹងដងខ្នង។ វាមានចំពុះកោងខុបដូចចំពុះសេក រួមនឹងភ្នែកមួយគូភ្នំថ្មានិងមានពណ៌ក្រហមព្រឿងៗ។ នៅលើក្បាល វាមានសិរក្រហមឆ្លុះឆ្លាញ់មានសណ្ឋាន ដូចជាផ្កាសិរមាន់អ៊ុចីងដែរ។ នៅក្រោមចំពុះដីមាំរបស់វាមានណាង់មួយគូទន់ៗ ពណ៌ក្រហមជាយាវធ្លាក់ ចុះមកក្រោមស្មៅ។ ពីក្បាលមកដងខ្នងមានកម្រងដីមាំ ខ្លួនទាំងមូល មានរោមសំកុលដុះប្រក់ពីលើរលោងស្រលីលគួរឱ្យស្រលាញ់។

**អាស្សយ** មានតែធំធ្លាក់កំប្លុករលើងមិនសូវមានរោម ហើយមាន ពណ៌ក្រហមដូចផ្លែក្រៀល។ នៅជាប់នឹងដងខ្នងរបស់វាមានស្មាបវែងៗ មួយគូមាំហើយមានរោមសំទ្រីខ្លីឆ្មារៗ ដុះពីទ្វីជុំវិញខ្នងសម្រាប់ថែរក្សា កម្ដៅនៅក្នុងខ្លួនរបស់វា។ ជើង **អាស្សយ** មានស្រកាក្រាស់មាំ តែមិនវែង ដូចជើងកុកឬខ្លីដូចជើងទានោះទេ។ វាមានភ្លៅធំមាំ ហើយជង្គង់របស់ វាក្រោះដោយស្រកាវែងនិងមានខ្លាយវែងស្រួចមួយគូ ដែលជាអារុផដី ពិសិដ្ឋសម្រាប់ការពារខ្លួនវាឱ្យរួចផុតពីការយាយីរបស់សត្រូវ។

**អាស្ម័យ** ជាមាត់មួយក្បាលដែលមានបូកពាក្យហានណាស់។ រាល់ព្រឹកខ្ញុំស្ទើរតែបើកទ្រូងមិនទាន់ឱ្យវាចេញ ព្រោះវាវត់ឆ្លើយពេញ ក្នុងទ្រូង។ លុះបានចេញមកក្រៅភ្លាម វាក៏លោតកញ្ឆក់កញ្ឆោងនៅក្នុង ទីធ្លាខាងមុខផ្ទះ។ រួចទទះស្លាបវាវត់ជាឿយៗយ៉ាងពីរោះ។ វាជាសត្វ រហ័សរហ័ននិងមានមារយាទក្រអឺតក្រទមសម្បើមណាស់ បណ្តាមាត់ ឈ្មោលទាំងឡាយនៅក្នុងហ្នឹងមិនហ៊ានទៅរកស៊ីជិតវាទេ។ នៅពេល

**អាស្ម័យ** ឃើញមេមាន់ណាមួយដែលវាពេញចិត្តជាងគេនោះ វាក៏តាំង កាងទម្លាក់ស្លាបម្ខាងចុះក្រោមរួចរត់កាច់រាង ក្រទីក្រទា ស្ទែតចុះស្ទែត ឡើងជុំវិញមេញីនោះ។ ក្នុងពេលនេះ ប្រសិនមានមាត់ឈ្មោលណាហ៊ាន មកក្បែរវានឹងដំឡើងប្រទ្ធិដេញចឹក ដេញជល់គេឯងឥតបង្អង់ឡើយ។ បូកក្រអឺតក្រទមនេះបានតែចំពោះមាត់ឈ្មោលដូចគ្នាប៉ុណ្ណោះ តែចំពោះ មាត់ញីវិញវាខំយកចិត្តគេណាស់ ដូចជាពេលជួបចំណីវាតែងបង្ក្រុកហោរ មេញីឱ្យមកស៊ី ហើយវាសុខចិត្តអត់ក៏បានដែរ។

ដ្បិត **អាស្ម័យ** មានចរិតក្រអឺតក្រទមពិតមែន តែគ្រួសារខ្ញុំនៅ តែស្រលាញ់វាជានិច្ច បើគ្មានវាពងមាន់ទាំងឡាយច្បាស់ជាពុំអាចញាស់ ជាកូនបានឡើយ។ រាល់ពេលទៀបភ្លឺ **អាស្ម័យ** តែងរងាវដាស់ខ្ញុំនិងប្អូន ខ្ញុំឱ្យភ្ញាក់ឡើងទន្ទេញមេរៀន។ វាវងាវទៀងពេលណាស់ វាប្រៀបដូច ជានាឡិកាពោទ៍មួយ សម្រាប់ដាស់គ្រួសារខ្ញុំឱ្យក្រោកឡើងធ្វើការតាម ទម្លាប់អ្នកស្រុកស្រែ។

រាល់ព្រឹកខ្ញុំតែងបោសសម្អាតទ្រូងវាដេកឱ្យស្អាតជានិច្ច ចៀស



វាងកើតជំងឺផ្សេងៗ ជាពិសេសជំងឺផ្តាសាយបក្សីដែលជាជំងឺដ៏សាហាវ ហើយអាចចម្លងមកមនុស្សនិងធ្វើឱ្យមនុស្សស្លាប់បានដែរ។ នៅពេល វាមានជំងឺម្តងៗ ខ្ញុំតែងបញ្ជាក់ថ្នាំឬចាក់ថ្នាំឱ្យវានិងប្រើឱ្យវាបានវាវហូត ជាសះស្បើយ។

**អាស្សយ** ពេលវានៅរស់ វាផ្តល់ប្រយោជន៍ច្រើនយ៉ាងណាស់ ដល់គ្រួសារខ្ញុំ លុះពេលវាងាប់ វាក៏បានផ្តល់សាច់ដ៏មានរសជាតិសម្រាប់ ធ្វើជាម្ហូបអាហារ ចំណែករោមរបស់វាអាចច្នៃធ្វើជាអំបោសទៀតផង។

មានគក មានសារៈសំខាន់ណាស់ដល់គ្រួសារកសិករ ខ្មែរទូទៅដែលនិយមចិញ្ចឹមមាន់សម្រាប់ធ្វើជាម្ហូបអាហារ និងលក់យក ប្រាក់ដោះស្រាយជីវភាព។ កាលពីសម័យបុរាណមានគកត្រូវបានគេ ចាត់ទុកជានាឡិកាដ៏មានតម្លៃសម្រាប់ប្រាប់ពេលវេលា។ មិនត្រឹមតែ ប៉ុណ្ណោះ វាបានផ្តល់សាច់និងរោមឱ្យយើងប្រើប្រាស់ថែមទៀតផង។

**៣- ប្រធានពណ៌នាអំពីវត្ថុ**

ប្រធានប្រភេទនេះ តម្រូវឱ្យចេះសរសេររៀបរាប់យ៉ាងលម្អិតពី របស់ដែលនៅជិតខ្លួន។ វត្ថុមានច្រើនដូចជា តុ ទូ ក្តារខៀន ទឹក ដី ភ្លើង ជាដើម រាប់ថាជាវត្ថុទាំងអស់។ ការរៀបរាប់តម្រូវឱ្យអ្នកត្រូវតែស្គាល់ វត្ថុនោះជាចាំបាច់ បើសិនជាមិនស្គាល់ក៏មិនអាចរៀបរាប់បានដែរ។ មានពេលខ្លះទៀត ការរៀបរាប់ពីបន្ទប់រៀនឬបន្ទប់គេងក៏អាចចាត់ទុក ជាវត្ថុបានដែរ។ ហើយអ្នកសរសេរត្រូវអនុវត្តតាមគម្រោងពណ៌នាអំពី វត្ថុនេះជាចាំបាច់ដែរដើម្បីឱ្យរំលេចបាននូវរូបរាងពិតរបស់វត្ថុនោះ។

**គម្រោងសរសេរម្រណនពណ៌នាអំពីវត្ថុ**

**ក- សេចក្តីផ្តើម :** ប្រាប់ពីឈ្មោះវត្ថុនិងទីតាំងនៃវត្ថុនោះ។

**ខ- តួសេចក្តី :** ប្រាប់ពីបរិវេណជុំវិញវត្ថុ រួចនិយាយអំពីរូបរាងនៃវត្ថុដោយប្រាប់ពីប្រភេទនីមួយៗដូចជា ទំហំ ពណ៌ ក្លិន...។

- ផលប្រយោជន៍របស់វត្ថុនោះ ចំពោះមនុស្សយកមកប្រើប្រាស់យ៉ាងណាដែរ? នៅចុងបញ្ចប់ក៏ត្រូវរៀបរាប់អំពីគុណវិបត្តិរបស់វាភ្ជាប់មកជាមួយបន្តិចដែរ។

**គ- សេចក្តីបញ្ចប់ :** បង្ហាញពីចំណាប់អារម្មណ៍ចំពោះវត្ថុនោះ។

**ប្រធាន :** ចូរឃ្លួនពណ៌នាអំពីបន្ទប់រៀនរបស់ឃ្លួន ។

**សេចក្តីអធិប្បាយ**

ឆ្នាំសិក្សាថ្មីនេះ ខ្ញុំបានឡើងថ្នាក់ទី៨ “ក” នៃវិទ្យាល័យកំពង់ត្របែក។ បន្ទប់រៀនថ្មីរបស់ខ្ញុំមានសភាពស្អាតល្អប្រកបដោយផាសុកភាពគួរឱ្យចង់សិក្សាក្រែកលែង។

បន្ទប់រៀនថ្មីរបស់ខ្ញុំ មានសោភណភាពល្អប្រណីត។ នៅច្រកទ្វារចូល មានស្បែករាំងននពណ៌ផ្កាឈូកលម្អទៅដោយក្រដាសពណ៌ប្រាក់កាត់ជាក្បាច់រចនាយ៉ាងស្រស់បំព្រង។ នៅពេលចូលទៅខាងក្នុងផ្នែកខាងឆ្វេងដៃ គឺក្តារខៀនពណ៌សសម្រាប់សរសេរហ្វីតភ្លឺរលោងនៅចំពីលើមានរៀបចំព្រះឆាយាលក្ខណ៍ព្រះមហាក្សត្រ និងសរសេរបានចនាជាអក្សរឆ្លាក់ធំៗថា “**ព្រះរាជាណាចក្រកម្ពុជា ជាតិ សាសនា**

**ព្រះមហាក្សត្រ** ព្រមជាមួយគ្នានោះក៏មានដាក់តាំងទង់ជាតិប្រាសាទ កំពូលបីយ៉ាងល្អ ដើម្បីបញ្ជាក់ពីអត្តសញ្ញាណជាតិខ្មែរដែរ។ ចំពីមុខខ្ញុំ ដែលដើរចូលនោះ ជាតុគ្រូធ្វើអំពីឈើមួយនិងនៅក្បែរនោះគឺកៅអី ឈើមួយ។ នៅលើតុគ្រូមានរៀបចំដាក់កម្រាលរំលេចដោយផ្កាមាន ពណ៌ល្អស្រស់ ហើយនៅពីលើ គឺថ្មផ្កាស្រស់បំព្រង។ នៅក្បែរនោះជា ផែនទីពិភពលោកមួយផ្ទាំងធំដែរ ហើយនៅជញ្ជាំងផ្នែកខាងក្រោយ តុគ្រូនោះ គឺតារាងព្យួរទាំងប្រាំបួនដែលរៀបចំរចនាយ៉ាងល្អផងដែរ។ តារាងនេះទុកសម្រាប់បិទចំណាត់ថ្នាក់ និងផ្តល់ព័ត៌មានផ្សេងៗទាក់ទង នឹងការសិក្សាដល់សិស្សនៅបន្ទប់រៀនខ្ញុំ។

ក្រឡេកទៅខាងស្តាំដៃ តុសិស្សមានរៀបចំជាបួនជួរ មាន សណ្តាប់ធ្នាប់ណាស់។ គេរៀបចំតុដោយឱ្យរត់តាមខ្សែកាត់មានចន្លោះ សមល្មម។ ជុំវិញជញ្ជាំងមានបិទពាក្យស្លោក សុភាសិតមានន័យសម្រាប់ ដាស់តឿនក្រើនស្មារតីដល់ការសិក្សាប្រចាំថ្ងៃ របស់សិស្សានុសិស្ស។ នៅផ្នែកខ្លះមានបិទតាំងរូបភាព ដែលដកស្រង់ចេញពីសៀវភៅសិក្សា ហើយគួរដោយដៃសិស្សមានផាត់ពណ៌ល្អវិសេសណាស់។ ផ្ទាំងរូប ភាពខ្លះសរសេរជារូបមន្តគណិតវិទ្យា រូបវិទ្យា គីមីវិទ្យាដែរ។ នៅលើ ដំបូលមានពិតានបិទជិត និងស្អាតល្អរៀបរយ ជាស្នាដៃរបស់សិស្សគ្រប់ គ្នាដែលមិនឱ្យមានពឹងពាក់មកធ្វើសំបុកឡើយ។ ខាងក្រោយតុសិស្ស មានទូដាក់សៀវភៅមួយហើយសរសេរអក្សរថា “**បណ្ណាល័យថ្នាក់**” នៅក្នុងនោះមានសៀវភៅជាច្រើនក្បាលដែរ ដូចជាសៀវភៅភាសាខ្មែរ

សៀវភៅប្រជុំរឿងព្រេងខ្មែរ សៀវភៅច្បាប់ សៀវភៅទំនៀមទម្លាប់ជា  
ដើម។ ទីនេះសម្រាប់សិស្សពេលចេញលេងឬម៉ោងទំនេរពីការសិក្សា  
បានអានដើម្បីបង្កើនចំណេះដឹងបន្ថែមទៀត។

ប្រសិនបើក្រឡេកមើលនៅតាមបង្អួចវិញឃើញថា នៅផ្នែក  
ខាងលើគ្រប់បង្អួចសុទ្ធតែរៀបចំតុបតែងយ៉ាងប្រណីតទាំងអស់ ដូចជា  
មានការកាត់ក្រដាសជាក្បាច់ ជាក្លី និងដាក់រាំងននជាការលម្អផងដែរ។  
បង្អួចធំៗប្រកបដោយបរិយាកាសដ៏បរិសុទ្ធនេះនាំឱ្យអារម្មណ៍ខ្ញុំ ក៏ដូចជា  
សិស្សានុសិស្សទាំងអស់ពេញចិត្តនិងមានអារម្មណ៍ចង់សិក្សាក្រែកលែង។

ខ្ញុំពេញចិត្តនឹងការរៀបចំថ្នាក់នេះណាស់ ព្រោះវាធ្វើឱ្យ  
ខ្ញុំមានទឹកចិត្តរៀនសូត្រ នៅពេលឃើញបរិស្ថានជុំវិញស្នាតដូចនេះ។  
ខ្ញុំក៏ដូចជាមិត្តរួមថ្នាក់ដទៃទៀតនឹងថែរក្សាបន្ទប់រៀននេះ ឱ្យស្អាតល្អ  
ដើម្បីផ្លាស់ប្តូរភាពយើងគ្រប់គ្នា។

**៤- ប្រធានពណ៌នាអំពីរុក្ខជាតិ**

ប្រធានប្រភេទនេះ តម្រូវឱ្យចេះសរសេររៀបរាប់លម្អិតពី  
ព័ត៌មាននៃរុក្ខជាតិណាមួយឱ្យបានច្បាស់លាស់ ដើម្បីប្រាប់អ្នកអានឱ្យ  
បានស្គាល់ដែរ។ ការពណ៌នាតម្រូវឱ្យអ្នកសរសេរអំពីរូបរាងខាងក្រៅ  
រហូតដល់ផលប្រយោជន៍របស់វា។ ជួនកាលប្រធានតម្រូវឱ្យអ្នកសរសេរ  
រៀបរាប់ពីរុក្ខជាតិដែលដុះចម្រុះគ្នានៅទីណាមួយ។ ការពណ៌នាបែបនេះ  
គេហៅថាជាការពណ៌នាអំពីទេសភាពទៅវិញ។ ការបកស្រាយមានលំដាប់  
ប្រហាក់ប្រហែលគ្នាទាស់ត្រង់ថា ការពណ៌នានេះ គឺតម្រូវឱ្យសរសេរ

ពីទិដ្ឋភាពរួមប៉ុណ្ណោះមិនបានលម្អិតអំពីរុក្ខជាតិមួយៗដែលដុះនោះទេ។

**គម្រោងសរសេរប្រធានពណ៌នាអំពីរុក្ខជាតិ**

ក- សេចក្តីផ្តើម : ប្រាប់ពីកន្លែង ឈ្មោះ និងអាយុនៃរុក្ខជាតិនោះ។

ខ- តួសេចក្តី :

❖ បង្ហាញទិដ្ឋភាពពីចម្ងាយដូចជា : រូបរាង កម្ពស់ ពណ៌ មែកជាដើម។

❖ បង្ហាញទិដ្ឋភាពនៅជិត : រូបរាង កម្ពស់ ពណ៌ មែក ស្លឹក ឫស

គល់ ដើម ផ្កា ផ្លែ។

❖ ប្រាប់ពីផលប្រយោជន៍ : ការផ្តល់ម្ហូប ផ្តល់ផ្លែ ផ្នែកផ្សេងៗនៃ

រុក្ខជាតិដែលគេយកទៅប្រើប្រាស់ជាឱសថឬជាឧស។

❖ ថែរក្សា : ដាក់ជី ខំដាំបន្ថែម ជួយកម្ចាត់សត្វចង្រៃ។

គ- សេចក្តីបញ្ចប់ : ចំណាប់អារម្មណ៍ឬមនោសញ្ចេតនារបស់

យើងចំពោះរុក្ខជាតិនេះ។

**ប្រធាន :** នៅវត្តក្នុងភូមិរបស់អ្នកមានដើមពោធិ៍មួយយ៉ាងធំដុះ  
ក្នុងនោះ។ ចូរអ្នកពណ៌នាអំពីដើមពោធិ៍នោះ។

**សេចក្តីអធិប្បាយ**

វត្តប្រាសាទស្ថិតនៅក្នុងភូមិរបស់ខ្ញុំ មានដើមពោធិ៍  
មួយដើមយ៉ាងធំដុះនៅជិតព្រះវិហារ ដែលដើមពោធិ៍នេះមានអាយុ  
កាលជាច្រើនឆ្នាំមកហើយ។ ចាស់ៗបាននិយាយថា វាមានអាយុរាប់

តំណាងនុស្សរួមកហើយ ព្រោះថាពេលគាត់ធំដឹងក្តី គឺឃើញដើមពោធិ៍ យ៉ាងធំនេះតែម្តង។

បើសម្តីងពីចម្ងាយឃើញថា វាមានទំហំធំជង្រ្កាង មាន មែកសាខាធ្លាក់ស្ទើរដល់ដី និងពោរពេញដោយស្លឹកពណ៌ខៀវស្រងាត់ មានសណ្ឋានដូចកូនភ្នំមួយលម្អដោយព្រៃឈើដីក្រាស់ដូច្នោះ។ គេអាច ប៉ាន់ស្មានថា វាមានកម្ពស់ប្រមាណម្ភៃទៅសាមសិបម៉ែត្រឬលើសពី នេះទៅទៀតផង។ វាជារុក្ខជាតិដែលមានទំហំធំជាងកង់រទេះគោទៅ ទៀត ហើយមានឫសរយីងរយោងចាក់ចុះមកដីតាមមែកនិងមានឫស ខ្លះរុំព័ទ្ធជុំវិញគល់ដីធំមហិមានរបស់វាសម្តីងទៅគួរឱ្យសម្លៀកមណាស់។

ដើមពោធិ៍នេះ ពាសដោយស្លឹកពណ៌បៃតងចាស់និងមានផ្លែ ពណ៌ខ្មៅទុំរាយតាមមែកតូចៗជាជួរ ជាចំណីអាហារសម្រាប់បក្សាបក្សី មានគ្រលីងគ្រលោង សារិកាកែវ ពពិច ពពួលជាដើម។ ដើមពោធិ៍ មានប្រយោជន៍ណាស់ គេអាចសកយកសំបករបស់វាមកធ្វើជាឱសថ ហើយត្រូវយករបស់វា គេយកមកព្យាបាលជំងឺក្រពះបានយ៉ាងសក្តិសិទ្ធិ ទៀតផង ក្រៅពីនេះដើមឬមែករបស់វាដែលងាប់ស្ងួតគេអាចយកមក ធ្វើជាឧសសម្រាប់ចម្អិនម្ហូបអាហារបានថែមទៀត។

ចំពោះប្រជាជនខ្មែរដែលជាអ្នកកាន់លទ្ធិពុទ្ធសាសនានោះ គេ តែងមានជំនឿយ៉ាងមុតមាំថា ដើមពោធិ៍នេះជារុក្ខជាតិដែលព្រះពុទ្ធបាន ត្រាស់ដឹង ទើបពួកគេនាំគ្នាគោរពបូជាដើមពោធិ៍នេះគ្រប់ៗគ្នា។ ខ្លះទៀត មានជំនឿថា នៅដើមពោធិ៍មានអារក្ខ អ្នកតានៅថែរក្សាឱ្យសេចក្តីសុខ

ដល់គេ ទើបនាំគ្នាធ្វើរាងទេវតាដាក់ក្រោមដើមរុក្ខជាតិទេវតាទុកជាទីសក្ការៈ  
ផងដែរ។ យើងមិនត្រូវកាប់បំផ្លាញប្រភេទរុក្ខជាតិទេវតាឡើយ ព្រោះវា  
បានរួមចំណែកក្នុងការកែលម្អបរិស្ថានសហគមន៍យើងឱ្យមានសភាព  
ស្រស់បំព្រង ហើយគ្រប់គ្នាគួរជួយសម្អាតក្រោមដើមវាជានិច្ច ដើម្បី  
ផ្តល់ភាពងាយស្រួលក្នុងការប្រារព្ធធ្វើពិធីផ្សេងៗ ដែលជាទំនៀមទម្លាប់  
របស់ខ្មែរយើង។

ខ្ញុំពេញចិត្តនឹងការដាំដើមពោធិ៍ណាស់ ព្រោះជាប្រភេទ  
ដើមឈើដែលផ្តល់ម្តប់ច្រើន ហើយជារុក្ខជាតិដែលផ្សារភ្ជាប់នឹងជំនឿ  
ខ្មែរយើងកាន់ព្រះពុទ្ធសាសនាថែមទៀតផង។

**៥- ប្រធានពណ៌នារអំពីសកម្មភាព**

ប្រធានប្រភេទនេះ តម្រូវឱ្យចេះសរសេររៀបរាប់ពីសកម្មភាព  
មួយបានកើតឡើងរួចទៅហើយ ឬជាអត្ថបទបង្ហាញពីចំណាប់អារម្មណ៍  
ឬក៏ជាលទ្ធផលនៃការបូកសរុបកិច្ចការ។ អ្នកសរសេរត្រូវចេះរៀបរាប់  
ជាប្រយោគឃ្លាងឃ្លា ដើម្បីសមស្របតាមវត្ថុបំណងដែលប្រធានចង់  
បាន ពោលគឺសកម្មភាពនោះជាសកម្មភាពមួយដែលបានកើតឡើងពិតៗ  
នៅក្នុងជីវភាពជាក់ស្តែងរបស់យើងមិនមែនជាសកម្មភាព ដែលបាន  
មកពីការពង្រីកអត្ថបទអក្សរសិល្ប៍ឬប្រលោមលោកណាមួយនោះទេ។

ការធ្វើអធិប្បាយទៅលើប្រធានប្រភេទនេះ បានមកពីសកម្មភាព  
ក្នុងអង្គប្រជុំ សិក្ខាសាលា ពលកម្មនៅទីសាធារណៈ បុណ្យភ្ជុំបិណ្ឌ  
បុណ្យចូលឆ្នាំ ការគោរពទង់ជាតិជាដើម។ អ្នកត្រូវសរសេរតាមលំដាប់

លំដោយនៃព្រឹត្តិការណ៍ដែលបានកើតឡើង តាំងពីចាប់ផ្តើមរហូតដល់  
បញ្ចប់ទៅវិញ។

**គម្រោងសរសេរប្រធានពណ៌នាអំពីសកម្មភាព**

**ក- សេចក្តីផ្តើម :** បង្ហាញពីពេលវេលា ទីកន្លែង វត្ថុបំណង  
(សកម្មភាពដែលត្រូវពណ៌នា)។

**ខ- តួសេចក្តី :**

- ❖ បង្ហាញអំពីសកម្មភាពមុនពេលកើតហេតុ
- ❖ បង្ហាញពីសកម្មភាពកំពុងកើតហេតុ
- ❖ រំលេចឱ្យឃើញពីផលប្រយោជន៍នៃសកម្មភាពនោះ។

**គ- សេចក្តីបញ្ចប់ :** បង្ហាញពីចំណាប់អារម្មណ៍ផ្ទាល់ខ្លួនទៅលើ  
សកម្មភាពដែលបានពណ៌នាខាងលើរួចមកហើយ។

**ចេតនា :** ចូរឃ្លានពណ៌នាពីការគោរពទង់ជាតិនៅសាលារៀន  
របស់ឃ្លួន។

**សេចក្តីអធិប្បាយ**

ព្រឹកនេះជាព្រឹកថ្ងៃចន្ទ។ ទ្រុធនាឡិកាចង្អុលម៉ោង  
ប្រាំមួយនិងសែសិបប្រាំពីរនាទី។ ស្ពួរជួងបានបន្តឡើងយ៉ាងពិរោះរណ្តំ  
ជាសញ្ញាប្រាប់ថា ដល់ម៉ោងគោរពទង់ជាតិហើយ។

ស្ពួរជួងនេះ បានទាញអារម្មណ៍សិស្សទាំងអស់ដែល  
នៅគ្រប់កន្លែងក្នុងបរិវេណសាលាឱ្យមកជុំគ្នា។ ចលនាមួយដ៏គួរគំរាម



គគ្រេងបានកើតឡើង។ សិស្សបានចេញមកកាន់ទីធ្លាសាលា។ ខ្លះចេញពីអាហារដ្ឋាន ខ្លះចេញពីបន្ទប់រៀន ចំណែកអ្នកយិតក៏ប្រញាប់ប្រញាល់យកកង់ ម៉ូតូទៅទុកតាមកន្លែង ហើយទាំងអស់គ្នាប្រញាប់ដើរទៅរកចំណុចមួយគឺដងទង់ជាតិ។ ពួកគេនាំគ្នាលឃរតម្រៀបជាជួរយ៉ាងរៀបរយតាមទីកន្លែង ដែលបានកំណត់រួចជាស្រេចនៅកណ្តាលទីធ្លាជុំវិញដងទង់ជាតិ។

ពីរនាទីក្រោយមក សភាពអ្វីអរដែលលាន់ពុទ្ធហឹងពីមុននេះក៏ស្រាប់តែស្ងប់ស្ងាត់ឈឹង។ នៅជុំវិញដងទង់ជាតិគេឃើញតែពណ៌ពីរដែលលេចចេញច្បាស់ជាងគេ គឺពណ៌ខៀវនិងពណ៌ស។ សិស្សគ្រប់រូបប្រដាប់ដោយឯកសណ្ឋានសាលា ឈរក្នុងកាយវិការប្រុងត្រង់ភ្លឹង។ ពេលនេះមានតែមែករុក្ខជាតិមានស្លឹកពណ៌បៃតងទេ ដែលមានចលនាយោលយោគតាមកម្លាំងវាខ្សោត្រជាក់នៃរដូវរំហើយ។ សិស្សទាំងអស់ត្រៀមរួចជាស្រេច។ ភ្នែករាប់ពាន់បានបាញ់ឆ្ពោះទៅរកទង់ជាតិដែលមានរូបប្រាសាទកំពូលបី ចងភ្ជាប់ជាមួយនឹងដងទង់ពណ៌សឈរខ្ពស់ត្រដែតនៅលើខឿនតូចដែលមានអង្កត់ផ្ចិតប្រមាណជាពីរម៉ែត្រ។

រំពេចនោះសិស្សពីររូប ប្រុសមួយ ស្រីមួយបានចេញពីជួរមកឈរទល់មុខគ្នា រួចទើបដើរតម្រង់ទៅកាន់ដងទង់ជាតិដោយជំហានស្រុះគ្នាយ៉ាងស្វាហាប់។ អ្នកទាំងពីរមានភារកិច្ចបង្អួតទង់ជាតិ។ ចញ្ជាមួយដីម៉ឺងម៉ាត់លាន់ពុកក្រអៅកណ្តាលភាពស្ងប់ស្ងាត់ ប្រុងប្រៀបគោរពទង់ជាតិ...! គោរព!...

គ្រាន់តែផុតបញ្ហាភ្លាមទង់ជាតិក៏ចាប់កម្រើកឡើង ហើយអណ្តែតសន្សឹមៗតាមបណ្តោយដងទង្គមជាមួយនឹងបទចម្រៀងជាតិ ដែលច្រៀងដោយសិស្សានុសិស្សទាំងអស់។ ខណៈដែលទង់កំពុងបង្ហូរឡើងទាំងសិស្ស ទាំងគ្រូ បានងើបក្បាលសន្សឹមៗតាមសម្លឹងមើលរូបទង់ជាតិប្រាសាទកំពូលបីនៃព្រះរាជាណាចក្រកម្ពុជារហូតដល់កំពូលដងទង់។

ក្រោយពីបញ្ចប់ការគោរពទង់ជាតិ សិស្សានុសិស្សទាំងអស់ក៏សម្រួលឥរិយាបថដោយបានបំបែកក្រុម តែនៅរក្សាសណ្តាប់ធ្នាប់ដើរជាជួរត្រលប់ទៅកាន់បន្ទប់រៀនរៀងៗខ្លួនវិញ។ មិនយូរប៉ុន្មានទីធ្លាសាលាក៏ប្រែជាមានសភាពស្ងាត់ឈឹង នៅសល់តែទង់ជាតិរលាស់ភឹបៗតាមកម្លាំងខ្យល់។ ស្ទួននេះហាក់ជាឧទានសព្វស្រែកផ្តាំក្រើនរំពួកដល់បុត្រធីតាខ្មែរឱ្យខិតខំរៀនសូត្រ និងកសាងខ្លួនក្លាយទំពាំងស្នូលបូស្សីក្នុងពេលអនាគតដ៏ខ្លីខាងមុខនេះ។

ខ្ញុំពេញចិត្តនឹងការគោរពទង់ជាតិនេះណាស់ ព្រោះជាការបញ្ជាក់ឱ្យឃើញពីការគោរពបូជាជាតិ សាសនា ព្រះមហាក្សត្រទោះបីជាខ្ញុំមិនទាន់ធ្វើអ្វីជូនជាតិ យ៉ាងហោចណាស់ខ្ញុំក៏បានគោរពជាតិតាមរយៈការគោរពទង់ជាតិនេះដែរ។ ខ្ញុំនឹងខិតខំសិក្សាដើម្បីក្លាយជាអ្នកដែលមានចំណេះដឹង សម្រាប់ជួយកសាងជាតិឱ្យបានរីកចម្រើនខ្ពង់ខ្ពស់ដូចបណ្តាប្រទេសជឿនលឿននៅលើពិភពលោក។

**៦- ប្រធានពណ៌នាអំពីទិដ្ឋភាព**

ប្រធានប្រភេទនេះ តម្រូវឱ្យចេះសរសេររៀបរាប់ពីទិដ្ឋភាពនៃ ធម្មជាតិដែលមានការចូលរួមធ្វើសកម្មភាពរបស់មនុស្ស សត្វនៅកន្លែង ណាមួយឬរមណីយដ្ឋានណាមួយឬក៏តាមបណ្តោយផ្លូវណាមួយ ដែល យើងកំពុងធ្វើដំណើរឆ្លងកាត់និងកំពុងដើរកម្សាន្តជាដើម។

នៅពេលដែលអ្នកស្ថិតនៅទីកន្លែងនោះ អ្នកត្រូវប្រើវិញ្ញាណទាំង ប្រាំរបស់អ្នកដើម្បីយកមកប្រាប់អ្នកស្តាប់ អ្នកអាចឱ្យបានឃើញពីអ្វី ដែលអ្នកបានរៀបរាប់នោះដែរ ដូចជាយើងត្រូវប្រើភ្នែកសម្រាប់មើល ប្រើត្រចៀកសម្រាប់ស្តាប់ ប្រើច្រមុះសម្រាប់ស្រង់ក្តិន គួបផ្សំនិង មនោសញ្ចេតនារំភើបរបស់យើងជាដើម។ នៅក្នុងការពណ៌នាអ្នក សរសេរត្រូវប្រើពាក្យប្លែកៗ ដើម្បីឱ្យអត្ថបទរិតតែឈ្នួមានសោភណភាព រស់រវើកឡើង។ ការសរសេរត្រូវលែប៉ាងណាឱ្យអ្នកអាចជក់ចិត្តដិត អារម្មណ៍ហាក់ដូចបានឃើញទិដ្ឋភាពទាំងនោះផ្ទាល់និងភ្នែករបស់គេដែរ។

**គម្រោងសរសេរប្រធានពណ៌នាអំពីទិដ្ឋភាព**

**ក- សេចក្តីផ្តើម :** បង្ហាញពីពេលវេលា ទីកន្លែងណាមួយដែលត្រូវ ធ្វើការសរសេរពណ៌នានោះ។

**ខ- តួសេចក្តី :**

- ❖ បង្ហាញទិដ្ឋភាពពីចម្ងាយ
- ❖ បង្ហាញទិដ្ឋភាពនៅពេលទៅដល់។

**គ- សេចក្តីបញ្ចប់ :** បង្ហាញពីមនោសញ្ចេតនាផ្ទាល់ខ្លួន។

**ប្រធាន :** រដូវវស្សាបានមកដល់ហើយ។ ចូរឃ្លានពណ៌នាពីទេសភាព  
ស្រុកស្រែនៅពេលព្រឹកនាវារដូវដកស្ទូង។

**សេចក្តីអធិប្បាយ**

ពេលវេលាចេះតែកន្លងទៅ រដូវកាលមួយបានផ្លាស់ចូល  
រដូវកាលមួយទៀត។ មិនយូរប៉ុន្មានរដូវវស្សាក៏បានមកដល់ដែលជារដូវ  
មួយតម្រូវឱ្យប្រជាកសិករខ្មែរចាប់ផ្តើមប្រកបរបរកសិកម្ម ធ្វើស្រែរបស់  
គាត់សាជាថ្មីឱ្យទាន់រដូវកាលដាំដុះនេះ។ កសិករនៅភូមិចំបក់ជាស្រុក  
កំណើតខ្ញុំក៏ដូចជាកសិករដទៃក្នុងប្រទេសកម្ពុជា គឺសប្បាយចិត្តនឹងការ  
ធ្វើស្រែវស្សានេះណាស់។ ព្រឹកព្រលឹមពេលដែលព្រះអាទិត្យបញ្ចេញ  
ពន្លឺក្រហមព្រឿងៗពីទិសបូព៌ា កសិករយើងរួសរាន់ម្តាយដីកន្ត្រៃ  
រនាស់ ដោយប្រើកម្លាំងអូសទាញដូចជា គោ ក្របី ហើយប្រើឯក្នុងរាស់  
ស្រែយ៉ាងសកម្ម។ ឯធម្មជាតិពេលព្រឹកព្រលឹមនៅរដូវនេះប្រៀប  
ដូចជា ឱសថទិព្វសម្រាប់ព្យាបាលដួងចិត្តអ្នកមានវិបត្តិឱ្យធូរស្រាល  
បាន។ នៅវាលស្រែដែលមានទឹកល្អល្អាច មានមធ្យាតូចៗហែលពន្លឺក  
លេងគួរឱ្យរមនា។ ចំណែកស្រែខ្លះទៀតមានសន្ទូងពណ៌បៃតងត្រង់  
នេះមួយស្រែ ត្រង់នោះមួយស្រែ លាតសន្ធឹងឆ្ងាយដាច់កន្ទុយភ្នែក  
ខណ្ឌចែកគ្នាជាក្រឡាចត្រង្គ ដែលមានភ្លឺស្រែពណ៌ខ្មៅប្រផេះរត់ប្រទាក់  
គ្នាគួរឱ្យពិចពិលរមិលមើលពេកក្រៃ។ ភ្លៀងមួយមេកាលពីយប់មិញ  
បានបន្សល់ដល់ព្រឹកឡើងនូវតំណក់ទឹក ដែលស្រែក់ជាប់នៅលើស្លឹកស្រូវ  
និងស្លឹកស្មៅ ហើយវេលាដែលព្រះសូរ្យសែងនៃព្រះសុរិយាបានចាំងមក

ពេលនោះតំណក់ទឹកនេះក៏រំលេចពណ៌ប្រៀបដូចជា គ្រាប់ពេជ្ររាប់ម៉ឺន  
កំពុងដេញពន្លឺរន្ទាលចាំងតបតទៅវិញ តែគ្រាប់ពេជ្រនិមិត្តនេះនឹងរលាយ  
ទៅវិញនៅពេលណាពន្លឺនៃព្រះអាទិត្យបានភ្លឺច្បាស់មកផែនដី។

ដើមត្នោតរាងរាវឈរត្រង់បង្អួតរាងយ៉ាងសង្ហា តាម  
បណ្តោយភ្លឺស្រែ ប្រៀបបាននឹងក្លស់រាប់រយពាន់កំពុងឈរជុំវិញការពារ  
សន្ទូងដែលស្នូងរួចកុំឱ្យត្រូវពន្លឺថ្ងៃ។ គយគន់ទៅឆ្ងាយបន្តិចស្រែខ្លះមាន  
សន្ទូងកំពុងតែបែកគុម្ពពណ៌ខៀវស្រងាត់ រីឯស្រែខ្លះទៀតដែលទើប  
នឹងស្នូងរួចក៏ចាប់លាស់សស្រាញ់ពណ៌បៃតងស្រស់ដែរ។ ចំពោះស្រែ  
ដែលពុំទាន់ស្នូងមានទឹកល្អល្អាចពៀបភ្លឺ និងលម្អដោយវារីជាតិធានា  
ដុះចម្រុះគួរគាប់ចិត្តចេតនា។ ដើមផ្តុំ ដើមច្រាចដុះត្រង់នេះមួយដុំ  
ត្រង់នោះមួយដុំលាយឡំនឹងដើមស្ពាន់អំបោះ កំពឹងព្យួរ ព្រលិតដែល  
ដុះបណ្តែតខ្លួនលើផ្ទៃទឹកគួរឱ្យទស្សនា។ ហ្នឹងកុក ក្រសារ ហើររេរាវរួចក៏  
ចរចុះទំរកស៊ីក្នុងស្រែលាយចម្រុះពណ៌សឬប្រផេះ បញ្ចេញសំឡេង  
ប្រចឹកគ្នាខ្លៀវខ្លាវគួរស្រណោះ។ បន្តិចក្រោយមកពួកវាក៏បានហើរចេញ  
ពីទឹកនៃនេះទៅរកចំណីនៅកន្លែងផ្សេងៗ ហើយក៏មានហ្នឹងកុក ក្រសារ  
ថ្មីមកទំរកស៊ីនៅកន្លែងនេះម្តង។

ឯស្រែខាងណោះវិញ ព្យួរកសិករខំភ្ជួរដីយ៉ាងសស្រាក់សស្រាំ។  
យូរៗម្តងគាត់ស្រែកដេញគោ ហ៊ុយ! ហ៊ុយ! ជារឿយៗ រួមផ្សំនឹង  
សំឡេងសត្វសារិកាកែវ គ្រលីងគ្រលោង ប្រណាំងគ្នាប្រចឹកជន្លេន  
តាមអាចម៍បំណះប្រៀបបាននឹងស្នូរចម្រៀងប្រជាប្រិយ មកប្រគំកំដរ

នៅកណ្តាលវាលស្រែ។ ដោយឡែកមីងៗកសិករដែលទូលបាយមក  
ដល់ស្រែហើយនោះក៏ប្រញាប់ប្រញាល់ចុះស្នូង ដើម្បីឱ្យរួចរាល់កុំឱ្យ  
ថ្ងៃក្តៅខ្លាំងនឹងសម្រេចការងារពុំបាន។ ពួកគាត់ស្នូងបណ្តើរនិយាយគ្នា  
លេងបណ្តើរ។ អ្នកខ្លះជជែកគ្នាអំពីរឿងធ្វើស្រែឆ្នាំនេះ តែអ្នកខ្លះទៀត  
ក៏និយាយចម្លែកចម្លែកអង្គុយលេង ឬនិទានរឿងកំប្លែងបង្កើតបានជាសំណើច  
ក្តាកក្តាយកណ្តាលវាលស្រែ។ នៅខាងណោះព្យាបាលកសិករខ្លះទៀតខំជញ្ជូន  
កណ្តាប់ញាប់ដៃញាប់ជើងពុំហ៊ានឈប់បង្អង់ តែក៏ឆ្លៀតហួចជាទំនុក  
បទចម្រៀងប្រពៃណីយ៉ាងពីរោះរណ្តំ។

វាយោបក់រំភើយៗពីទិសនិរតីបាននាំក្លិនផ្កាល្ងក ផ្កាព្រលិត និង  
ផ្កាវល្លិព្រៃផ្សេងៗដែលដុះក្នុងត្រពាំង និងព្រៃក្សេវៗនោះឱ្យរសាត់  
ពិដោរគន្លាដីក្រអូបឈូឃឈូឃ បង្កើតមនោសញ្ចេតនាឱ្យរឹតតែស្រលាញ់  
ជាប់ចិត្តចំពោះទឹកនៃដីសុខសាន្តនេះទៀត។ ខណៈនេះគេហ៊ានធានា  
ថា គ្មានអ្វីដែលមានសោភណភាពល្អដូចទេសភាពស្រុកស្រែនាវដូរដក  
ស្នូងនេះឡើយ។ ខ្យល់អាកាសដ៏បរិសុទ្ធបានផ្តល់ផាសុកភាពដល់  
ប្រជាជនខុសប្លែកពីទីក្រុងដែលសម្បូរដោយផ្សែងពុល។ ការរស់នៅ  
របស់ប្រជាកសិករមានឥស្សរភាពគ្មានការជិះជាន់កេងប្រវេញ តែពេញ  
ដោយសាមគ្គីភាព ចេះជួយទុក្ខផុះគ្នាពេលមានអាសន្ន រួមគ្នាកសាង  
សេដ្ឋកិច្ចជាតិឱ្យរីកចម្រើនរុងរឿង។

ទេសភាពដ៏ល្អឯកនាវដូរដកស្នូងនេះ បានបណ្តុះចិត្តខ្ញុំ  
ឱ្យស្រលាញ់ទឹកដីកេរដួនតា ស្រលាញ់ជីវភាពជាកសិករ និងជាកម្លាំង

ចិត្តសម្រាប់ឱ្យខ្ញុំខំសិក្សារៀនសូត្រ ដើម្បីស្រង់យកបច្ចេកទេសល្អៗ  
យកមកប្រើប្រាស់លើដីស្រែ កែប្រែទម្លាប់ចាស់ដែលធ្លាប់ធ្វើស្រែ  
ប្រវាស់មេឃ មកមានភាពម្ចាស់ការខ្ពង់ខ្ពស់លើបញ្ហាកសិកម្មជាស្នូល  
នៃការអភិវឌ្ឍជាតិឱ្យសម្បូររុងរឿង។

**៧- ប្រធានពណ៌នាអំពីក្របខណ្ឌអត្ថបទអក្សរសិល្ប៍**

ក្រៅពីប្រធានទូទៅបែបពណ៌នា ដែលយើងបានសិក្សារួចទៅ  
ហើយនៅមានប្រធានមួយបែបទៀត ទាក់ទងនឹងអត្ថបទអក្សរសិល្ប៍។  
ប្រធានបែបនេះ តម្រូវឱ្យយើងផ្អែកលើបម្រាប់អត្ថបទអក្សរសិល្ប៍ជា  
គោល។ ប្រធានបែបនេះក៏ជាការពណ៌នាពីមនុស្ស សត្វ វត្ថុ ទីកន្លែង  
សកម្មភាព ទេសភាពដូចប្រភេទប្រធានពណ៌នាទូទៅដែរ តែការពណ៌នា  
នេះ គឺធ្វើឡើងក្នុងអត្ថបទអក្សរសិល្ប៍ប៉ុណ្ណោះ។ ការពណ៌នាទាមទារឱ្យ  
យើងមានសមត្ថភាពខ្ពស់ ក្នុងការពង្រីកបន្ថែមតាមមនោគតិ (គំនិត  
ស្រមៃស្រមៃ) ដោយបញ្ចេញបញ្ចូលលើលំនាំរឿង ដើមរឿងឱ្យបាន  
ប្រសើរនឹងប្រធានដែលយើងបានជ្រើសរើសមក ពោលគឺជាការតែង  
ធ្វើក្នុងអ្វីដែលមានចាស់ ហើយមិនចាកខ្លឹមសារចាស់។ ក្នុងការពណ៌នាពុំ  
តម្រូវឱ្យយើងគោរពសង្គមបរិយាកាសឱ្យដូចរឿងដើមសុទ្ធនោះទេ។

**គម្រោងសរសេរប្រធានពណ៌នាអំពីក្របខណ្ឌអក្សរសិល្ប៍**

**ក- សេចក្តីផ្តើម :** ប្រាប់ចំណងជើងអត្ថបទដើមនិងចំណុចប្តូរវគ្គ  
ឬក៏តួអង្គដែលត្រូវបង្ហាញ (បើសកម្មភាពនោះមាននៅក្នុងសង្គមត្រូវ  
បង្ហាញមុនទើបលើកយកអត្ថបទអក្សរសិល្ប៍នោះមកពន្លាត។

**ខ- តួសេចក្តី :** និយាយពង្រីកចំណុចដែលតួអង្គក្នុងរឿងតាម  
គំនិតផ្ទាល់ខ្លួនរបស់អ្នក ដោយមិនប្រាសចាកពីសីលធម៌ឬតម្លៃជាតិ។  
ការសរសេរត្រូវបង្ហាញពីគំនិតសំខាន់ និងសេចក្តីលម្អិតគាំទ្រគំនិត  
សំខាន់រហូតដល់ចប់រឿង។ នៅក្នុងវគ្គលម្អិតមួយៗត្រូវមានជាប់ជា  
មួយនឹងឧទាហរណ៍ក្នុងរឿងបន្ថែមផង ដើម្បីឱ្យអត្ថបទមានតម្លៃស៊ី  
ជម្រៅទៀត។

**គ- សេចក្តីបញ្ចប់ :** មានយោបល់ផ្ទាល់ខ្លួនទៅលើអត្ថបទចាស់  
និងបង្កើតគំនិតថ្មី តែមិនប្រាសចាកពីអត្ថបទអក្សរសិល្ប៍ដែលលើក  
មកនិយាយឡើយ។

**ប្រធាន :** ចូរពណ៌នារូបតោក្នុងអត្ថបទ “តោថ្ម” ដោយពង្រីកតាម  
មនោគតិរបស់អ្នក។

**សេចក្តីអធិប្បាយ**

នៅក្បាលស្ពានថ្ម ភ្ជាប់ពីថ្នល់ជាតិទៅថែវខាងក្រៅនៃ  
ប្រាសាទនគរវត្តមានឆ្នាំថ្មពីរឈរអមសងខាងច្រកស្ពាន។ ឆ្នាំនោះ គឺជា  
តោថ្មដែលលោកកវីសុត្តន្តប្រើជាឥដ្ឋ លើកមកពណ៌នានៅក្នុងអត្ថបទ  
កំណាព្យ “និរាសនគរវត្ត”។

តោនេះ បុព្វបុរសខ្មែរបានកសាងឡើងពីថ្មសំលៀង  
ពណ៌កុលាប។ តោបានទទួលភារកិច្ចជាឆ្នាំយាមនៅក្បាលស្ពាននោះ  
ទាំងយប់ទាំងថ្ងៃអស់រយៈពេលរាប់រយសតវត្សរ៍ទៅហើយ។ ទោះក្តៅ



បុរាណ ទោះជាមានព្យុះសង្ឃរាជិនភ្លៀងផ្អែមបក់បោកមកលើខ្លាំងយ៉ាងណាក៏ដោយ ក៏តោនៅតែប្រកាន់គោលជំហរដើរដំរើមាំតតាថយឱនក្បាលចុះញ៉ែមឡើយ។ វាព្យាយាមការពារអង្គរទាល់តែសម្បុរកុលាបរបស់គេប្រែទៅជាខ្មៅជាំនិងកន្លែងខ្លះទៀតត្រូវរុំព័ទ្ធដោយស្មៅក្រាស់ឃ្មឹក។ វាស្ថិតនៅលើទម្រមួយខ្ពស់ល្មម ដែលអាចឱ្យវាមើលឃើញនៅគ្រប់ទិសបានយ៉ាងឆ្ងាយ។ ស្ថិតនៅលើទីខ្ពស់ដូចនេះនាំឱ្យគេមើលឃើញកាន់តែច្បាស់ពីសារៈសំខាន់នៃតួនាទីភារកិច្ចយាមល្យាតរបស់វានោះ។

បើពិនិត្យឱ្យគ្រប់ចំណុចនិងនាំឱ្យយើងចាប់អារម្មណ៍ថា តោហាក់ដូចជាចង់បក់ស្ទុះប្រែប្រាយសង្រួបចាប់អ្វីមួយ។ ជើងខាងក្រោយអង្កញចុះបន្តិចបណ្តាលឱ្យខ្លួនអែន ហើយផ្នែកខាងក្រោយនៃដងខ្លួនបន្ទាបចុះ ឯជើងមុខធំមាំប្រៀបបានសសរស្តម្ភបញ្ឈរត្រង់ភ្លឹងជ្រោងក្បាលដើមផ្ទឹងឡើងយ៉ាងសម្បើមអស្ចារ្យ។ រូបតោដ៏សមហើយសង្ហាតែគួរឱ្យស្តាយស្រណោះព្រោះពេលនេះតោមានរបួសធ្ងន់ណាស់។ ខ្លួនតោត្រូវសឹកវេចរលីលខុសរាងទៅដើម។ ថ្ពាល់គួរឆែបអស់មួយចំហៀងដោយសារមនុស្សចង្រៃយកកាំបិត ពូថៅ ផ្តាក់ទៅសំលៀងធ្វើឱ្យតោពិការ ហើយចំណែកផ្នែកខ្លះទៀតត្រូវរលីករលេះធ្លាក់បាក់ខ្ចាត់ខ្ចាយ។ បើមើលទៅមុខតោឃើញវាហាក់ដូចជា ឈឺចាប់ ក្តៅឆ្អល ឆ្អលផ្សាតូចចិត្តនឹងមនុស្សតែគំនិត អគតិ មិនស្គាល់តម្លៃស្នាដៃបុរាណខំសាង។ ពិសេស មិនយល់ពីតួនាទីរបស់តោដែលជាអ្នកយាមឃ្លាំងសម្បត្តិវប្បធម៌ជាតិសោះ។

ភ្នែកតោខំបើកលៀនក្រឡោតសម្លឹងមុតមកមុខ ប្រមុះធំខើច  
រីកចុងឡើងស្លឹក រឹងមាត់បញ្ចេញផ្ទេញប្រុងប្រាងនិងមានសក់សំកុលធំ  
សំពោងក្រញាងគួរសម្បើមក្រែលែង។ តោខឹងមនុស្សពាលដែល  
មិនញញើត មិនអៀនដៃនៅតែហ៊ានប្រមាថលើរូបតោទៀត។

តោជាសាក្សីរបស់ប្រជាជនខ្មែរ ចំពោះអ្វីៗដែលកើត  
ឡើងក្នុងរយៈពេលរាប់សតវត្សរ៍កន្លងទៅនេះ។ អ្នកចង់បំផ្លាញតោ  
ប្រាកដជាមានគំនិតអាក្រក់ចង់បំបាត់ភស្តុតាងដ៏មានតម្លៃនេះ ដើម្បី  
អះអាងផ្ទុយទៅវិញថា ខ្មែរពុំមែនជាជាតិដែលមានអតីតកាលរុងរឿង  
នោះទេ។

**៨- ប្រធានពណ៌នាអំពីរឿង**

ប្រធានប្រភេទនេះ តម្រូវឱ្យចេះសរសេរពិពណ៌នាពីរឿងរ៉ាវ  
ដែលផ្ទុះចេញពីក្នុងសង្គម ហើយត្រូវសរសេរពីព្រឹត្តិការណ៍ដែលមិន  
ទាន់កើត កំពុងកើត និងក្រោយពេលកើតរួចមកបង្ហាញ។

ប្រធាននេះតម្រូវឱ្យសរសេររៀបរាប់ពីព្រឹត្តិការណ៍ រឿងរ៉ាវ  
ដែលកើតមានពិតដូចជា ខ្យល់ព្យុះ ទឹកជំនន់ ឬជាការបកស្រាយលើ  
ការសម្រេចចិត្តពីបញ្ហាអ្វីមួយ។

ការសរសេរមិនមានលក្ខណៈសុគតស្មាញអ្វីណាស់ណាទេ គឺធ្វើ  
តាមអ្វីដែលយើងបានជួបប្រទះប៉ុណ្ណោះ និងរៀបរាប់ទៅតាមដំណើរ  
រឿងដែលបានកើតឡើងពីដំបូងរហូតដល់ចប់តាមលំដាប់លំដោយ។

**គម្រោងសរសេរប្រធានពណ៌នាអំពីរឿង**

**ក- សេចក្តីផ្តើម :** បង្ហាញមូលហេតុនៃដំណើររឿង។ ទីនេះគេអាចប្រើរចនាបថនិទានក៏បាន តែត្រូវរកទម្រង់ណាមួយដែលខ្លីងាយស្តាប់។

**ខ- តួសេចក្តី :** ត្រូវសរសេរដោយបង្ហាញពី៖

- ❖ ព្រឹត្តិការណ៍មុនពេលកើតហេតុ
- ❖ ព្រឹត្តិការណ៍កំពុងកើតហេតុ
- ❖ ព្រឹត្តិការណ៍ក្រោយពេលកើតហេតុឬលទ្ធផលចុងក្រោយនៃព្រឹត្តិការណ៍។

**គ- សេចក្តីបញ្ចប់ :** ចំណាប់អារម្មណ៍ឬមនោសញ្ចេតនាផ្ទាល់ទៅលើអ្វីដែលយើងបានជួបប្រទះ។

**ចេតនា :** ដើមរដូវវស្សាឆ្នាំនេះ ភូមិរបស់អ្នកបានជួបគ្រោះខ្យល់ព្យុះកំណាចមួយ។ ចូរអ្នកពណ៌នារឿងខ្យល់ព្យុះនោះ។

**សេចក្តីអធិប្បាយ**

នៅក្នុងខែមិថុនាដើមរដូវវស្សានេះ ប្រមាណម៉ោងបួនរសៀលភូមិរបស់ខ្ញុំបានជួបប្រទះនឹងខ្យល់ព្យុះដ៏កំណាចមួយ។ ព្យុះនេះបង្កមហន្តរាយយ៉ាងដំណំដល់អ្នកភូមិខ្ញុំ។

នៅថ្ងៃនោះ មុនពេលកើតហេតុមានធាតុអាកាសក្តៅស្អុះស្អាប់ខុសប្លែកពីធម្មតា។ ព្រះអាទិត្យបញ្ចេញកម្ដៅខ្លាំងពេកឡើងក្រហមព្រឿងៗអណ្តែតមកពីគ្រប់ទិស ពិសេសនោះ គឺទិសនិរតីតែម្តង។

មនុស្សសត្វអន្ទះអន្ទែងស្ទើររកខ្យល់ដកដង្ហើមពុំបាន។ ដើមឈើតូច  
ធំក្តៅស្ងួតស្លឹករុញរញ្ជមអស់សម្រស់ ហាក់បង្ហាញថា ខ្លួនក៏ចាញ់ក  
ម្តៅព្រះអាទិត្យដែរ។ ជ្រូក គោ ក្របីដេកដង្ហក់នៅក្រោមម្លប់ឈើស្ទើរ  
តែមិនហ៊ានចេញមកក្រៅ។ ចំណែកឯសត្វមាន់ពួកវាដាំគ្នាបីប៉ុកដីដេក  
សំដិលហាលស្លាបធ្វើមាត់ម្តូបៗ ហាក់បង្អួតខ្លួនថាវាមិនចាញ់កម្តៅឬភាព  
ស្ងួតស្ងាបនេះទេ។ ចាស់ៗដែលធ្លាប់មានបទពិសោធន៍ដឹងចំណាំកន្លងមក  
លោកបានពោលប្រាប់កូនចៅថា “ថ្ងៃនេះប្រាកដជាមានភ្លៀងធ្លាក់មិន  
ខាន” តែគាត់ក៏ពុំបាននឹកដល់ថា នឹងមានព្យុះកើតឡើងនោះឡើយ។

ម៉ោងប្រមាណជាបីរសៀលពពកក៏ស្រុតទាបជាងមុន។ ហើយ  
រំពេចនោះក៏មានពពកពណ៌ខ្មៅដូចផ្សែង បានអណ្តែតមកពីទិសនិរតី  
ដេញម្នាត់ពពកក្រហមព្រឿងៗពីមុននោះឱ្យវិនាសបាត់អស់។ ចំណែក  
ព្រះអាទិត្យក៏ចាប់បន្ថយកម្តៅ ហើយភាពស្ងួតស្ងាបក៏បានធូរស្រាល  
ជាងមុន។ ខ្យល់ចាប់ផ្តើមបក់ម្តងខ្លាំងម្តងខ្សោយប្លែកខុសធម្មតាមកពី  
ទិសនិរតី ពេលនោះគេក៏ឃើញពពកខ្មៅក្រាស់ងងឹតជាបចេញដំណើរ  
តម្រង់មកភូមិខ្ញុំ។ ផ្ការលាស់ចាប់គ្រហឹម ផ្លែកបន្លាវក៏ចាប់សម្តែងប្រដូ  
ខ្យល់ក៏ចាប់បក់បោកកាន់តែខ្លាំង។ ម្តាយខ្ញុំរត់ចុះពីលើផ្ទះទៅសាលាអាវ  
រួចក៏ទៅប្រមូលឧសយកមកទុកខ្លាចភ្លៀងទឹក។ មិនទាន់ទាំងអស់  
ឧសផងស្រាប់តែមានសន្លឹកគីកៗ ដូចរថក្រោះពីចម្ងាយរត់កាន់តែខិត  
មកជិតអីចឹង។ បីបួននាទីក្រោយមក ក្បាលខ្យល់ហាយឡើងគ្រាប់  
ភ្លៀងក៏បក់បោកមកដល់។ គុម្ពឬស្សីដុះប្របរបងផ្ទះខ្ញុំ ដោយចាញ់

មហិទ្ធិបុទ្ធិខ្យល់កំណាចក៏ចាប់ធ្វើចលនាឱនងើបៗ ហើយចុងវាឱនស្ទើរ  
តែដល់ដី ស្រែកថ្លូរងើតង់តៗ។ ដើមបូស្សីខ្លះត្រូវខ្យល់កាច់បំបាក់ពាក់  
កណ្តាលដើមគួរឱ្យខ្លាច។ ចំណែកដើមឈើធំៗដែលដុះនៅពីក្រោយផ្ទះ  
ខ្ញុំខំពង្រឹងជំហរទប់ទល់នឹងខ្យល់កំណាចមិនឱ្យគំរាមកំហែងផ្ទះខ្ញុំ។

ម្តាយខ្ញុំភ័យពេក គាត់លែងប្រមូលឧសស្នុះឡើងទៅលើផ្ទះ  
កញ្ជក់បួនពីខ្ញុំមកព រួចស្នុះទៅយកកាំបិតបន្លោះដែលសៀតនៅជញ្ជាំង  
ប្របមាត់ទ្វារទៅដោតនៅកណ្តាលចង្ក្រាន តាមទម្លាប់ដែលគាត់ធ្លាប់  
ឃើញចាស់ៗធ្វើកន្លងទៅ មិនទាន់ទាំងដល់ចង្ក្រានផងស្រាប់តែខ្យល់  
បានកាច់បំបាក់មែកព្រីងធំមួយបោះប្រាវមកក្បែរសំយាបផ្ទះខ្ញុំ។ ខ្ញុំភ័យ  
ពេកស្នុះរត់ត្រុកតាមម្តាយខ្ញុំ។ គាត់ក៏ស្រែកភ្លាត់សំឡេងឱ្យខ្ញុំលោត  
ចុះទៅដី រួចគាត់ក៏លោតចុះទៅតាមក្រោយខ្ញុំ គាត់ដួលច្រងាប់ច្រងិល  
ដោយធ្ងន់នឹងបួនខ្ញុំ។ ទាំងអស់គ្នាមិនហ៊ានជ្រកនៅក្បែរផ្ទះឬក្បែរដើម  
ឈើធំៗទេ។ ម៉ែនាំខ្ញុំរត់ទៅជ្រកក្បែរដំបូកកណ្តៀរយ៉ាងធំមួយនៅប្រប  
មាត់ស្រះខាងមុខផ្ទះ។

ពេលនោះខ្ញុំឃើញគ្រាប់ភ្លៀងថ្លោសៗ បើងធ្លាក់ប៉ះសាច់ដូច  
គេចោលគ្រាប់គ្រួសមកលើ។ ផ្នែកបន្ទោរដេញគ្នាឆ្ងាចៗ រន្ទះបាញ់ផ្កាងៗ  
ហាក់ស្រែកសន្ទាប់យកព្រលឹងគ្រប់គ្នា។ បួនខ្ញុំញ័រចំប្រប់រន្ទះខ្លាចលែង  
ហ៊ានយំ វាខំសសុលយកសុខក្នុងរង្វង់ដៃម្តាយរបស់ខ្ញុំ។ ដើមបូស្សីទន់  
ទោរស្ទើរក្រាបដល់ដី។ ដើមព្រីងឈរសង្ហាការពារផ្ទះខ្ញុំឱ្យរឹងមាំដដែល។  
ប្រហែលដប់ប្រាំនាទីក្រោយមក ដើមព្រីងក៏ចាញ់មហិទ្ធិបុទ្ធិខ្យល់

កំណាចនោះហើយត្រូវរលើងរលំជម្រុញនៅពីក្រោយផ្ទះខ្ញុំតែម្តង។ ពេល  
នេះមិនមានអ្វីការពារផ្ទះខ្ញុំទៀតទេ ខ្យល់កំណាចក៏ចាប់គំរាមកំហែងផ្ទះ  
ខ្ញុំម្តង។ ផ្ទះខ្ញុំចាប់ផ្តើមរង្ហើបន្តិច ពួងតកន្តែងនេះ ពួងតកន្តែងនោះ។  
ទាំងអស់គ្នាពុំមានសង្ឃឹមថា ផ្ទះនឹងអាចគេចផុតពីការរលំបានឡើយ។  
តែជាសំណាងល្អ បន្តិចក្រោយមកខ្យល់ក៏បន្ថយល្បឿនហើយភ្លៀងក៏  
ចាប់រាំងបន្តិចម្តងៗ។ ក្តីសង្ឃឹមក៏ចាប់កើតមានឡើង តែមួយសន្ទុះ  
ក្រោយមកក៏ស្រាប់តែមានខ្យល់កំណាចមួយមេថ្មីទៀត បានធ្វើដំណើរ  
មកដល់។ ដើមឈើនិងដើមឫស្សីមិនទាន់ងើបត្រង់ខ្លួនស្រួលផងក៏ត្រូវ  
រេរាំសាជាថ្មីម្តងទៀត។ ម្តងនេះផ្ទះខ្ញុំដួចជាទុរន់ទុរាមែនទែន។

ខ្យល់កំណាចថ្មីនេះ បានបណ្តាច់ចំណងជញ្ជាំងផ្ទះខ្ញុំឱ្យបើងធ្លាក់  
ដី។ គោខ្ញុំមួយនីមដែលចងក្បែរនោះបានផ្តួលដាច់ខ្យល់មកឈរ  
ជំទែងយ៉ាងប្រុងប្រយ័ត្ន ស្លឹកត្រចៀកទាំងពីរចុះឡើងបែរមុខទៅរក  
ខ្យល់ហាក់បង្ហាញប្រាប់ម្ចាស់ថា “កុំឱ្យមានការព្រួយបារម្ភអ្វីវានៅទីនេះ  
ហើយវាអាចជួយការពារបាន”។ ម្តាយខ្ញុំភ្នែកស្លឹកមុខស្នាំងញាក់ត្រុន  
ដៃឱ្យបង្អួចខ្ញុំជាប់ហើយព្យាយាមបង្ហាញនឹកគុណជីដូនជីតា សូមឱ្យ  
បានគេចផុតពីគ្រោះមហន្តរាយនេះ។ ខ្យល់ថ្មីនេះបក់បោកខ្លាំងជាង  
មុនមែនតែមានរយៈពេលខ្លី។ បន្តិចក្រោយមកខ្យល់កំណាចបានបន្ថយ  
ល្បឿនបន្តិចម្តងៗរហូតដល់បាត់សូន្យឈឹង។ ម្តាយខ្ញុំនិងខ្ញុំបានចេញ  
មកពិនិត្យការខូចខាតនៅផ្ទះតែពុំមានអ្វីខូចខាតជាធំដុំទេ។

ខ្យល់កំណាច បានបំផ្លាញផ្ទះនៅក្នុងភូមិខ្ញុំអស់ជាងដប់ខ្នងក្នុង

ចំណោមផ្ទះហាសិបខ្លះៗ រីឯដើមឈើវិញក៏រលំអស់ច្រើនដែរ។ លោក  
មេភូមិនិយោគិតិជិតខាងបានមកសួរសុខទុក្ខគ្រួសារខ្ញុំ ព្រមទាំងបាន  
ជួយលើកជញ្ជាំងផ្ទះខ្ញុំចងឡើងវិញ។ ប្រជាជននៅក្នុងភូមិខ្ញុំចេះរួម  
សាមគ្គីគ្នាណាស់។ គេបានជួយឧបត្ថម្ភគ្រួសាររងគ្រោះទាំងផ្លូវចិត្តនិង  
សម្ភារៈតាមលទ្ធភាព។ ប្រហែលជាដប់ថ្ងៃក្រោយមកអ្នកភូមិបានព្យួរដៃ  
គ្នាជួយសង់និងជួសជុលផ្ទះសំបែងឱ្យគ្រួសាររងគ្រោះបានធម្មតាវិញ។

ខ្យល់មានប្រយោជន៍សំខាន់ និងចាំបាច់បំផុតសម្រាប់  
ជីវិតមនុស្ស សត្វ រុក្ខជាតិធានា ប៉ុន្តែបើខ្យល់មានទំហំធំពេកវានឹងផ្តល់  
មហន្តរាយទៅវិញ។ ចំពោះបាតុភូតធម្មជាតិនេះយើងពុំអាចចៀសផុត  
ឡើយ ហើយពុំទាន់មានមធ្យោបាយការពារឱ្យមានប្រសិទ្ធភាពដែរ។  
យើងត្រូវប្រុងប្រយ័ត្នដោយដាំដើមឈើនៅតាមរបង ឆ្ងាយពីផ្ទះឱ្យបាន  
ច្រើនដើម្បីបន្ថយល្បឿនខ្យល់។ ពេលមានខ្យល់ព្យុះយើងមិនត្រូវនៅ  
ក្នុងផ្ទះឬជ្រកក្រោមដើមឈើធំៗទេ ព្រោះវាអាចរលំសង្កត់យើងបាន។

**៩- ប្រធានពលរដ្ឋរឿងទូទៅតាមឯកវាទវិធី**

ប្រធានប្រភេទនេះ តម្រូវឱ្យចេះសរសេររៀបរាប់ពីរឿងអ្វីមួយ  
ដែលបានកើតឡើងចំពោះខ្លួនឯង ស្វ័យជីវប្រវត្តិជាដំណើរនៃរឿង។  
ការសម្រេចចិត្តក្នុងហេតុអ្វីមួយ ដោយប្រើសព្វនាមបុរិសៈបុរសទី១  
ឯកវិចនៈក្នុងការនិទានផ្តើមដំបូងរហូតដល់បញ្ចប់។

ពាក្យ “ឯកវាទវិធី” បើសម្ភាសលើវិធីសាស្ត្រនិពន្ធអក្សរសិល្ប៍  
ជាវិធីដែលអ្នកនិពន្ធឱ្យអង្គនិយាយតែម្នាក់ឯង គិតតែម្នាក់ឯង សម្រេច

ចិត្តតែម្នាក់ឯងដោយមិនមានដៃគូមកសន្ទនាឡើយ។

ការបកស្រាយក្នុងតែងសេចក្តី ដើម្បីឈានដល់តួអង្គនិយាយ តែម្នាក់ឯង សម្រេចចិត្តម្នាក់ឯង លុះត្រាតែមានហេតុអ្វីកើតឡើងជា មុនសិន។ ខុសពីអត្ថបទអក្សរសិល្ប៍ដែលការនិយាយម្នាក់ឯងរបស់ តួអង្គ គឺមានបច្ច័យដែលនាំឱ្យមានបញ្ហានេះកើតឡើងរួចទៅហើយ ទើបតួអង្គយកបញ្ហានោះមកពិចារណាសាជាថ្មី។

ក្នុងការសរសេរតែងសេចក្តី **ហេតុ** ជាបច្ច័យដែលនាំឱ្យកើតជា បញ្ហា។ ការសម្រេចចិត្តបែបឯកវាទវិធី គឺត្រូវបកស្រាយនៅចំណុច សេចក្តីផ្តើមសិន រួចភ្ជាប់បញ្ហាទៅនឹងចំណុចតួសេចក្តីតែម្តង។

**គម្រោងសរសេររូបធានពណ៌នារឿងទូទៅសម្រាប់កថាខណ្ឌ**

**ក- សេចក្តីផ្តើម :** បង្ហាញមូលហេតុដែលនាំឱ្យអ្នកធ្វើឯកវាទវិធី នេះឬអ្នកអាចប្រើរចនាបថនិទានក៏បាន តែត្រូវរកទម្រង់ណាដែលខ្លី ហើយស្រួលស្តាប់។

**ខ- តួសេចក្តី :** ផ្នែកនេះត្រូវសរសេរជាឯកវាទវិធី (អ្នកនិយាយ តែម្នាក់ឯងដោយប្រើសព្ទនាមបុរិសៈបុរសទី១)។ ដូចនេះត្រូវចៀសវាង កុំប្រើពាក្យវែងអត់ប្រយោជន៍ច្រើនពេក តែត្រូវការបញ្ជាក់ដូចជា :

...ខ្ញុំនឹកក្នុងចិត្ត...  
...ខ្ញុំនឹកបណ្តើរធ្វើការបណ្តើរ...ជាដើម។

នៅក្នុងការសរសេរនេះគឺស្ថិតក្នុងសកម្មភាព ដេក ដើរ ឈរ អង្គុយ។



គ- សេចក្តីបញ្ចប់ : ត្រូវបង្ហាញឱ្យឃើញពីការសម្រេចចិត្តនោះ  
ស្ថិតក្នុងដំណោះស្រាយមួយសមស្របជានិច្ច។

ចេញ : ចូរអ្នកនិទានពីការរារាំងកិច្ចរបស់អ្នកដោយប្រើឯកវាទវិធី  
នៅមុនពេលសម្រេចចិត្ត លើបញ្ហាទ្វេមួយដែលអ្នកបានជួបប្រទះ។

សេចក្តីអធិប្បាយ

នាល្ងាចថ្ងៃមួយ វេលាខ្ញុំដើរកាត់មុខផ្ទះរបស់ណារីកូន  
ស្រីអ្នកជិតខាងខ្ញុំ នាងក៏ស្រែកហៅខ្ញុំបណ្តើរ រត់ចេញពីក្នុងផ្ទះបណ្តើរថា  
បង! បង! ល្ងាចនេះទូរទស្សន៍លេងរឿងល្អមើលណាស់ បងមក  
មើលទេ?

មើល “ខ្ញុំឆ្លើយ” កាលណាដល់ម៉ោងលេងណារីមកហៅ  
បងផងណា!

ចាស់បង!

ចុំ! ភ្លេចឱ្យឈឺង! “ខ្ញុំនឹកក្នុងចិត្តពេលបែកពីណារីហើយ រៀបចំ  
ដាំបាយនិងធ្វើម្ហូបពេលល្ងាច” ស្លែកប្រលងឆមាសអំពីភាសាខ្មែរផង  
តើ!... ខ្ញុំមើលមិនទាន់គ្រប់មេរៀននៅឡើយទេ។ មើល... មេរៀនដែល  
រៀនរួចមកហើយបានចំនួនប្រាំបួន ខ្ញុំមើលរួចប្រាំបីអីចឹងនៅសល់មួយ  
ទៀត។ ប្រសិនបើចាំស្លែកងើបពីងងឹតមើលប្រហែលទាន់ព្រោះព្រាថា  
រឿងនោះល្អមើលណាស់ ព្រោះកាលបញ្ចាំនៅរោងភាពយន្តម្នាក់ៗ  
មើលរហូតពីរឬបីដងលឿងថា តួសម្តែងទាំងស្រី ទាំងប្រុស សុទ្ធតែ

ស្មាតៗគួរឱ្យចង់មើលដែរ...។ តើរឿងនោះល្អយ៉ាងណាហ្ន៎ បានជាគេ  
មើលដល់ពីរបីដងម្នាក់ៗ? ប៉ុន្តែ... យីដៃ... ដូចជាមិនស្រួលទេ? មេរៀន  
ដែលនៅសល់ក្រោយគេ ពិបាកហើយសំខាន់ណាស់ព្រោះតែអ៊ីចឹង  
ហើយបានជាខ្ញុំទុកវាក្រោយគេ។ បើចាំព្រឹកសឹមងើបឡើងរៀនតិច  
លោមិនទាន់ទៅ! មុខជាកុនហើយព្រោះខ្ញុំ សង្ស័យថា ប្រាកដជា  
មានសំណួរទាក់ទងដល់មិនខាននៅថ្ងៃស្អែកនេះ។ ហី... ចំជាសឹម  
មែន! បើចាំស្អែកសឹមលេងទៅមិនអី... ឬមួយទៅមើលបន្តិចរួចសឹម  
មករៀនវិញ? ម្យ៉ាងដែរ...។ តែ... ទេ!... មិនកើតទេ! បើរឿងនោះល្អ  
មើលមែន ខ្ញុំជាមេជក់រឿងស្រាប់ផងមុខតែចេញមកវិញមិនរួចទេ។  
ល្ហើយ... សួរកុំឃើញឱ្យសោះល្អជាង។ ប៉ុន្តែគិតមែនទែនទៅ... ម៉ោង  
ប្រាំបីកន្លះបានរឿងចាប់ផ្តើមលេង។ ចុះបើខ្ញុំមើលមេរៀនឱ្យចាំមុនម៉ោង  
ប្រាំបីកន្លះ?... ត្រូវហើយ! ប្រញឹកដៃធ្វើម្ហូបឱ្យហើយភ្ជាប់ទៅ បើ  
អ៊ីចឹង! មើល... ម៉ោងប៉ុន្មានហើយឥឡូវ?... អីយ៉ា! ម៉ោងជិតប្រាំមួយ  
ហើយតើ! យីមិនកើតទេ... ឧបមាថាម៉ោងប្រាំមួយកន្លះឆ្លងអស់។ ទម្រាំ  
ហូបរួចលាងទុកដាក់រួចម៉ោងប្រាំពីរស្រេច។ ពីម៉ោងប្រាំពីរដល់ម៉ោង  
ប្រាំបីកន្លះ... តែមួយម៉ោងកន្លះរៀនម៉េចទាន់? រួចនៅធ្វើលំហាត់  
គណិតវិទ្យាមួយទៀតផង។ ល្ហើយកុំគិតច្រើន! ខ្លួនមើលអី! មិនខ្វះរឿង  
មើលទេ ព្រោះថ្ងៃក្រោយគេកាន់តែមានបច្ចេកទេសខ្ពស់ក្នុងការសម្តែង  
ចំណែករឿងរៀនប្រហែលមិនបានទេ។

ពេលវេលាកន្លងទៅហើយ មិនដែលវិលត្រលប់មក

វិញនោះឡើយហើយពេលវេលាមានតម្លៃណាស់សម្រាប់យើង។ ដូច្នោះ  
ការសម្រេចចិត្តបានល្អ នាំឱ្យយើងមានភាពជឿជាក់លើខ្លួនឯងនិងមាន  
ទំនុកចិត្តខ្លួនឯងក្នុងការដោះស្រាយបញ្ហាផ្សេងៗបានល្អ។

**១០- ប្រធានពណ៌នារឿងបែបរំលឹកអនុស្សាវរីយ៍**

ប្រធានប្រភេទនេះ តម្រូវឱ្យចេះសរសេរបកស្រាយរំលឹករឿង  
ទាំងឡាយដែលបានកើតឡើងក្នុងហួសទៅហើយ និងទាមទារការ  
ចងចាំរឿងទាំងអស់នោះឱ្យបានល្អ រួចយកមកនិទានសាជាថ្មីដោយ  
រៀបតាមលំដាប់លំដោយជាលក្ខណៈតែងសេចក្តី។

**គម្រោងសរសេរប្រធានពណ៌នារឿងបែបរំលឹកអនុស្សាវរីយ៍**

**ក- សេចក្តីផ្តើម :** សរសេរបញ្ហាផ្តើមភ្ជាប់ទៅបញ្ហាចាស់ដែលអ្នក  
ធ្លាប់ឆ្កងកាត់ឬបានជួបប្រទះកន្លងទៅ។

**ខ- តួសេចក្តី :** ប្រើឃ្លាភ្ជាប់សេចក្តីមុនឈានដល់បញ្ហាសំខាន់  
រួចចាប់បកស្រាយជាដំណាក់ៗដូចខាងក្រោម៖

❖ **បញ្ហាកើតឡើងដំបូង :** តើមានបញ្ហាអ្វីដែលនាំឱ្យអ្នក  
សម្រេចចិត្តធ្វើបែបនេះ?

❖ **បញ្ហាដែលកំពុងកើត :** តើអ្នកបានធ្វើសកម្មភាពអ្វីនៅពេល  
នោះ? ប្រសិនបើជាលក្ខណៈរំលឹកអនុស្សាវរីយ៍ពីការដើរកម្សាន្តត្រូវផ្សារ  
ភ្ជាប់នឹងទេសភាពនៃដំណើរទស្សនានោះជាមួយផង។

**គ- សេចក្តីបញ្ចប់ :** បង្ហាញចំណាប់អារម្មណ៍ផ្ទាល់ខ្លួន។

**ប្រធាន :** រសៀលថ្ងៃអាទិត្យមួយដែលទំនេរពីការសិក្សា ដើម្បី  
បំបាត់ភាពអជ្ញុក អ្នកបានទៅស្ទូចត្រីកម្សាន្តនៅមាត់ទន្លេ។ ចូរ  
អ្នករំលឹកពីអនុស្សាវរីយ៍ថ្ងៃនោះឡើងវិញ។

**សេចក្តីអធិប្បាយ**

រសៀលថ្ងៃអាទិត្យមួយជាថ្ងៃសម្រាកពីការសិក្សា ខ្ញុំបាន  
ទៅស្ទូចត្រីជាមួយនិងមិត្តភក្តិជាច្រើន នៅមាត់ទន្លេត្រើយខាងកើត។  
ទេសភាពមាត់ទន្លេនៅរសៀលនោះពិតជាដក់ជាប់ក្នុងអារម្មណ៍របស់ខ្ញុំ  
យ៉ាងខ្លាំង។

បន្ទាប់ពីជួបជុំគ្នាហើយ យើងក៏បានមកដល់មាត់ទន្លេ  
ដែលស្ថិតនៅភូមិតីឡឃុំត្រលេខប្រាំបួន។ ល្ងាចនោះខ្ញុំបានតាំងចិត្តថា  
ប្រសិនបើស្ទូចត្រីមិនបានទេ ខ្ញុំមិនទៅផ្ទះវិញឡើយ។

ពេលទៅដល់ទីតាំងដែលត្រូវស្ទូច ខ្ញុំរត់រកកន្លែងដែលអាច  
អង្គុយស្ទូចត្រីស្រួលបន្តិចមិនចាំបាច់ប្តូរកន្លែងច្រើនដង។ នៅពេល  
នោះដែរ ពិតជាសំណាងល្អណាស់ ព្រោះបានឃើញគល់ឈើធំមួយ  
ដែលរលំចូលទៅទន្លេ ទើបខ្ញុំរត់រកចូលអង្គុយបានមុនគេតែម្តង ចំណែក  
មិត្តភក្តិជាច្រើននាក់ទៀតបានរកកន្លែងសមគួររៀងៗខ្លួន តែមិននៅឆ្ងាយ  
ពីគ្នាឡើយព្រោះដើម្បីងាយរកគ្នាត្រលប់ទៅផ្ទះវិញ។

ជំនោរខ្យល់ពេលរសៀលនាខែពិសាខ ពិតជាត្រជាក់ស្រួល  
ណាស់ បក់មករំភើយៗនាំទឹករលករមេញប្រដេញគ្នាភ្លឺផ្លែកដូចគ្រាប់  
ពេជ្ររាប់មិនសែនអណ្តែតលើផ្ទៃទឹក។ សម្លឹងទៅត្រើយខាងលិចមាន

ផ្ទះប្រជាជនតូចធំបង្អួតខ្លួនយ៉ាងស្រស់ស្អាត សង់ក្បែរមាត់ទន្លេងពិត  
ជាស្រស់ស្អាតនិងមានសុភមង្គលណាស់។ ស្រុកយើងឥឡូវនេះមាន  
សន្តិភាពបរិបូរ ទើបមានសំណង់អគារខ្ពស់ទាប តូចធំសង់ជាហូរហែ  
ព្រោងព្រាតពេញរាជធានី។ កាលពីដំបូងទីនេះមិនមានសំណង់អគារ  
ធំៗ ខ្ពស់ៗទេ តែបច្ចុប្បន្នមានច្រើនណាស់ហើយទៅអនាគតនឹងរីក  
ចម្រើនជាងនេះទៀតជាពុំខាន។

ក្រឡេកទៅផ្ទះទន្លេ មានទឹកភ្លឺចិញ្ចាចវែងឆ្ងាយសន្តិម ទូក  
នេសាទកំពុងអណ្តែតខ្លួនស្វែងរកត្រីយ៉ាងសកម្ម មុជងើបៗតាមចង្វាក់  
ទឹករលកមិនឈប់ឈរ។ ដោយឡែក សត្វត្រចៀកកាំទន្លេវិញក៏មិន  
ទំនេរដែរ ប្រឹងឆ្វេងឆ្វាយចាប់ចំណីប្របមាត់ទន្លេហើយស្រែកខ្លៀវខ្លាវ  
សប្បាយជាមួយនឹងប្រជាជននេសាទដែរ។

ចំណែកនៅត្រើយជិតកន្លែងខ្ញុំស្អូចត្រីនោះវិញ ប្រជាកសិករដែល  
មានមុខរបរដាំដំណាំបន្លែ បានមកវែកទឹកស្រោចដំណាំយ៉ាងស្រស់ក  
ស្រស់វាដែរ។ កំស្មួលដែលចងជាប់នឹងខ្សែសន្ទូចខ្ញុំបានឱ្យសញ្ញាថា មាន  
ត្រីមកស៊ីនុយហើយ ទើបខ្ញុំវាត់ឡើងយ៉ាងប្រញាប់ក៏បានត្រីដូចបំណង  
មែន។ បើសម្លឹងពីត្រើយខាងកើតរឹតតែស្រស់ស្អាតឡើងស្ទើររកអ្វី  
ប្រៀបគ្មាន។ ផ្ទៃមេឃពណ៌ក្រហមព្រឿងៗ ចំណែកពន្លឺអំពូលនាគា  
ចាប់បំភ្លឺជាបណ្តើរៗ ខ្ញុំក៏ត្រូវសម្រាកពីការនេសាទដែរដោយក្តីរីករាយ  
ក្រែលែង។

ទិដ្ឋភាពថ្ងៃនោះ នៅតែដិតជាប់ក្នុងចិត្តខ្ញុំជានិច្ច ហើយខ្ញុំ

មានមោទនភាពចំពោះជាតិណាស់។ ក្នុងនាមខ្ញុំជាកូនខ្មែរមួយរូបសូម  
សន្យាថា ខ្ញុំនឹងខិតខំរៀនសូត្រឱ្យពូកែដើម្បីក្លាយជាធនធានមនុស្សមួយ  
រូបចូលរួមអភិវឌ្ឍសង្គមជាតិយើងឱ្យបានរីកចម្រើនរុងរឿងតទៅ។



## ប្រធាននិទានរឿង

ក្នុងសង្គមមនុស្សយើង តែងតែមានទំនាក់ទំនងគ្នាទៅវិញទៅ  
មកតាមរយៈបម្រើបម្រាស់ភាសាជារៀងរាល់ថ្ងៃ។ អ្នកខ្លះប្រើប្រាស់  
ភាសាដើម្បីនិទានអ្វីដែលគេធ្លាប់បានដឹង បានឮពីមុនមកឱ្យមិត្តភក្តិ  
បងប្អូនរបស់គេស្តាប់។ គេអាចនិទានរឿងបានល្អប្រសិនបើគេបាន  
សិក្សារឿងនោះឬស្តាប់រឿងនោះដោយប្រុងប្រយ័ត្ន និងចេះរៀបចំ  
គម្រោងនៃការនិទានបានត្រឹមត្រូវ។

ដោយឡែកប្រធាននិទានរឿង ជាប្រធានដែលរៀបរាប់អំពី  
រឿងរ៉ាវដែលមានស្រាប់ ហើយបានកើតឡើងនៅកន្លែងណាមួយមក  
និទានឱ្យភាគីម្ខាងស្តាប់តាមព្រឹត្តិការណ៍រឿងដដែល។ ដើម្បីសរសេរ  
ប្រធានបែបនេះបានល្អគួរអនុវត្តដូចខាងក្រោម៖

១- ប្រើពាក្យសម្តីរបស់អ្នកនិយាយតាំងពីដើមដល់ចប់។

២- សរសេររឿងនិទានតាមគម្រោងមានសេចក្តីផ្តើម តួសេចក្តី  
និងសេចក្តីបញ្ចប់។

៣- ប្រើពាក្យប្រាប់លំដាប់កាលក្នុងសំណេររបស់អ្នកឱ្យបាន  
ត្រឹមត្រូវតាមលំដាប់នៃព្រឹត្តិការណ៍របស់រឿង។

៤- សរសេរឱ្យត្រឹមត្រូវតាមអក្ខរាវិរុទ្ធ។

៥- សរសេររៀបរាប់តាមព្រឹត្តិការណ៍ដែលមាននៅក្នុងរឿងឱ្យបានក្លែងក្លាយហើយច្បាស់លាស់។

៦- ប្រើពាក្យសម្តីអ្នកនិទានផ្ទាល់ក្នុងការសរសេរ។

**គម្រោងសរសេរប្រធាននិទានរឿង**

ក- **សេចក្តីផ្តើម** : បង្ហាញពេលវេលានិងចំណងជើងរឿងរួមជាមួយឈ្មោះអ្នកនិទានឱ្យបានត្រឹមត្រូវ។

ខ- **តួសេចក្តី** : លើកយកសាច់រឿងទាំងស្រុងមកសរសេរដោយគោរពតាមលំដាប់លំដោយនៃព្រឹត្តិការណ៍រឿង។

គ- **សេចក្តីបញ្ចប់** : ចំណាប់អារម្មណ៍ចំពោះសាច់រឿងដែលបានស្តាប់រួចហើយ។

**ចេតនា** : ជីវិតរបស់អ្នកប្រធាននិទានរឿងមួយឱ្យអ្នកស្តាប់។ ចូរអ្នកនិទានរឿងនោះឡើងវិញ។

**សេចក្តីអធិប្បាយ**

យប់មួយក្រោយពីសម្រាកការងារហើយ ចំពេលដែលព្រះចន្ទពេញវង់ភ្លឺត្រចះត្រចង់ ខ្ញុំនិងប្អូនៗរបស់ខ្ញុំបានមកអង្គុយជុំវិញជីវិតរបស់ខ្ញុំដើម្បីឱ្យគាត់និទានរឿងក្តីកនិងខ្លែកឱ្យស្តាប់។ ចៅៗបានស្តាប់កម្សាន្តគ្រប់គ្នា ហើយខ្ញុំបានចងចាំរឿងនេះទាំងស្រុង។

រឿងនេះមានសេចក្តីតំណាលថា : កាលពីព្រេងនាយ



បក្សាបក្សីទាំងអស់សុទ្ធតែមានសម្បុរដួងចក្ខុ ខុសតែរូបរាងខ្លះប៉ុណ្ណោះ។  
វេលាដែលវាហើរទៅលើអាកាសម្តងៗ មនុស្សលោកពុំអាចសម្គាល់  
បានថាជាសត្វអ្វីឡើយ។ ដោយសារហេតុនេះហើយទើបពពួកសត្វ  
ស្ថាបទាំងអស់បានបើកអង្គប្រជុំមួយ។

លុះវេលាព្រឹកឡើង នៅលើដើមរាំងប្របមាត់ស្ទឹង ពពួក  
បក្សាបក្សីជាច្រើនបានមកជួបជុំគ្នា។ ពេលនោះសត្វទាំងអស់បាន  
គិតគ្នា ឥឡូវយើងទាំងអស់គ្នាគិតរចនារូបពួកយើងឱ្យមានសម្បុរខុសៗ  
គ្នា។ យើងធ្វើយ៉ាងនេះដើម្បីកុំឱ្យមនុស្សលោកគេយល់ច្រឡំ។ លុះ  
ជំនុំគ្នាអស់រយៈពេលយ៉ាងយូរមក ទើបពពួកគេសម្រេចចិត្តថា អ្នក  
ស្រលាញ់ពណ៌សម្បុរយ៉ាងណាចូរធ្វើយ៉ាងនោះចុះតែកុំឱ្យដួងចក្ខុ។ ជា  
មួយគ្នានោះ សត្វទាំងអស់ក៏បានពិភាក្សាគ្នាវើសជាងគំនូរដោយពួកគេ  
វើសខ្វែកនិងក្លែកឱ្យធ្វើជាជាងគំនូរ។ ខ្វែកបានដាក់ពណ៌ឱ្យសត្វទាំង  
អស់ទៅតាមចិត្តស្រលាញ់របស់គេ នៅសល់តែក្លែកនិងខ្វែកខ្លួនឯង  
ផ្ទាល់មិនទាន់ដាក់បានពណ៌។ ខ្វែកបានសួរទៅកាន់ក្លែកថា បងក្លែកឯង  
ចង់ដាក់ពណ៌ដូចម្តេចដែរ? ក្លែកឆ្លើយថា តាមតែចិត្តបងខ្ញុំឯងទៅចុះ  
ព្រោះបងឯងជាជាងគំនូរស្រាប់ គួរយ៉ាងណាឱ្យតែសមឱ្យតែស្អាត។  
ខ្វែកបានបញ្ជាក់បន្ថែម អើ! បើដួងនេះខ្ញុំគួរបានតែពេលយប់ទេទើប  
រំលេចពណ៌បានល្អ បើគួរពេលថ្ងៃមិនល្អទេ។ បើដួងនេះចូរយកឯងគួរ  
ឱ្យខ្ញុំជាមុនសិន ចាំខ្ញុំគួរឱ្យបងឯងជាក្រោយ។ ក្លែកក៏គួរឱ្យខ្វែកមាន  
ពណ៌ក្រវេមក្រវាមទៅតាមចំណូលចិត្តខ្លួន។

ស្បែងឆិតចូលមកដល់ នៅលើខ្នងភ្នំខ្លែកបានហៅក្អែកទាំង  
អស់មកប្រជុំគ្នាហើយបានលាយធូលីមួយខ្លះធំ ទើបវាបានយកកំណាត់  
ជ្រលក់លាបៗ ពេញសត្វទាំងអស់គ្នាសល់សាច់ត្រង់ណា បន្តិចបន្តួច  
ឡើយ។ លុះព្រឹកឡើងក្អែកទាំងអស់យើញខ្លួនខ្មៅនិលគ្រប់ៗគ្នាដូចនេះ  
ក៏កើតមានកំហឹងពេញទ្រូង នាំគ្នាហើរស្រែករំពងព្រៃតាមរកខ្លែកឱ្យ  
យើញនឹងចឹកសម្លាប់ឱ្យវិនាស។ ឯហ្នឹងខ្លែកព្រៃគ្រាន់តែព្រលឹមស្រាងៗ  
ឡើងនាំគ្នាហើរគេចខ្លួនពួនសំងំក្នុងព្រៃបាត់អស់។ ហេតុនេះហើយ  
ទើបសត្វខ្លែករកស៊ីពេលយប់ សម្រាកនៅពេលថ្ងៃដើម្បីពួនសំងំគេច  
ពីក្អែកដែលជាសត្រូវនឹងគ្នាតាំងពីពេលនោះមក។

រឿងនេះបានអប់រំយើងឱ្យស្អប់ខ្ពើមអំពើបោកប្រាស់ ត្រូវចេះ  
សាងមិត្តប្រសើរជាងសត្រូវ។

ក្រោយពីស្តាប់រឿងនេះចប់ហើយ ខ្ញុំនិងបងប្អូនរបស់ខ្ញុំ  
សប្បាយរីករាយយ៉ាងខ្លាំង ព្រោះទទួលបានការអប់រំល្អៗសម្រាប់អប់រំ  
ខ្លួនឱ្យរស់នៅក្រោមដំបូលសន្តិភាពអហិង្សានៅក្នុងសង្គមតទៅ។



## ប្រធានសវនសេវសំបុត្រ

ប្រធានសវនសេវសំបុត្រ តម្រូវឱ្យយើងប្រើរបៀបសវនសេវផ្សេងពីគេ។ ប្រធាននេះមានគោលការណ៍សវនសេវសំបុត្របន្តិច តែមិនមានការសំបុត្រណាស់ណាទេ គឺត្រូវការគោរពលក្ខខណ្ឌមួយចំនួនដែលជាបែបបទសម្រាប់សវនសេវ។

ប្រធានបែបសវនសេវសំបុត្ររួមមានបីប្រភេទធំៗ៖

៥ សំបុត្រផ្លូវការ

៥ សំបុត្រឯកជនស្ទុះស្ទុះឧត្តមធម្មតា

៥ សំបុត្រស្ទុះស្ទុះឧត្តមបែបពណ៌នា

ក- សំបុត្រផ្លូវការ : ជាលិខិតផ្លូវច្បាប់ដែលទាក់ទងរវាងអង្គភាពរដ្ឋនិងអង្គភាពរដ្ឋ អង្គភាពឯកជននិងអង្គភាពឯកជនដោយមានការចុះហត្ថលេខានិងបោះត្រា។ លិខិតជាផ្លូវការមានពីរប្រភេទ៖

៥ លិខិតបទដ្ឋាន

៥ លិខិតផ្លូវការធម្មតា

ខ- សំបុត្រឯកជនស្ទុះស្ទុះឧត្តមធម្មតា : ជាសំបុត្រផ្ទាល់ខ្លួនធ្វើទៅ

កាន់នរណាម្នាក់។ ជាទូទៅគេដាក់នៅក្នុងស្រោម ទើបផ្ញើតាម ប្រៃសណីយ៍ ដូចជាសំបុត្រទាក់ទងនឹងឪពុកម្តាយ ប្តីប្រពន្ធ កូន បង ប្អូន មិត្តភក្តិ លោកគ្រូ អ្នកគ្រូ... ដែលនៅឆ្ងាយពីគ្នា។

នៅក្នុងទំនាក់ទំនងនេះ គេប្រើសំណេរជំនួសការនិយាយដើម្បី ឆ្លើយឆ្លងគ្នានិងផ្តល់ព័ត៌មានឱ្យគ្នាទៅវិញទៅមក។

គ- សំបុត្រសួរសុខទុក្ខបែបពណ៌នា : មានលក្ខណៈដូចសំបុត្រសួរ សុខទុក្ខដែរ ប៉ុន្តែសំបុត្រពណ៌នាជាប្រភេទសេចក្តីមួយដោយឡែក។ អ្នកសរសេរសំបុត្រត្រូវតែដឹងខ្លួនជានិច្ចថា ខ្លួនកំពុងតែនិយាយទៅកាន់ នរណាម្នាក់ (ផ្ទុយពីប្រធានពណ៌នាដែលខ្លួនបានធ្វើហាក់មិនដឹងខ្លួនថា មានអ្នកស្តាប់ឬអ្នកអាណត្តិបទរបស់ខ្លួន)។ ក្នុងករណីនេះអ្នកសរសេរ សំបុត្រ ត្រូវប្រើវចនាបថមួយស្ទើរតែប្រហែលគ្នានឹងវចនាបថនិទានរឿង ឬពណ៌នារឿងដែរ។ ឆាលនេះយើងនឹងលើកយកប្រធានប្រភេទសរសេរ សំបុត្រពីរមកសិក្សាស្វែងយល់ ដើម្បីឱ្យអ្នកសិក្សាពិចារណាដូចតទៅ៖

**១- សំបុត្រឯកជនសួរសុខទុក្ខធម្មតា**

**គម្រោងសរសេរសំបុត្រឯកជនសួរសុខទុក្ខធម្មតា**

**ក- សេចក្តីផ្តើម**

- ❖ ក្បាលសំបុត្រ : ចុះទីកន្លែង ថ្ងៃ ខែ ឆ្នាំដែលសរសេរ។
- ❖ ការគោរព : ដាក់ឈ្មោះនិងមុខងារអ្នកទទួល។

**ខ- ខ្លឹមសេចក្តី**

- ❖ បង្ហាញពីបំណងនិងខ្លឹមសារនៃសំបុត្រ។

- ❖ សួរសុខទុក្ខដល់អ្នកទទួល។
- ❖ ប្រាប់សុខទុក្ខអ្នកសរសេរដល់អ្នកទទួល។
- ❖ ប្រាប់ពីបំណងនៃអ្នកសរសេរទៅអ្នកទទួល។

**គ- សេចក្តីបញ្ចប់**

- ❖ ពាក្យជូនពរ
- ❖ ការចុះហត្ថលេខានិងដាក់ឈ្មោះ

☞ **តំណាងសម្គាល់** : នៅក្នុងកិច្ចការប្រលងឬកិច្ចការក្នុងថ្នាក់ ពុំតម្រូវឱ្យមានហត្ថលេខានិងឈ្មោះអ្នកសរសេរទេ។

**ចេញ** : ប្អូនបានបែកឆ្ងាយពីមិត្តសម្លាញ់ប្អូនជាយូរមកហើយ ឥឡូវនេះ ចូរប្អូនសរសេរសំបុត្រមួយច្បាប់ដើម្បីសួរសុខទុក្ខមិត្ត របស់ប្អូននោះ។

រាជធានីភ្នំពេញ ថ្ងៃទី៨ ខែវិច្ឆិកា ឆ្នាំ២០១៤

មកដល់ចិត្តសម្លាញ់ជាទីនឹករឭក

ចិត្តា! អស់រយៈពេលជាងមួយឆ្នាំមកហើយដែលខ្ញុំបានឃ្លាតពី សម្លាញ់និងភូមិកំណើតមករស់នៅនិងបន្តការសិក្សានៅភ្នំពេញ។ នៅក្នុង រយៈពេលនេះ ខ្ញុំមិនបានដឹងពីសុខទុក្ខរបស់សម្លាញ់យ៉ាងណានោះទេ។ ខ្ញុំតែងរឭកមកដល់សម្លាញ់ជានិច្ច។ តើសម្លាញ់មានសេចក្តីសុខទុក្ខយ៉ាង ណាដែរ? ឯការសិក្សារបស់សម្លាញ់ឆ្នាំនេះយ៉ាងណាដែរ?

ចំណែកខ្ញុំឯណោះមានសេចក្តីសុខជាធម្មតាទេ។ សព្វថ្ងៃខ្ញុំរៀន

នៅសកលវិទ្យាល័យភូមិន្ទភ្នំពេញ។ ជីវភាពរស់នៅរបស់ខ្ញុំសព្វថ្ងៃខ្លះ  
 ខាតច្រើនណាស់។ សម្ភារៈដឹងស្រាប់ហើយថា ខ្ញុំជាកូនកំព្រាឪពុកម្តាយ  
 ហើយមកបន្តការសិក្សានៅភ្នំពេញ ដោយរស់នៅជាមួយនឹងម្តាយមីង។  
 គាត់ពុំសូវមានជីវភាពធូរធារទេ ហើយមានកូនច្រើននៅក្នុងបន្ទុកទៀត  
 ផង។ ខ្ញុំសព្វថ្ងៃខិតខំរៀនសូត្រនៅសាលាផងនិងជួយធ្វើកិច្ចការផ្ទះ  
 សំបែងផង។ ពេលខ្លះខ្ញុំក៏ខ្វះថវិកាសម្រាប់ទិញសម្ភារៈសិក្សានិង  
 សម្លៀកបំពាក់ទៀតផង តែខ្ញុំពុំហ៊ានហាមាត់សុំលុយមីងទេព្រោះខ្ញុំ  
 អាណិតគាត់ដោយគាត់ក៏ពុំសូវសម្បូរប្រាក់ដែរ។ ពិបាកណាស់សម្ភារៈ  
 មានម្តងនោះ ខ្ញុំសម្រេចចិត្តខ្ចីលុយមិត្តភក្តិខ្លះនៅក្នុងថ្នាក់របស់ខ្ញុំ គេ  
 ឈ្មោះធារ៉ា។ ធារ៉ាមានចិត្តល្អណាស់ គេបានឱ្យលុយខ្ញុំដោយមិនឱ្យខ្ញុំ  
 សងវិញឡើយ។ ខ្ញុំរៀនខ្នាសខ្លួនឯងណាស់សម្ភារៈ ខ្ញុំគិតថា ខ្ញុំនឹង  
 សន្សំលុយសងធារ៉ាវិញ។

ទោះជាខ្ញុំលំបាកខ្វះខាតលុយកាក់រៀនសូត្រ និងកិច្ចការនៅផ្ទះ  
 ច្រើនហត់នឿយប៉ុណ្ណាក៏ដោយ ក៏ខ្ញុំនៅតែមានសេចក្តីសុខក្នុងចិត្ត  
 ព្រោះខ្ញុំសង្ឃឹមនឹងជឿជាក់ចំពោះការតស៊ូព្យាយាមរបស់ខ្ញុំថា នឹងបាន  
 ផលល្អនៅពេលខាងមុខ។ សម្ភារៈដឹងទេ ទីបំផុតការសិក្សារបស់ខ្ញុំត្រូវ  
 ទទួលបានលទ្ធផលល្អគួរជាទីមោទនៈ។ មិត្តភក្តិរៀនជាមួយគ្នាមានចិត្ត  
 អាណិតស្រលាញ់ខ្ញុំ គេបានឱ្យរង្វាន់ខ្ញុំ ពិសេសគឺពួកគេត្រេកអរចំពោះ  
 ជ័យជំនះរបស់ខ្ញុំគ្រប់ៗគ្នា សូម្បីតែលោកគ្រូក៏សរសើរខ្ញុំមិនដាច់ពីមាត់  
 ថា ខ្ញុំជាសិស្សក្រីក្រតែមានការតស៊ូខ្ពស់ក្នុងការសិក្សា។ ឯសម្ភារៈវិញ

តើការសិក្សាឆ្នាំនេះយ៉ាងណាដែរ? ឆ្នាំនេះជាឆ្នាំប្រលងបញ្ចប់ការសិក្សា នៅសាលាចំណេះទូទៅផង ខ្ញុំជឿជាក់ថា សម្ភាញ់ពិតជាខំសិក្សាអស់ ពីសមត្ថភាពព្រោះថា សម្ភាញ់ក៏ជាអ្នកស្រលាញ់ការសិក្សាដែរ ហើយ សម្ភាញ់មានឪពុកម្តាយជាអ្នកបីបាច់ថែរក្សា និងជួយលើកទឹកចិត្តនៅ ពេលណាដែលឯងទទួលបានជោគជ័យក្នុងការសិក្សា។

ព្រមជាមួយគ្នានេះដែរ ខ្ញុំក៏សូមផ្ញើជូនសេចក្តីនឹករឭកនិងសួរ សុខទុក្ខពីចម្ងាយដល់ក្រុមគ្រួសាររបស់ចិន្តាផង ជាពិសេសសលោកពូ អ្នកមីងដោយសេចក្តីនឹករឭកដ៏លើសលប់ក្រៃលែងពីខ្ញុំ។ សព្វថ្ងៃតើ គាត់មានសេចក្តីសុខឬទុក្ខយ៉ាងណាដែរ? បើសម្ភាញ់បានទទួលសំបុត្រ ខ្ញុំហើយ សូមសម្ភាញ់ប្រញាប់សរសេរតបមកខ្ញុំវិញផង។

ដោយពេលវេលាពុំអនុញ្ញាត ខ្ញុំលាសម្ភាញ់ត្រឹមនេះសិនចុះ យើងនឹងជួបគ្នាដោយផ្ទាល់នៅវិស្សមកាលឆាប់ៗខាងមុខនេះ។

ជាបញ្ចប់ សូមសម្ភាញ់និងក្រុមគ្រួសារទទួលបានសេចក្តីសុខ គ្រប់ទិសទីវាវាត្រី ហើយសូមឱ្យសម្ភាញ់និងក្រុមគ្រួសារជួបប្រទះនឹង ពុទ្ធពរច្ឆនប្រការគឺអាម្ម វណ្ណៈ សុខៈ ពលៈកុំបីឃ្លៀងឃ្លាតឡើយ។

រាជធានីភ្នំពេញ ថ្ងៃទី៨ ខែវិច្ឆិកា ឆ្នាំ២០១៤  
ពីខ្ញុំដែលនៅឆ្ងាយ

.....

**២- សំបុត្រសួរសុខទុក្ខបែបពណ៌នា**

**គម្រោងសរសេរសំបុត្រសួរសុខទុក្ខបែបពណ៌នា**

**ក- សេចក្តីផ្តើម :** ក្បាលសំបុត្រចុះថ្ងៃ... ខែ... ឆ្នាំ... និងការគួរសមបូមនោសញ្ចេតនារបស់អ្នកធ្វើចំពោះអ្នកទទួល។

**ខ- តួសេចក្តី :** ជាការបកស្រាយបញ្ហាដែលប្រធានតម្រូវឱ្យសរសេរ។ អ្នកសរសេរត្រូវឆ្លៀតសួរសុខទុក្ខឬជួនព័ត៌មានទៅគ្រួសារដូចគ្នានឹងសំបុត្រសួរសុខទុក្ខធម្មតាដែរ ប៉ុន្តែគួរកត់សម្គាល់ថា ការសួរសុខទុក្ខគួរកុំសរសេរឱ្យលើសពី៥បន្ទាត់ បើលើសត្រឹម១០បន្ទាត់យ៉ាងច្រើនព្រោះការសួរសុខទុក្ខនេះ គ្រាន់តែជាការបន្ទាប់បន្សំប៉ុណ្ណោះនៅក្នុងសំបុត្រពណ៌នា។ នៅក្នុងការសរសេរអ្នកត្រូវបញ្ជាក់អំពី៖

- ❖ មូលហេតុដែលនាំឱ្យយើងធ្វើការពណ៌នាពីប្រធានបទនេះ។
- ❖ ពណ៌នាចំតួ (អ្វីដែលត្រូវពណ៌នា)។
- ❖ យោបល់របស់អ្នកពណ៌នា។

**គ- សេចក្តីបញ្ចប់ :** ដូចសរសេរសំបុត្រសួរសុខទុក្ខធម្មតាដែរ៖

- ❖ ជួនពរសព្វសាធុការជាពាក្យគួរសម។
- ❖ ហត្ថលេខានិងឈ្មោះអ្នកសរសេរ។
- ☞ ក្នុងកិច្ចការប្រលងមិនចាំបាច់ចុះហត្ថលេខានិងឈ្មោះទេ។

**ប្រោស :** ចូរអ្នកសរសេរសំបុត្រពណ៌នារូបនារីម្នាក់ជូនចំពោះឪពុកម្តាយរបស់អ្នកនៅស្រុកកំណើត។



រាជធានីភ្នំពេញ ថ្ងៃទី៣០ ខែតុលា ឆ្នាំ២០១៤  
គោរពជូនលោកឪពុកអ្នកម្តាយជាទីស្រឡាញ់

កូនបានទទួលសំបុត្រពុកមែមុះថ្ងៃទី២៥នោះហើយ។ កូនត្រេកអរណាស់ដោយដឹងថា ពុកមែមុះបានសុខសប្បាយ។ ចំណែករូបកូនសូមពុកនិងមែមុះកុំព្រួយបារម្ភឱ្យសោះ កូនខំយកចិត្តទុកដាក់រៀនសូត្រឥតមានធ្វេសប្រហែសមុខវិជ្ជាណាមួយឡើយ។ គ្រប់មុខវិជ្ជាកូនសុទ្ធតែបានពិន្ទុលើសមធ្យម។ ឯបងផលក៏សុខសប្បាយដែរ។

ពុកមែមុះជ្រាបទេថា បងផលបែបពេញចិត្តនឹងនារីម្នាក់ហើយ។ គាត់ប្រាប់ខ្ញុំថា នឹងអញ្ជើញពុកមែមុះមកលេងភ្នំពេញបានបួនប្រាំថ្ងៃដើម្បីគិតគូរពីរឿងនេះ។ គាត់ពុំបានសរសេរសំបុត្រជម្រាបពុកនិងមែមុះពីរឿងនេះឡើយ ប៉ុន្តែខ្ញុំល្អចសរសេរមកមុនព្រោះខ្ញុំចង់ជម្រាបពុកនិងមែមុះឱ្យស្គាល់បងស្រីនោះខ្លះៗជាបណ្តើរៗ។ បងស្រីនោះឈ្មោះដានី។ ពុកមែមុះស្តាប់មើលឈ្មោះនេះពីរោះណាស់ ហើយជួនជាមួយនឹងឈ្មោះបងផលទៀតផងគឺ ឆន ដានី និង ឌី សុផល។ គាត់ជាគ្រូបង្រៀននៅអនុវិទ្យាល័យមួយ ហើយមានអាយុប្រមាណជាម្ភៃឆ្នាំ។ តាមពិតបងដានីមិនមែនជានារីល្អឆើត ដូចនាងវិសាលដែលមែមុះតែងមានប្រសាសន៍នោះទេ។ គាត់មានកម្ពស់ប្រមាណមួយមែត្រហុកសិបសមល្មមនឹងមាឌរបស់គាត់ ធាត់មិនធាត់ស្អុមមិនស្អុម តាមយោបល់របស់ខ្ញុំមាឌបងដានីប៉ុណ្ណឹង គឺល្មមនឹងបងផលហើយ។ ខ្ញុំជឿជាក់ថា ពុកមែមុះបានឃើញក៏គង់មានយោបល់ស្របនឹងខ្ញុំមិនខានដែរ។ បងដានីមានសម្បុរ

ស្រែអែម។ បងផលគាត់តែងប្រាប់គេឯងថា សម្បូរថែបនេះហើយ  
ដែលគេហៅថា សម្បូរមាស។ ភ្នែកបងដានីភ្នំស្រែទន់សមជាមនុស្ស  
មានចរិតស្អាតបូក។ ដូចខ្ញុំជម្រាបមែពុកអ៊ុយ បងដានីមិនស្អាតណាស់  
ណាពេកទេប៉ុន្តែមិនដឹងថា មកពីមូលហេតុអ្វីទេ កាលណាគេសម្លឹង  
មុខគាត់យូរ គេហាក់ដូចជាជាប់ចិត្តចង់តែសម្លឹងមើលហើយ មើល  
ទៀតរកដកភ្នែកមិនបាន។ ទឹកមុខគាត់ហួតចត់ជាមនុស្សគិតវែងឆ្ងាយ។  
ពេលណាគាត់ញញឹមឬសើចអ្វីៗនៅលើមុខគាត់ ហាក់បកស្រាយពី  
ភាពអធ្យាស្រ័យនិងរាក់ទាក់ស្មោះត្រង់តលាក់លៀម។ ពុកនិងម៉ែ  
ប្រហែលស្មានថា ខ្ញុំស្គាល់បងដានីយូរហើយមើលទៅ។ តាមពិតខ្ញុំ  
បានជួបគាត់តែបួនប្រាំដងប៉ុណ្ណោះ។ ប៉ុន្តែចាប់ពីដឹងថា បងផលចាប់ចិត្ត  
ទៅលើគាត់មកខ្ញុំក៏ចាប់ផ្តើមសង្កេតដែរទៅ ដើម្បីឱ្យមានគំនិតខ្លះៗ  
យកមករាយការណ៍ជម្រាបពុកនិងម៉ែដើម្បីកុំឱ្យពុកនិងម៉ែចោទថា មិន  
ជួយឈឺឆ្អាលមើលការខុសត្រូវរបងបង្ក។ ខ្ញុំថែមទាំងបានលួចសួរមិត្ត  
ម្នាក់ដែលជាប់ញាតិឆ្ងាយរបស់គាត់ផង។ គេប្រាប់ខ្ញុំថា សព្វថ្ងៃបងដានី  
គ្មានឪពុកម្តាយទេ គាត់រស់នៅជាមួយនិងម្តាយមីង ប៉ុន្តែបើនិយាយពី  
រឿងសណ្តាប់ធ្នាប់វិញ អ្នកជិតខាងសរសើរគាត់គ្រប់គ្នាថា គាត់មិនសូវ  
ចូលចិត្តដើរលេងដូចនារីក្មេងៗឯទៀតទេ។ ពេលទំនេរគាត់សំអែន  
សៀវភៅឬដេរប៉ាក់ស្រោមខ្លើយ អារ កន្សែងធ្វើទៅម្តាយមីងគាត់  
លក់នៅឯផ្សារ។ រឿងប៉ាក់ខិន ម្រាមដៃ គាត់កម្រើកយ៉ាងញាប់និងប៉ុន  
ប្រសប់មើលមិនទាន់។ ចំណែកក្នុងការបង្រៀនសិស្សវិញ ថ្ងៃបើគាត់

ទើបចេញពីសាលាបណ្តុះបណ្តាលបានពីរឆ្នាំ ប៉ុន្តែគាត់មានបទពិសោធន៍  
ក្នុងការបង្រៀនសិស្សណាស់ សូម្បីតែលោកនាយកសាលាក៏មានការ  
កោតសរសើរគាត់ដែរ។ ពុកម៉ែ! បើបងផលបានរៀបការនឹងបងដានីខ្ញុំ  
អរណាស់។ តាមមើលទៅមនុស្សកំព្រឹកំព្រាអីចឹងដល់បានបងប្អូនពុកម៉ែ  
មកមុខតែចេះស្រលាញ់គ្នាពុំខាន។ ចំពោះខ្ញុំផ្ទាល់ ខ្ញុំសូមជម្រាបពុកម៉ែ  
តាមត្រង់ទៅចុះ ខ្ញុំក៏ល្អច្រើនស្រលាញ់គាត់ខ្លះៗទៅហើយ។ សំណូមពរ  
របស់ខ្ញុំ គឺសូមពុកម៉ែជួយជ្រោមជ្រែងឱ្យបងផលបានរៀបការជាមួយ  
នឹងបងដានី ក្នុងពេលឆាប់ៗនេះកុំបីខាន។

ជាទីបញ្ចប់នេះ កូនសូមគោរពជូនពរលោកពុកអ្នកម៉ែឱ្យមាន  
សុខភាពល្អដើម្បីជាម្តងដ៏ត្រជាក់នៃកូនទាំងពីរ។

ដោយក្តីស្រលាញ់នឹករឭកនិងគោរពពីកូនដែលនៅឆ្ងាយ  
រាជធានីភ្នំពេញ ថ្ងៃទី៣០ ខែតុលា ឆ្នាំ២០១៤  
ហត្ថលេខា

.....



## ប្រធានពន្យល់

ប្រធានពន្យល់ គឺជាការអធិប្បាយស្រាយបំភ្លឺគំនិតទស្សនវិទ្យា អ្នករិះគន់តួអង្គអក្សរសិល្ប៍ណាម្នាក់ ការបកស្រាយបញ្ហាសំណុំនៅក្នុង ជីវភាពសង្គមជាក់ស្តែងឬក្នុងស្នាដៃអក្សរសិល្ប៍ និងប្រើសិល្ប៍វិធី មធ្យោបាយបែបណាដើម្បីឱ្យយល់ច្បាស់ពីខ្លឹមសារ មតិ គំនិត ទស្សនៈ បញ្ហាទាំងនោះ។

ដើម្បីស្គាល់ប្រធានពន្យល់គេត្រូវតែពិនិត្យលើបម្រាប់ពាក្យ៖

**ក- ចំណោទស្ទួន :** ប្រធានពន្យល់គេអាចសម្គាល់ពាក្យចោទស្ទួន

មួយចំនួនដូចជា៖

- ❖ តើ...?
- ❖ តើអ្វីខ្លះ...?
- ❖ ហេតុអ្វី...?
- ❖ ហេតុដូចម្តេច...?
- ❖ ពីព្រោះអ្វី...?
- ❖ មូលហេតុ...?

ម្យ៉ាងទៀត គឺសម្គាល់ដោយសារនៅចុងប្រយោគមានពាក្យ៖

- ❖ .....យ៉ាងណាខ្លះ?
- ❖ .....យ៉ាងដូចម្តេច?
- ❖ .....បែបណាខ្លះ?
- ❖ .....មានប៉ុន្មានយ៉ាង?
- ❖ .....អ្វីខ្លះ?

**ខ- ពាក្យបង្ហាត់បញ្ជា :** ប្រធានពន្យល់អាចសម្គាល់បានដោយសារ

ពាក្យបង្ហាត់បញ្ជាបន្ថែមទៀត ដូចជា៖

- ❖ ចូរធ្វើនិទស្សន៍
- ❖ ចូរបង្ហាញ
- ❖ ចូរពន្យល់
- ❖ ចូរស្រាយបំភ្លឺ
- ❖ ចូរបញ្ជាក់
- ❖ ចូរវិភាគ
- ❖ ចូរឆ្លុះបញ្ចាំង
- ❖ ចូរបកស្រាយ។

**នម្រងសរសេរសេចក្តីវេទិកា**

១- **ធ្វើសេចក្តី :** ពុំមែនជាការបកស្រាយឬបញ្ចេញមតិយោបល់ ឬក៏បញ្ជាក់ថា និទន្ទៈដែលប្រធានលើកយកមកចោទនោះត្រូវឬខុស មានលក្ខណៈបែបណានោះទេ គ្រាន់តែនាំអារម្មណ៍អ្នកអានឱ្យចូលដល់ ការបកស្រាយយ៉ាងពិស្តារនៅតួសេចក្តី ដោយគ្រាន់តែចោទជាបញ្ហា

ដើម្បីឱ្យអ្នកអាចមានចម្ងល់និងចង់ដឹងចង់យល់តទៅទៀត។ វាមានសារៈសំខាន់ណាស់ ដូច្នោះអ្នកសរសេរត្រូវសរសេរឱ្យខ្លីល្មមនិងត្រូវផ្តិតផ្តង់បំផុត។

នៅក្នុងសេចក្តីផ្តើមគេចែកជាបីផ្នែក៖

❖ លំនាំបញ្ហា : ជាការដឹកនាំសេចក្តីឱ្យទាក់ទងទៅនឹងប្រធានដែលបានចោទ។ នៅក្នុងផ្នែកនេះអ្នកសរសេរមិនត្រូវបង្ហាញការរិះគិតវែងឆ្ងាយពេកទេ តែត្រូវមានការផ្តិតផ្តង់បំផុត ហើយទាមទារការសរសេរព្រាងសេចក្តីជាមុនសិន។ ផ្នែកនេះត្រូវចេះលើកទៅតាមការចោទរបស់ប្រធានដូចជា បើប្រធានគេចោទជាលក្ខណៈអក្សរសិល្ប៍ អ្នកត្រូវធ្វើលំនាំបែបអក្សរសិល្ប៍ បើចោទបែបសុភាសិតអ្នកត្រូវធ្វើលំនាំបែបសុភាសិតដែរ។ ការចេះធ្វើលំនាំតាមលក្ខណៈនៃប្រធានបានចោទនោះនាំឱ្យការសរសេររបស់យើងងាយស្រួល ហើយមានគំនិតទូលាយទៀតផង។ នៅចំណុចនេះត្រូវចាប់ដើមបន្ទាត់វែងបន្តិច គឺប្រមាណជា ៣សង់ទីម៉ែត្រដើម្បីសម្គាល់ចំណុចសេចក្តីផ្តើម។

❖ ចំណូលបញ្ហា : ត្រូវលើកយកគំនិតប្រធានមកបង្ហាញដោយគ្រាន់តែមានឃ្លាភ្ជាប់សេចក្តីឱ្យបានត្រឹមត្រូវ និងដាក់ប្រធាននោះនៅក្នុងសញ្ញា “...” ជាការស្រេច។

❖ ចំណោទបញ្ហា : ត្រូវចោទសួរទៅតាមលំនាំរបស់ប្រធានដែលបានចោទ។ ការចោទជាបញ្ហានេះ អ្នកចេះចោទតាមប្រភេទប្រធានថា តើប្រធានពន្យល់គេត្រូវចោទរបៀបម៉េច? ប្រធានពិភាក្សាគេត្រូវចោទ

របៀបម៉េច? ពិសេសការចោទចំណោទបញ្ហានេះ អ្នកអាចអាចនឹងដឹងថា តើអ្នកសរសេរមានគម្រោងបែបណា ហើយស្គាល់ប្រភេទប្រធានឬទេ? តើអ្នកអាចយល់បញ្ហារបស់ប្រធានបានទេ? នៅចំណុចនេះអ្នកសរសេរត្រូវចាប់ដើមបន្ទាត់សម្គាល់កថាខណ្ឌថ្មី តែមិនត្រូវចោទវែងដូចចំណុចលំដាប់បញ្ហាទេ។

**២- តួសេចក្តី :** អ្នកសរសេរត្រូវរៀបចំគំនិតសរសេររបស់ខ្លួនឱ្យមានសណ្តាប់ធ្នាប់ ហើយមានទំនាក់ទំនងគ្នាតាមលំដាប់លំដោយពីលើមកក្រោមនិងត្រូវឈានពីបញ្ហាបន្ទាប់បន្សំទៅបញ្ហាសំខាន់ៗ។ មុនឆ្លងពីគំនិតមួយទៅគំនិតមួយទៀត អ្នកសរសេរចាំបាច់ត្រូវមានឃ្លាភ្ជាប់សេចក្តី។ ការបកស្រាយត្រូវមានឧទាហរណ៍មកបង្ហាញឱ្យបានច្បាស់ដើម្បីបញ្ជាក់ការពន្យល់ឱ្យរឹតតែល្អថែមទៀត។ រីឯឧទាហរណ៍ដែលលើកយកមកបង្ហាញនេះគឺ ត្រូវចេះច្រើនយកតែខ្លឹមសារសំខាន់ៗប៉ុណ្ណោះ កុំសរសេរវែងអន្លាយបែបជាសង្ខេបរឿង។

នៅក្នុងតួសេចក្តី (ប្រធានពន្យល់ទូទៅ) ចែកចេញជា៖

❖ ឃ្លាភ្ជាប់សេចក្តី : ជាប្រយោគខ្លីសម្រាប់ភ្ជាប់សេចក្តីបកស្រាយប្រធាន។ ឃ្លាភ្ជាប់សេចក្តីនេះមិនគួរសរសេរវែងពេកទេ គេអាចប្រើឃ្លាភ្ជាប់ខ្លីៗបានហើយ។

❖ ពន្យល់ពាក្យ : ជាការជ្រើសរើសពាក្យគន្លឹះសំខាន់ៗនៅក្នុងប្រធានមកពន្យល់ដោយដាក់នៅក្នុងសញ្ញា “...” រួចក៏ចាប់ពន្យល់ន័យយកតែម្តងដោយមិនចាំបាច់ដាក់ថ្នាក់ពាក្យទេ។ នៅផ្នែកឃ្លាភ្ជាប់សេចក្តី

និងពន្យល់ពាក្យត្រូវសរសេរដាក់មួយកថាខណ្ឌ។ ដោយឡែកឃ្លាភ្ជាប់  
សេចក្តីត្រូវចាប់ដើមបន្ទាត់វែងជាងគេ ព្រោះជាចំណុចសម្គាល់តួសេចក្តី  
ក្រៅពីនេះការចាប់កថាខណ្ឌថ្មីមិនចាំបាច់វែងដូចនោះទេ គឺប្រមាណជា១  
សង់ទីម៉ែត្របានហើយ។

❖ ពន្យល់ប្រធាន : ជាការពន្យល់តែន័យចម្បងរបស់ប្រធានតែ  
ប៉ុណ្ណោះមិនត្រូវសរសេរវែងពេកទេ ហើយក៏កុំក្លែកក្លាយដែរ។ នៅ  
ចំណុចនេះ គឺពន្យល់លែងយ៉ាងណាធ្វើឱ្យអ្នកអានចាប់អារម្មណ៍ទៅលើ  
ការបកស្រាយបន្ថែមទៀតនៅចំណុចខាងក្រោម។ ការពន្យល់ប្រធាន  
អ្នកសរសេរត្រូវចាប់កថាខណ្ឌថ្មីដែរ ហើយសរសេរមិនគួរឱ្យលើសពី  
៣បន្ទាត់ ហើយបើច្រើនត្រឹម៥បន្ទាត់ជាកំណត់ សរសេរវែងពេកនាំឱ្យ  
អស់គំនិតនៅពេលដែលចាប់សរសេរនៅចំណុចបកស្រាយប្រធាន។

❖ បកស្រាយប្រធាន : ត្រូវបកស្រាយលម្អិតទៅលើចំណុចពន្យល់  
ប្រធានបន្ថែមទៀត។ ការពន្យល់លម្អិតនេះទាមទារការពិនិត្យអត្ថន័យ  
ស៊ីជម្រៅណាស់ទៅលើខ្លឹមសារប្រធាន។ ចំណុចនេះត្រូវចាប់កថាខណ្ឌ  
ឬដើមបន្ទាត់ថ្មីមួយទៀត គឺស្មើនឹងចំណុចតូចៗក្នុងតួសេចក្តី ដូចជា  
ពន្យល់ប្រធានជាដើម ដើម្បីសម្គាល់ការមកដល់ចំណុចបកស្រាយ  
ប្រធាន។ ផ្នែកនេះត្រូវលើកឧទាហរណ៍បញ្ជាក់ឱ្យបានច្បាស់លាស់៖

❖ ការលើកឧទាហរណ៍ : ជាការលើកភស្តុតាងមកបង្ហាញដើម្បី  
ឱ្យការបកស្រាយរបស់យើង មានលក្ខណៈទូលំទូលាយនិងមានបែបផែន  
ត្រឹមត្រូវទៀតផង។ ចំណុចឧទាហរណ៍ត្រូវចាប់កថាខណ្ឌមួយទៀត។



ការលើកឧទាហរណ៍មានចំនួន៣ដែលត្រូវធ្វើ ដូចជា៖

- **ឧទាហរណ៍ក្នុងប្រវត្តិសាស្ត្រ** : ជាព្រឹត្តិការណ៍ប្រវត្តិសាស្ត្រ ហើយបានចងក្រងជាគម្ពីរ ជាសាស្ត្រាដោយមានការចុះកាលបរិច្ឆេទ ច្បាស់លាស់។ អ្នកសរសេរតែងសេចក្តីមិនត្រូវសរសេរការបកស្រាយ ខ្លួនជាលេខទេត្រូវសរសេរជាអក្សរជានិច្ច។ ការលើកឧទាហរណ៍នៅ ចំណុចនេះ គឺធ្វើឡើងតាមការលើកបានប៉ុណ្ណោះ បានន័យថា បើមាន ត្រូវលើក តែបើគ្មានមិនគួរគប្បីព្យាយាមលើកមកបង្ហាញទេ។

- **ឧទាហរណ៍ក្នុងសង្គម** : ចំណុចនេះសំខាន់ណាស់គ្រប់ប្រធាន បទសរសេរដែលបានចោទ គឺសុទ្ធតែមានពិតនៅក្នុងសង្គមទាំងអស់។ អ្នកសរសេរជាចំខាតត្រូវលើកមកបង្ហាញជានិច្ច ហើយយ៉ាងហោច ណាស់ក៏ត្រូវមាន៣ឬ៤ចំណុចដែរ។ ចំណុចដែលលើកមកនេះគឺត្រូវ មានជាប់ទាក់ទងជាមួយនឹងប្រធានបទដែលបានចោទ។

- **ឧទាហរណ៍ក្នុងអក្សរសិល្ប៍** : អក្សរសិល្ប៍ដែលលើកមក បង្ហាញ ត្រូវតែច្បាស់លាស់ថា មានក្នុងកម្មវិធីសិក្សាជានិច្ច។ ប្រសិនបើ អ្នករៀនត្រឹមថ្នាក់ទី៩ ត្រូវលើកមកតែក្នុងកម្មវិធីសិក្សាត្រឹមថ្នាក់ទី៩ចុះ មកក្រោម។ ប្រសិនអ្នករៀនដល់ថ្នាក់ទី១២ ត្រូវលើកមកតែក្នុងកម្មវិធី សិក្សាត្រឹមថ្នាក់ទី១២ ចុះមកក្រោមជានិច្ច។ ការលើកអក្សរសិល្ប៍មក បង្ហាញ គឺធ្វើឡើងដោយសង្ខេបមូលន័យតែប៉ុណ្ណោះ មិនមែនជាការ សង្ខេបអត្ថបទរឿងទាំងស្រុងទេ។ ប្រសិនជាការលើកនេះមានជាប់ ជាមួយនឹងសម្ព័ន្ធអង្គ អ្នកត្រូវដាក់សម្ព័ន្ធនោះនៅក្នុងសញ្ញា “...” នេះ

ជាជរាម។ ការលើកឧទាហរណ៍ដែលសមស្របអាចមានពី៣រឿងទៅ។

❖ សំយោគគំនិត : ជាការប្រមូលផ្តុំគំនិតដែលសរសេរដាក់នៅ ក្នុងការសន្និដ្ឋានមួយតែមិនត្រូវឱ្យមានទំហំវែងអន្លាយទេ។ នៅចំណុចនេះ អ្នកសរសេរត្រូវចាប់កថាខណ្ឌថ្មីបន្ថែមទៀត ដើម្បីសម្គាល់ថា មកដល់ ចំណុចចុងបញ្ចប់នៃតួសេចក្តីហើយ។ អ្នកគួរសរសេរត្រឹមចំនួន៥បន្ទាត់ បើច្រើនត្រឹម១០បន្ទាត់ជាកំណត់ មិនត្រូវឱ្យលើសពីនេះទេ ព្រោះអាច ជាន់សេចក្តីពន្យល់របស់យើងនៅចំណុចបកស្រាយប្រធាន។

៣- សេចក្តីបញ្ចប់ : ជាការសរុបផ្តល់លើការបកស្រាយនៅ ផ្នែកខាងលើ។ ការសរសេរសេចក្តីបញ្ចប់មិនទាមទារឱ្យវែងពេកទេ តែឱ្យមានការគោរពលក្ខខណ្ឌទាំងពីរចំណុចរបស់ប្រធាន៖

❖ រង្វាយតម្លៃប្រធាន : ជាការឆ្លើយទៅនឹងចំណោទបញ្ហាដែល បានចោទខាងលើ។ ការធ្វើរង្វាយតម្លៃប្រធានគ្រាន់តែជាការធ្វើសេចក្តី ថា ប្រធាននេះមានខ្លឹមសារអប់រំយ៉ាងណាដែរ? អាចប្រើបានជាសកល មានចំណុចវិជ្ជមានអ្វីខ្លះ? ផ្តល់ពុទ្ធិសម្រាប់អ្នកអាណប្បអ្នកសិក្សាដែរ ឬទេ? ការធ្វើរង្វាយតម្លៃនេះមិនតម្រូវឱ្យវែងពេកទេ ប្រហែលជា៥បន្ទាត់ ឬ៦បន្ទាត់បានហើយ។ ចំណុចនេះជាចំណុចបញ្ចប់សេចក្តី អ្នកសរសេរ ត្រូវចាប់ដើមបន្ទាត់ឱ្យស្មើនឹងចំណុចលំដាប់បញ្ហា ជាសេចក្តីផ្តើមឬចំណុច ប្តូរភ្ជាប់សេចក្តីក្នុងចំណុចតួសេចក្តីដែរ។ ប្រសិនជាចំណុចធំៗទាំងពីរ ខាងលើចោលបន្ទាត់ត្រឹមប៉ុន្មាន នៅចំណុចនេះក៏ត្រូវចោលបន្ទាត់ត្រឹម ប៉ុណ្ណឹងដែរចៀសវាងការចោលបន្ទាត់វែងខ្លី។

❖ មតិផ្ទាល់ខ្លួន : ជាការសំណូមពរនិងដើម្បីរចនាបថផងនោះ នៅចំណុចនេះត្រូវចាប់កថាខណ្ឌថ្មីមួយទៀត តែមិនត្រូវឱ្យបន្ទាត់វែងស្មើ នឹងចំណុចរង្វាយតម្លៃប្រធានឡើយ។ នៅចំណុចនេះ គឺជាការចាប់ អារម្មណ៍ទៅលើការបកស្រាយ និងជាការបញ្ចេញទស្សនៈផ្ទាល់ខ្លួន ដើម្បីបានជាគន្លឹះល្អនៅក្នុងការប្រើប្រាស់លើការសិក្សាអប់រំ។

ប្រធានពន្យល់មាន៤បន្ថែមទៀត គឺពន្យល់បែបសុភាសិត ពន្យល់ទស្សនៈទូទៅឬពាក្យស្លោក ពន្យល់ជាលក្ខណៈប្រៀបធៀប និងពន្យល់លក្ខណៈចោទជាសំណួរ។

ខាងក្រោមនេះនឹងសិក្សាម្តងមួយៗ ដើម្បីឱ្យកាន់តែច្បាស់លាស់ ថែមទៀតទៅលើប្រភេទប្រធានពន្យល់នីមួយៗ៖

**១- ប្រធានពន្យល់បែបសុភាសិត**

ប្រធាននេះ បកស្រាយវែកញែកទៅលើសុភាសិត ដើម្បីរក ខ្លឹមសារអប់រំដែលមានបង្កប់នៅក្នុងនោះ។ សុភាសិតអាចមានន័យ ពីរ គឺន័យត្រង់និងន័យធៀប តែជួនកាលក៏មានតែន័យត្រង់ គ្មានន័យ ធៀបនៅក្នុងនោះដែរ។

**គម្រោងបកស្រាយប្រធានពន្យល់បែបសុភាសិត**

**ក- សេចក្តីធ្វើម :** ចែកជា៣សំខាន់ៗ៖

❖ លំនាំបញ្ហា : លើកយកបញ្ហាផ្សេងៗឱ្យជាប់ទាក់ទងជាមួយ នឹងសុភាសិតមកសរសេរវបង្ហាញ។

❖ ចំណូលបញ្ហា : ធ្វើឃ្លាភ្ជាប់សេចក្តីមួយ រួចលើកយកទស្សនៈ

ប្រធានមកដាក់នៅក្នុងសញ្ញា “...”។

❖ ចំណោទបញ្ហា : ជាការចោទសួរតាមលក្ខណៈប្រធានពន្យល់។  
បើជាប្រធានសុភាសិត ការចោទសួរក៏តាមលក្ខណៈសុភាសិតដែរ។

ខ- តួសេចក្តី : បកស្រាយដោយពិស្តារដោយមានឧទាហរណ៍  
ច្បាស់លាស់។ នៅផ្នែកនេះគេអាចចែកជា៖

❖ យូរឆ្នាប់សេចក្តី : “ប្រធានមានពាក្យដែលត្រូវពន្យល់”។

❖ ពន្យល់ពាក្យ : មុននឹងដល់ពន្យល់ពាក្យ គឺត្រូវមានយូរឆ្នាប់  
សេចក្តី។ ទាំង២ចំណុចនេះត្រូវដាក់១កថាខណ្ឌ។

❖ ពន្យល់ប្រធាន : គ្រាន់តែជាការពន្យល់ច្បាស់ៗពីអត្ថន័យ  
របស់ប្រធានដែលបានចោទ។ ចំណុចនេះដាក់១កថាខណ្ឌ។ អ្នកសរសេរ  
មិនត្រូវពន្យល់វែងពេកទេ ព្រោះអាចជាន់ដល់ការបកស្រាយប្រធាន។

❖ បកស្រាយប្រធាន

ក- បកស្រាយន័យត្រង់ : បកស្រាយន័យដែលសុភាសិតបាន  
លើកឡើង។ នៅចំណុចនេះ គេមិនត្រូវនិយាយអ្វីក្រៅពីន័យប្រធាន  
ឡើយ ហើយពន្យល់ឱ្យអស់សេចក្តីរបស់ប្រធាន។ ឧទាហរណ៍ថា  
ប្រធានគេលើកឡើងពី “ទូកទៅកំពង់នៅ” នៅចំណុចបកស្រាយនេះ  
គឺនិយាយតែពីទូកនិងកំពង់ប៉ុណ្ណោះ។ ចំណុចបកស្រាយន័យត្រង់នេះ  
ត្រូវដាក់នៅ១កថាខណ្ឌដែរ។

ខ- បកស្រាយន័យធៀប : ការធ្វើទំហៀបន័យរបស់សុភាសិត  
មករកតម្លៃនៃការអប់រំវិញ។ ឧទាហរណ៍ពាក្យ “ទូក” គេប្រៀបបាននឹង

អ្វី? ចំណែកពាក្យថា “កំពង់” គេប្រៀបបាននឹងអ្វី? ប្រៀបធៀបចប់ ត្រូវបានរាប់អត្ថន័យដែលរកឃើញក្នុងន័យធៀបនេះឱ្យអស់សេចក្តី មុន នឹងចូលដល់ការលើកយកឧទាហរណ៍មកបញ្ជាក់បន្ថែម។ ចំណុចនេះ គប្បីដាក់១កថាខណ្ឌដែរ។

- ការលើកឧទាហរណ៍មកបញ្ជាក់ : នៅមុនពេលលើក ឧទាហរណ៍អ្នកត្រូវប្រើឃ្លាភ្ជាប់សេចក្តីមួយដែរ។ នៅចំណុចនេះត្រូវ សរសេរតែ១កថាខណ្ឌ។ ឧទាហរណ៍ដូចជា ប្រវត្តិសាស្ត្រ សង្គម អក្សរសិល្ប៍។ ចំណុចលើកក្នុងប្រវត្តិសាស្ត្រប្រសិនបើមិនមាននៅក្នុង ប្រវត្តិសាស្ត្រទេ អ្នកមិនគប្បីលើកមកបង្ហាញឡើយ។ ចំណែកក្នុង សង្គមនិងក្នុងអក្សរសិល្ប៍ត្រូវតែលើកមកបង្ហាញជានិច្ច ដោយខាន មិនបានឡើយ។

❖ សំយោគគំនិត : ការធ្វើសេចក្តីរួមខ្លីមួយទៅលើការបកស្រាយ ខាងលើដោយមិនឱ្យវែងពេកទេ។ នៅចំណុចនេះត្រូវចាប់១កថាខណ្ឌ ដែរមុនចាប់ផ្តើមសរសេរ។

គ- សេចក្តីបញ្ចប់ : មាន២កថាខណ្ឌដែលចែកចេញជា៖

❖ រង្វាយតម្លៃប្រធាន : ជាការឆ្លើយតបទៅនឹងសំណួរដែលបាន ចោទនៅសេចក្តីផ្តើមចំណុចចំណោទបញ្ហា ដោយគ្រាន់តែឆ្លើយថា តើ ប្រធាននេះអប់រំអំពីអ្វី? ដើម្បីអ្វី? មានអត្ថន័យស៊ីជម្រៅនៅគ្រប់ សម័យកាលឬទេ?

❖ មតិផ្ទាល់ខ្លួន : ជាការបញ្ចេញគំនិតផ្ទាល់ខ្លួនចំពោះប្រធាន។

អ្នកសរសេរ អាចប្រើសព្វនាមបុរិសៈ បុរសទី១៣ហុវចនៈ  
យកមកសរសេរបាន។ ចំណុចនេះគឺប្រើសរសេរដាក់១កថាខណ្ឌដែរ។

**ប្រធាន :** សុភាសិតមួយបានពោលថា “ទឹកត្រជាក់ត្រីកុំ” ។ តើ  
សុភាសិតនេះមានអត្ថន័យយ៉ាងណា? ចូរបកស្រាយ។

**សេចក្តីអធិប្បាយ**

**ក- ធ្វើមសេចក្តី**

❖ លំនាំបញ្ហា : ការមានទំនាក់ទំនងគ្នាជារឿងចាំបាច់បំផុត  
សម្រាប់រស់នៅរបស់មនុស្សក្នុងសង្គម។

❖ ចំណូលបញ្ហា : ដោយសង្កេតឃើញថា ទំនាក់ទំនងនេះពុំ  
ទាន់បានល្អ ស្មោះត្រង់ និងស្មិតរម្មតនៅឡើយនោះ ទើបបុព្វបុរសខ្មែរ  
យើងបានលើកយកសុភាសិតមួយឃ្លាថា “ទឹកត្រជាក់ត្រីកុំ”។

❖ ចំណោទបញ្ហា : តើសុភាសិតនេះមានអត្ថន័យយ៉ាងណាដែរ?

**ខ- តួសេចក្តី**

❖ យូរាប្រាប់សេចក្តី : ប្រធានមានពាក្យគន្លឹះដែលត្រូវពន្យល់។

❖ ពន្យល់ពាក្យ : ពាក្យថា “កុំ” នៅទីនេះមានន័យថា ប្រមូលផ្តុំគ្នា  
ឬមកប្រជុំគ្នាច្រើនឡើងៗ។

❖ ពន្យល់ប្រធាន : ប្រធានមានន័យថា ស្រះឬប្រឡាយឬក៏ទន្លេ  
ដែលមានទឹកត្រជាក់ គឺត្រីតែងមកប្រមូលផ្តុំគ្នារស់នៅយ៉ាងច្រើនទីនោះ  
ព្រោះត្រីមិនត្រូវការរស់នៅក្នុងទឹកក្តៅទេ។

❖ បកស្រាយប្រធាន : (បកស្រាយន័យត្រង់) តាមធម្មជាតិត្រីត្រូវរស់នៅក្នុងទឹក តែការរស់នៅក្នុងទឹក ត្រីក៏បានជ្រើសរើសទឹកដែលអាចផ្តល់សេចក្តីសុខសាន្តឱ្យវាផងដែរ។ តាមធម្មតាពេលណាដែលមានទឹកភ្លៀងជន់ពេញស្រែឬពេលទឹកទន្លេឡើង ត្រីតែងចេញពីបឹងឬ ព្រែកទន្លេទៅរស់នៅកន្លែងថ្មី ដើម្បីពងនិងងាយស្រួលរកចំណី។ លុះពេលភ្លៀងឈប់ធ្លាក់ ទឹកទន្លេក៏ចាប់ផ្តើមស្រក ត្រីក៏តែងចុះមកតាមទឹកដើម្បីរស់នៅកន្លែងណាមួយជាទឹកកក់ក្តៅ ហើយវាយល់ថា ជាកន្លែងដែលអាចផ្តល់សេចក្តីសុខដល់វាបានឬត្រូវវិលត្រលប់ទៅរកកន្លែងដើម ដែលមានទឹកត្រជាក់នោះវិញ។ បើត្រីធ្លាប់រស់នៅនឹងកន្លែងដែលមានទឹកត្រជាក់ហើយ ទោះបីជាត្រីត្រូវឆ្លងកាត់ឧបសគ្គយ៉ាងណាក៏ត្រីត្រូវធ្វើដំណើរទៅរកកន្លែងដែលមានទឹកត្រជាក់នោះវិញជាជរាប។

ទឹកត្រជាក់មាននៅកន្លែងដែលមានម្លប់ឈើ មានសម្រាស់ និងមានផ្លែទឹកទូលាយ។ ត្រីនិងទឹកអាស្រ័យគ្នាទៅវិញទៅមក។ ទឹកជាពំនឹងរបស់ត្រី តែបើទឹកក្តៅហើយត្រីច្បាស់ជាពុំអាចរស់នៅបានទេពួកវាប្រាកដជាគេចទៅរកទឹកថ្មីដែលត្រជាក់ដើម្បីជ្រកកោនពុំខាន។

❖ បកស្រាយន័យផ្សេង : សុភាសិតនេះបុព្វបុរសបានបង្កប់នូវអត្ថន័យអប់រំយ៉ាងទូលំទូលាយសម្រាប់ណែនាំមនុស្ស ដែលរស់នៅក្នុងសង្គម គឺ “ត្រី” ប្រៀបបាននឹងមនុស្សក្រីក្រ គ្មានទ្រព្យសម្បត្តិ គ្មានចំណេះវិជ្ជា គ្មានអំណាច សំដៅដល់ប្រជាជនដែលរស់នៅក្នុងប្រទេសណាមួយទាំងមូល។ រីឯ “ទឹក” គឺប្រៀបបាននឹងមនុស្សដែលមាន

ទ្រព្យសម្បត្តិ មានចំណេះវិជ្ជាខ្ពង់ខ្ពស់ មានអំណាច មានលទ្ធភាពគ្រប់  
បែបយ៉ាង សំដៅដល់អំណាចដែលគ្រប់គ្រងប្រជាជនក្នុងប្រទេសណា  
មួយទាំងមូល។

ដោយពិនិត្យឃើញទំនាក់ទំនងពុំទាន់ស្មិតសម្បត្តិ ពុំមានសមភាព  
នឹងគ្នា គឺនៅមានការប្រើអំណាចជិះជាន់យ៉ាងយោរយៅកេងប្រវ័ញ្ចមក  
លើអ្នកតូចតាច ទើបបុព្វបុរសបានអប់រំយើងឱ្យធ្វើចិត្តជា “ទឹកត្រជាក់  
ត្រីកុំ”។ ទឹកត្រជាក់សំដៅដល់ធម្មជាតិគ្រប់បែបយ៉ាងដែលអ្នកគ្រប់គ្រង  
ត្រូវប្រកាន់យកក្នុងការដឹកនាំប្រទេស។ អ្នកគ្រប់គ្រងល្អត្រូវមានចិត្តល្អ  
សន្តោសប្រោសប្រណីមិនរើសមុខ ប្រកបដោយគតិយុត្តិធម៌មិនលម្អែង  
ពិសេស គឺលោកត្រូវចេះអាណិតអាសូរជួយស្វែងរកយុត្តិធម៌សេរីភាព  
សុភមង្គលជូនប្រជាជននៅក្រោមបង្គាប់ ឬប្រជាជននៅក្នុងប្រទេស  
ទាំងមូល។ បុព្វបុរសយើងមានឧត្តមគតិខ្ពស់ណាស់ លោកចង់អប់រំ  
យ៉ាងណាកុំឱ្យសាមគ្គីភាពរវាងអ្នកគ្រប់គ្រងដឹកនាំ មានការប្រេះឆាជា  
មួយនឹងអ្នកដែលត្រូវគ្រប់គ្រង ព្រោះថាអ្នកទាំងនោះមានពំនឹងមកលើ  
អ្នកដឹកនាំយ៉ាងមុតមាំណាស់។ បើអ្នកដឹកនាំក្លាយជាទឹកក្តៅ ពេលនោះ  
គេពុំអាចរស់ក្រោមការត្រួតត្រាដ៏អយុត្តិធម៌ ខ្វះសេចក្តីសន្តោសមេត្តា  
បានឡើយ ពួកគេប្រាកដជានឹងរត់ទៅជ្រកកោននៅកន្លែងថ្មីមួយទៀតដែល  
មានទឹកត្រជាក់ល្អដើម្បីរស់នៅពុំខាន។ ភាពជាអ្នកគ្រប់គ្រងឬជាអ្នក  
ដឹកនាំត្រូវធ្វើខ្លួនឱ្យក្លាយជាទឹកត្រជាក់ ដើម្បីឱ្យត្រីទាំងឡាយប្រមូលគ្នា  
មករស់នៅដោយសប្បាយរីករាយក្រោមម្លប់ដ៏ត្រជាក់របស់ខ្លួន។



- ឧទាហរណ៍ក្នុងប្រវត្តិសាស្ត្រ : នៅរូបប្រល័យពូជសាសន៍  
 ដែលរូបប្រល័យនោះប្រជាជនខ្មែរយើងរស់នៅលំបាកវេទនាបំផុត ស៊ីអត់  
 ស៊ីឃ្លាន ព្រាត់ប្រាសពីគ្នា ថ្មី ប្រពន្ធ កូន ឪពុក ម្តាយ ពិសេសគឺពួកវា  
 បានកាប់សម្លាប់ប្រជាជនដោយឥតព្យាបាលដៃ។ នេះគឺជារូបប្រល័យទឹកក្តៅ  
 ដែលពុំអាចផ្តល់សេចក្តីសុខឱ្យប្រជាជនជាត្រី រស់នៅក្រោមការត្រួតត្រា  
 របស់ខ្លួនបានឡើយ។ នៅទីបំផុតប្រជាជនយើងបាននាំគ្នាក្រោកឈរ  
 តស៊ូវាយផ្តួលរំលំរូបប្រល័យទឹកក្តៅឱ្យវិនាសសាបសូន្យ ហើយរួមរស់នៅ  
 ក្រោមរូបប្រល័យគ្រប់គ្រងថ្មីជារូបប្រល័យទឹកត្រជាក់ និងបានផ្តល់សេចក្តីសុខដល់  
 ប្រជាជនតាំងពីក្រុងរហូតដល់ជនបទនាពេលបច្ចុប្បន្ននេះ។

- ឧទាហរណ៍ក្នុងសង្គម : លើសពីនេះទៅទៀតបើសម្តែងនៅ  
 ក្នុងគ្រួសារមួយមានប្រើអំពើហិង្សា ដូចជាប្តីវាយធ្វើបាបប្រពន្ធកូនស្ទើរ  
 រាល់ថ្ងៃនោះយើងឃើញថា រស្មីសុភមង្គលនៃគ្រួសារត្រូវរលត់សោះសូន្យ  
 ជីវិតហាក់ដូចជាគ្មានខ្លឹមសារអ្វីទាំងអស់។ ផ្ទុយទៅវិញបើគ្រួសារនោះ  
 មានឪពុកម្តាយចេះផ្តល់ព្រហ្មវិហារធម៌ដល់កូន ប្តីចេះយល់ចិត្តប្រពន្ធ  
 ប្រពន្ធចេះយល់ចិត្តប្តី គ្រួសារនោះប្រាកដជាទទួលបានសេចក្តីសុខ  
 ហើយកូនចៅប្រាកដរស់នៅដោយសុភមង្គលជាពុំខាន។

- ឧទាហរណ៍ក្នុងអក្សរសិល្ប៍ : នៅក្នុងវណ្ណកម្មអក្សរសិល្ប៍  
 រឿងកុលាបបែបលិនដែលជាស្នាដៃរបស់លោក ញ៉ុក ថែម យើងឃើញថា  
 ដោយមានក្តីអាណិតស្រលាញ់កម្មករ បានបណ្តាលឱ្យពួកគេខិតខំធ្វើការ  
 បម្រើលោក ហ្នឹងរតនសម្បត្តិ ដោយអស់ពីចិត្តថ្លើម ពិសេសពួកគេរស់

ដោយសេចក្តីសុខបំផុតនិងស្មោះត្រង់ជាមួយនិងលោកជាជនរាម។ នៅ  
ពេលដែលលោកហ្លួងរតនសម្បត្តិជួបគ្រោះអាសន្ន គឺជួបចោរច្រានទាំង  
ពីរលើក ពួកគេបានជួយលោកឱ្យរួចផុតគ្រោះថ្នាក់ដោយជោគជ័យ។  
ទាំងនេះដោយសារតែហ្លួងរតនសម្បត្តិប្រកាន់ធម៌ជាទឹកត្រជាក់ និងបាន  
ផ្តល់សេចក្តីសុខគ្រប់បែបយ៉ាងដល់ហ្លួងត្រីទាំងឡាយ គឺពួកកម្មករ  
ជាដើម។ ដូចគ្នានេះដែរនៅក្នុងរឿងភូមិតិរច្ឆាន ស្នាដៃនិពន្ធរបស់លោក  
**ឆៀវ អំ និង លោក ឆឹក ពាម** បានបង្ហាញពីរបបទឹកក្តៅដែលពួក  
អាណានិគមនិយមបារាំង បានដាក់នីមនៃកមកលើប្រទេសកម្ពុជាជិត  
មួយសតវត្សរ៍ ហើយបានបង្កទុក្ខលំបាកវេទនាដល់ប្រជាជនយ៉ាង  
ច្រើនរាប់មិនអស់។ ប្រជាជនរស់នៅដោយភាពភ័យខ្លាចខ្លះសុវត្ថិភាព  
មួយរយភាគរយ។ បារាំងបានជំរិតទារពន្ធពីប្រជាជនដ៏ធ្ងន់ហួសហេតុ  
រហូតដល់មានការចាប់ឃុំឃាំងប្រជាជនណា ដែលគ្មានប្រាក់សម្រាប់  
បង់ពន្ធឱ្យវាទៀតផង។ អត់ទ្រាំនឹងអំពើនេះពុំបានប្រជាជនយើងដែល  
ដឹកនាំដោយអ្នកក្លាហានពីររូបគឺ **ចួន និង តៅ** បានដឹកនាំកម្លាំងប្រជា  
ជនប្រឆាំងបារាំង ដោយបានសម្លាប់វេស៊ីដង់ប្រចាំខេត្តកំពង់ឆ្នាំងម្នាក់  
ឈ្មោះ **ចាមេស** និងសហការីពីររូបទៀតឱ្យស្លាប់នៅនឹងកន្លែង។ នេះ  
សឱ្យយើងឃើញថា នេះជាការរើបម្រះចេញពីរបបទឹកក្តៅដោយមិនស្តាយ  
ជីវិត។ ដោយឡែកនៅក្នុងរឿងព្រះអាទិត្យថ្មីរះលើផែនដីចាស់ លោក  
**សួន សុវិត្ត** ជាអ្នកនិពន្ធបានបង្ហាញពីការដឹកនាំដ៏ឈ្លាសវៃរបស់ព្រះបាទ  
សម្តេចព្រះ **សីហនុ** ប្រកាន់ភាពអ្នកដឹកនាំជាទឹកត្រជាក់ផ្តល់

សេចក្តីសុខ និងការអភិវឌ្ឍលើគ្រប់វិស័យដល់ប្រជាជនគ្រប់ទិសទី។  
គួរអង្គ លេច ដែលធ្លាប់ហែលការឈឺចាប់និរាសព្រាត់ប្រាសនៅក្នុងរបប  
អាណានិគមបារាំងបានក្លាយខ្លួនជាប្រធានក្រុមប្រឹក្សាយុវស្សាត្រូវ ហើយក៏  
បានធ្វើខ្លួនជាទឹកត្រជាក់ចូលរួមនយោបាយអង្គសម្តេចឪ ដើម្បីរួម  
សាមគ្គីជាមួយនិងប្រជាជនបានសេចក្តីសុខដរាបទៅ។

❖ សំយោគគំនិត : សរុបសេចក្តីមកការគ្រប់គ្រងជាទឹកត្រជាក់  
ពិតជានាំសេចក្តីសុខ សម្បូរសម្បាយដល់ប្រជាពលរដ្ឋជាត្រីវស័ក្តុង  
សង្គមពិតប្រាកដណាស់ ព្រោះរាល់រូបត្រីត្រូវការនិងរស់នៅបានតែក្នុង  
ទឹកត្រជាក់ប៉ុណ្ណោះ ពោលគឺត្រូវការអ្នកដឹកនាំដែលចេះអាណិតស្រលាញ់  
ប្រជាជនដោយមិនរើសមុខ។

**គ- សេចក្តីបញ្ចប់**

❖ រង្វាយតម្លៃប្រធាន : សុភាសិតនេះមានអត្ថន័យនិងអត្ថរស  
ល្អវិសេសវិសាលណាស់ ហើយត្រូវគ្រប់សម័យកាលទាំងអស់សម្រាប់  
សាមគ្គីភាពផងគ្នារវាងអ្នកដឹកនាំនិងអ្នកដែលត្រូវគេដឹកនាំ។ សុភាសិត  
នេះចាត់ទុកជាត្រីវិស័យសម្រាប់អនុវត្តក្នុងភាពជាអ្នកដឹកនាំ ដែលធានា  
បាននូវការរីកចម្រើន និងមានស្ថិរភាពនយោបាយក្នុងស្រុក។

❖ មតិផ្ទាល់ខ្លួន : ប្រជាជនដែលជាត្រីវិញក៏ត្រូវចេះត្រិះរិះពិចារណា  
ជួយចូលរួមយ៉ាងសកម្ម ដើម្បីធ្វើយ៉ាងណាកុំឱ្យទឹកថ្លាដែលខ្លួនរស់នៅ  
នោះប្រជាល្អក់ខ្វល់ដោយសារតែខ្លួន។ ដើម្បីរីកចម្រើន ចាំបាច់មនុស្ស  
ដែលរស់នៅក្នុងសង្គមត្រូវចេះយោគយល់គ្នា មានទំនុកចិត្តគ្នាទៅវិញ

ទៅមកប្រៀបបានត្រឹម និងទឹកបំពេញកាតព្វកិច្ចឱ្យគ្នាទៅវិញទៅមកដែរ។

**៣ ចំណាំ :** នៅពេលធ្វើកិច្ចការប្រលងអ្នកមិនត្រូវសរសេរ ចំណុចដែលមានអូសបន្លាត់ពីក្រោមចូលសន្លឹកកិច្ចការទេ។ រាល់ចំណុច នីមួយៗនោះត្រូវជំនួសដោយការចុះដើមបន្ទាត់វិញ។ ចូរអានគំរូខាង ក្រោមបន្តទៀត៖

**ប្រធាន :** សុភាសិតខ្មែរមួយឃ្លាបានពោលឡើងថា “តម្កក់វាទៅទើប ញ្ជៅវាមក”។ តើសុភាសិតនេះមានន័យយ៉ាងណា? ចូរពន្យល់។

**សេចក្តីអធិប្បាយ**

ការរស់នៅក្នុងសង្គម មនុស្សតែងមានទំនាក់ទំនងគ្នា ទៅវិញទៅមកជាដរាប។ នៅក្នុងទំនាក់ទំនងនេះ ជាញឹកញយតែងជួប បញ្ហាទំនាស់ចោទប្រកាន់គ្នាទៅវិញទៅមក បង្កបានជាវិបត្តិក្នុងសង្គម មិនចេះចប់។ ដោយសង្កេតឃើញដូច្នោះហើយ ទើបបុរាណបានលើក សុភាសិតមួយឃ្លាថា “ តម្កក់វាទៅទើបញ្ជៅវាមក”។

តើសុភាសិតនេះមានអត្ថន័យយ៉ាងណាដែរ?

ប្រធានមានពាក្យគន្លឹះដែលត្រូវពន្យល់។ ពាក្យថា “តម្កក់” គឺជាឧបករណ៍ម្យ៉ាងដ៏សាមញ្ញរបស់ប្រជាជនខ្មែរមានរាងវែង ធ្វើអំពីក្នុង ឈើឬឫស្សី មានចុងខ្សែនឹងកំណាត់ក្នុងឈើរាងក្នក់សម្រាប់យកទៅ បេះផ្លែឈើដែលនៅខ្ពស់ឬវត្ថុអ្វីដែលនៅឆ្ងាយពីដី។ ដោយឡែកពាក្យ ថា “ញៅ” គឺឈ្មោះផ្លែរុក្ខជាតិម្យ៉ាងមានសំបករឹងក្រាស់ពេលណាដែល

វាទុំគេអាចយកមកបរិភោគបាន។

ប្រធានមានន័យថា បើគេមិនប្រើតម្កក់សម្រាប់បេះផ្លែញ៉ៅទេ នោះ គឺគេមិនអាចបេះផ្លែឈើនេះធ្វើជាអាហារបានឡើយ។

ធម្មតាដើមញ៉ៅ ជារុក្ខជាតិម្យ៉ាងដែលមានបន្លាច្រើនវែងៗហើយ មុតនិងមិនងាយឱ្យឡើងទៅបេះផ្លែវាបានឡើយ តែបើដើមចាស់ក៏គង់ នៅមានបន្លានៅតាមមែកដែរ។ ចំណែកមែករបស់វាផ្ទុយស្របណាស់ បើសិនហ៊ានឡើងស្អិតបន្តិច មុខជាបាក់ធ្លាក់បង្កគ្រោះថ្នាក់មិនខាន បើគេចង់បេះផ្លែវាគេត្រូវប្រើតម្កក់ទៅទាញឬក៏ត្រូវទើបវាជ្រុះមកដី។

សុភាសិតនេះ លោកបានបង្កប់ពាក្យទូន្មានប្រៀបប្រដៅប្រសើរ ណាស់សម្រាប់យកមកប្រតិបត្តិក្នុងការរស់នៅឱ្យបានថ្លៃថ្នូរ។ ក្នុងន័យ នេះ “តម្កក់” ប្រៀបបានជាមធ្យោបាយផ្សេងៗសម្រាប់ប្រើក្នុងការដោះ ស្រាយបញ្ហាផ្សេងៗដែលកើតមានឡើងនៅចំពោះមុខ។ ចំណែក “ផ្លែញ៉ៅ” គឺជាលទ្ធផលដែលសម្រេចបាន។ រស់នៅក្នុងសង្គមការប្រឈមនឹង បញ្ហានានាដែលកើតមានឡើងចំពោះមុខ មនុស្សត្រូវចេះរកវិធីសាស្ត្រ ឬមធ្យោបាយណាមួយមកអនុវត្ត ដើម្បីទទួលបានលទ្ធផលជាផ្លែផ្កា។ មធ្យោបាយនោះគឺជា “តម្កក់”។ ពេលណាគេចេះប្រើតម្កក់សម្រាប់បេះ ផ្លែញ៉ៅ ឬប្រើ មធ្យោបាយសម្រាប់ដោះស្រាយបញ្ហានោះ គេមុខតែ ទទួលបានជ័យជម្នះពុំខាន។ មធ្យោបាយដែលគេប្រើសម្រាប់ដោះស្រាយ បញ្ហាមានច្រើនយ៉ាងណាស់។ អ្នកខ្លះប្រើលុយជាមធ្យោបាយ ដូចជា ចង់បានរថយន្តទំនើបមួយគ្រឿង គេត្រូវប្រើលុយទៅទិញ បើមិនដូច្នោះ

ទេអ្នកលក់គេមិនឱ្យរថយន្តនោះឡើយ។ បន្ថែមពីលើនេះទៅទៀត បើគេ  
 ចង់រកស៊ីជារបរជំនួញជួញដូរអ្វីមួយ ក្នុងគោលបំណងឱ្យជីវភាពខ្លួនបាន  
 ធូរធារនោះ គឺគេត្រូវប្រើជំនាញច្បាស់លាស់ដើម្បីប្រកបរបរនោះ ទើប  
 គេអាចសម្រេចតាមផែនការរបស់គេបាន។ មធ្យោបាយខ្លះទៀតគេប្រើ  
 ចំណេះវិជ្ជាក្នុងការដោះស្រាយបញ្ហាដូចជា សិស្សានុសិស្សដើម្បីបាន  
 សញ្ញាបត្រមួយសន្លឹក គេត្រូវឆ្លងកាត់ការប្រលងបញ្ចេញសមត្ថភាព  
 និងការយកចិត្តទុកដាក់សិក្សាពីដើមឆ្នាំសិក្សារៀងមក ទើបគេអាច  
 ប្រលងជាប់សញ្ញាបត្រដូចក្តីប្រាថ្នារបស់គេបាន។ នៅមានមធ្យោបាយ  
 ខ្លះទៀតដែលគេចូលចិត្តប្រើចិត្តសាស្ត្រដើម្បីសម្រេចផ្នែកផ្តាដែរ។ អ្នក  
 ខ្លះចូលចិត្តបន្ទាបខ្លួនដើម្បីឱ្យគេអាណិតស្រលាញ់ ឯខ្លះទៀតចូលចិត្ត  
 ជួយទុក្ខធុរៈអ្នកដទៃក៏ព្រោះតែចង់បានសេចក្តីសុខ។ ចាស់ៗដែលរក្សា  
 សីលប្រាំ ចាំសីលប្រាំបីប្រឹងប្រែងគោរពពុទ្ធាវាទ ក៏ព្រោះប្រាថ្នា  
 សេចក្តីសុខទៅបរលោក។ ព្រះពុទ្ធទ្រង់បានទូន្មានពុទ្ធបរិស័ទថា “សុខតោ  
 សុខានំ” មានន័យថាឱ្យសុខទៅគេ គឺគេឱ្យសុខមកយើង។ វិជ្ជាភិបាល  
 យកចិត្តទុកដាក់លើការអភិវឌ្ឍជាតិនោះ ជាលទ្ធផលមួយដែលប្រជាជន  
 លែងជួបគ្រោះទុរភិក្ស និងសង្គមជាតិទទួលបានការរីកចម្រើនបានល្អ  
 ប្រសើរ។

នៅក្នុងរឿងកុលាបបែបនេះ លោក **ញ៉ុក ថែម** ជាអ្នកនិពន្ធបាន  
 បង្ហាញថា ចៅចិត្រជាមនុស្សដែលមានចរិតសុភាពរាបសា ស្មោះត្រង់  
 និងចៅហ្វាយនាយគ្រប់ស្ថានភាព រស់នៅមានភាពហ្មត់ចត់ក្នុងការងារក៏

នាំឱ្យខ្លួនគេទទួលបានក្តីស្រឡាញ់រាប់អានពីកម្មករ ដែលធ្វើការជាមួយ  
គ្នានិងចៅហ្វាយនាយផងដែរ។ ជាងនេះទៀតនោះរហូតដល់នាង **យុន ឆារី**  
ជាចៅហ្វាយក្រុមខ្លួន សុត្រព្រមប្រគល់សេចក្តីស្នេហាថែមទៀតផង។  
ដោយឡែកក្នុងរឿងធនញ័យ តួអង្គនេះបានប្រើប្រាជ្ញាដោះស្រាយ  
បញ្ហានានាទទួលបានជោគជ័យជានិច្ច ដូចជាផ្ទះប្រាជ្ញាសេដ្ឋីនិងស្តេច  
រហូតស្តេចស្រុកចិន និងធ្វើឱ្យនគរមួយនេះលែងហ៊ានប៉ះពាល់ **ចនញ័យ**  
ទៀតផង។ ឯរឿងភូមិតិរច្ឆានអ្នកនិពន្ធបង្ហាញថា ដោយសារតែមានការ  
ជិះជាន់ពីបារាំងពេក ទើបកើតមានចលនាបះបោរប្រឆាំងជាច្រើនដង  
ដូចជាអ្នកមុខកំពូលបានលើកគ្នាបីពាន់នាក់នាំញត្តិមកថ្វាយ **ហួង ស៊ីសុវត្ថិ**  
ដោយឡែកកម្មករនៅអង្គរបានស្នាក់សម្លាប់លោក **កូម៉ែ** ហើយចល  
នាបះបោរសម្លាប់រ៉េស៊ីដង់ម្នាក់ឈ្មោះ **បាសេស** គឺកើតចេញពីអំពើព្រៃ  
ផ្សែងរបស់គាត់ដែរ។ ទាំងនេះសុទ្ធជាតម្កក់និងជាផ្នែកទាំងអស់។

សរុបសេចក្តីមក ផលដែលទទួលបាន គឺមានហេតុនៅពីខាង  
ក្រោយជានិច្ច។ ផលនេះហើយដែលគេចាត់ទុកថា ជាផ្នែកដែលត្រូវ  
ជ្រុះមកដល់ដៃអ្នកបេះដោយសារតម្កក់ជាហេតុ។ បើប្រើតម្កក់ទៅវាយ  
ទៅកន្ត្រាក់វាខ្លាំងពេក អាចនឹងជ្រុះមកបង្កការឈឺចាប់ដល់អ្នកបេះពុំ  
ខានឡើយ។

ឆ្លងតាមការបកស្រាយខាងលើឃើញថា ប្រធានមាន  
តម្លៃយ៉ាងខ្ពស់ និងមានអត្ថន័យស៊ីជម្រៅនៅគ្រប់សម័យកាលដើម្បី  
ទុកជាប្រទីបអប់រំអនុជនជំនាន់ក្រោយឱ្យដើរលើផ្លូវត្រង់សម្រាប់ជីវិត

ឱ្យមានវស្សីដែលជាក្តីសង្ឃឹមនៃមនុស្សគ្រប់រូបនិងគ្រប់សម័យកាល។  
 សុភាសិតនេះ ប្រៀបដូចជាឱសថទិព្វសម្រាប់លើកស្ទួយ  
 ចិត្តគំនិតអ្នកសិក្សាឱ្យចេះម្ចាស់ការខ្លួនឯង កាន់ការអ្វីឱ្យប្រាកដទើបលទ្ធ  
 ផលដែលបានមកល្អជាទីតាប់ចិត្ត។

**២- ប្រធានពន្យល់បែបពាក្យស្លោកប្បទស្សនៈទូទៅ**

ប្រធាននេះ តម្រូវឱ្យមានការបកស្រាយដូចប្រធានសុភាសិតដែរ  
 តែខុសគ្រង់ថា ប្រធាននេះមិនមានបកស្រាយន័យផ្សេងទៀតអ្វីទេ។

**គម្រោងសរសេរប្រធានពន្យល់បែបពាក្យស្លោកប្បទស្សនៈទូទៅ**

**ក- សេចក្តីផ្តើម**

❖ លំនាំបញ្ហា : សរសេរបញ្ហាផ្សេងៗដែលជាប់ទាក់ទងជាមួយ  
 នឹងទស្សនៈរបស់ប្រធានតែមិនត្រូវឱ្យចំជាមួយនឹងប្រធានពេកទេ។

❖ ចំណូលបញ្ហា : ប្រើឃ្លាភ្ជាប់ប្រធាន រួចលើកទស្សនៈប្រធាន  
 មកដាក់ក្នុងសញ្ញា “...”។

❖ ចំណេញបញ្ហា : ចោទសួរតាមរបៀបប្រធានពន្យល់។

**ខ- តួសេចក្តី**

❖ ឃ្លាភ្ជាប់សេចក្តី : “ប្រធានមានពាក្យគន្លឹះដែលត្រូវពន្យល់”។

❖ ពន្យល់ពាក្យ : ពន្យល់តែពាក្យគន្លឹះក្នុងប្រធាន។

❖ ពន្យល់ប្រធាន : ពន្យល់ទៅលើអត្ថន័យប្រធានជាចម្បងនិង  
 ពន្យល់ច្បាស់ៗ ដើម្បីបង្កើនការចង់អានបន្តនៅចំណុចបកស្រាយន័យ



ពិស្តារនៅក្នុងប្រធាន។

❖ បកស្រាយប្រធាន : បកស្រាយតែន័យត្រង់ដោយមិនមាន  
ន័យធៀបទេ។

- ឧទាហរណ៍ : (ក្នុងប្រវត្តិសាស្ត្រ សង្គម អក្សរសិល្ប៍)។

❖ សំយោគគំនិត : ធ្វើសំយោគរួមទៅលើការបកស្រាយខាង  
លើតែមិនត្រូវវែងពេកនោះឡើយ។

**គ- សេចក្តីបញ្ចប់**

❖ វាយតម្លៃប្រធាន : ឆ្លើយតបនឹងចំណោទបញ្ហាដែលបានចោទ  
ខាងលើនៅផ្នែកសេចក្តីផ្តើមចំណុចចំណោទបញ្ហា។

❖ មតិផ្ទាល់ខ្លួន : បញ្ចេញមតិផ្ទាល់ខ្លួនដោយប្រើសព្ទនាមបុរិសៈ  
បុរសទី១៣ហុរចនៈ។

**ប្រធាន :** គេថា "អក្សរសិល្ប៍និងសិល្បៈមានមុខងារយ៉ាងសំខាន់  
ក្នុងការផ្សាយចំណេះដឹង"។ ចូរបកស្រាយ។

**សេចក្តីអធិប្បាយ**

ការសិក្សាអក្សរសិល្ប៍ ក៏ដូចជាសិល្បៈត្រូវបានមជ្ឈដ្ឋាន  
ជុំវិញវាយតម្លៃថា មានប្រយោជន៍ណាស់ក្នុងការអប់រំចំណេះដឹងមនុស្ស  
ឱ្យរស់នៅក្នុងសង្គមបានថ្លៃថ្នូរសមជាពលរដ្ឋល្អ។ មនុស្សមានចំណេះ  
ដឹងខាងផ្នែកនេះ ក៏ជាកិត្តិយសមួយសម្រាប់ខ្លួនគេឱ្យទទួលបានបទពិសោធន៍  
ជីវិតមកអប់រំបញ្ហាស្មារតីបានត្រចះត្រចង់។ ហេតុដូច្នោះហើយទើប

មានទស្សនៈមួយបានលើកឡើងថា “អក្សរសិល្ប៍និងសិល្បៈមានមុខងារ  
យ៉ាងសំខាន់នៅក្នុងផ្សាយចំណេះដឹង”។

តើទស្សនៈដែលបានលើកឡើងខាងលើនេះ មានអត្ថន័យយ៉ាង  
ណាសម្រាប់អប់រំ?

ប្រធានដែលបានលើកឡើងខាងលើ មានពាក្យគន្លឹះ  
ដែលត្រូវពន្យល់។ ពាក្យថា “អក្សរសិល្ប៍” ពាក្យនេះមានន័យច្រើន  
យ៉ាងតែអាចយល់ខ្លីថា ជាកម្រងស្នាដៃរបស់អ្នកនិពន្ធដែលចងក្រង  
ឡើងដោយមានសិល្ប៍វិធីតែងនិពន្ធនិងតម្លៃអប់រំទៅក្នុងនោះ។ ចំណែក  
ពាក្យថា “សិល្បៈ” មានន័យថា ចំណេះដឹងខាងជាង។ នៅទីនេះមាន  
ន័យថា ខាងរាំច្រៀង សម្តែងកាយវិការឱ្យទាក់ទាញចិត្ត។

ប្រធានខាងលើមានន័យថា ស្នាដៃតែងនិពន្ធដែលមានសិល្ប៍  
វិធីអប់រំក៏ដូចជាវិជ្ជាខាងការរាំច្រៀងកាយវិការ គឺមាននាទីយ៉ាងសំខាន់  
នៅក្នុងការបង្រៀនមនុស្សក្នុងសង្គម ឱ្យទទួលបានមេរៀនជីវិតដ៏ល្អ  
សម្រាប់ជាទិសដៅនៅក្នុងការរស់នៅប្រចាំថ្ងៃរបស់គេ។

ដូចអ្វីដែលប្រធានបានអះអាងមែន កាលណាមនុស្សម្នាក់ក៏  
ដូចជាច្រើនគ្នាបានសិក្សាឬទស្សនាស្នាដៃអក្សរសិល្ប៍មួយ ទោះជា  
ខ្សែភាពយន្តក្តីឬប្រលោមលោកក្តី គេតែងតែចង់យកគំរូតាមតួអង្គណា  
ដែលពោរពេញទៅដោយសេចក្តីយុត្តិធម៌ ចេះការពារយុត្តិធម៌ឬជាមនុស្ស  
ដ៏អស្ចារ្យជានិច្ច។ បន្ទាប់ពីនោះមកគេក៏តាំងធ្វើខ្លួនជាតួនោះទាំងការប្រើ  
ពាក្យពេចន៍ឃ្លាងឃ្លាក៏មិនចាកពីចរិតតួឯកនោះដែរ។ ឯសិល្បៈក៏ដូច្នោះ  
ដែរ នៅគ្រាដែលគេបានទស្សនាឬឃើញការសម្តែងណាមួយដែលជា  
ទីចាប់ចិត្តរបស់គេក៏តាំងចិត្តថា នឹងរៀនហាត់តាមធ្វើកាយវិការតាមឱ្យ

ដូចជាអ្នកសម្តែងដើម។ របៀបរាំក្តី ការធ្វើដំណើរក្តី មនុស្សដែលបាន  
ទទួលការបង្ហាញពីតួដើមហើយ ក៏ចង់ឱ្យការសម្តែងរបស់ខ្លួនដូចជា  
ម្ចាស់ដើមជានិច្ច។

នៅក្នុងរឿងរាមកេរ្តិ៍បន្ទាប់ពីការសិក្សាចប់ ឬអ្នកខ្លះបានទស្សនា  
ភាពយន្តចប់ គេក៏ស្រមៃថា ខ្លួនគេជាព្រះរាមព្រោះតែព្រះរាមជាតួអង្គ  
អស្ចារ្យ ចេះសិល្ប៍ហោះហើរចេះមន្តវិជ្ជាសិល្ប៍ដែលនាំឱ្យគេទទួល  
អារម្មណ៍ថា អស្ចារ្យណាស់ អណ្តែតអណ្តូងព្រោះតែសិល្ប៍អាគមរបស់  
ព្រះរាម។ ចំណែកនាងសីតាដែលល្បីសុសសាយថា ជាស្រីដែលល្អ  
ជាងគេ ទោះជាទេវតាក៏មានសម្រស់មិនស្មើនាងនោះ ក៏ជាអារម្មណ៍  
មួយនាំនារីទាំងឡាយចង់បានសម្រស់ស្អាតល្អ ដូចជារូបនាងដែរ។  
ពេលនោះគេខំស្និតស្នាងរាងកាយឱ្យដូចនាងសីតា ទាំងស្នាមញញឹម  
ឬសម្តីកាយវិការទឹកមុខជាដើម។ មានពេលខ្លះទៀតមនុស្សបានទស្សនា  
ភាពយន្តដទៃដែលល្បីថា ល្អមើល ត្បូងក៏ស្អាតៗ សម្តីនោះក៏ពិរោះ  
ក៏នាំឱ្យគេស្រមៃថា ខ្លួនជាត្បូងក្នុងរឿងនោះដែររហូតមានពេលខ្លះ  
ទៀតគេខំធ្វើតម្រាប់តាមតួអង្គទាំងមិនដឹងខ្លួនក៏មានដែរ។ ចំណែក  
សិល្បៈវិញ នៅទីនេះគឺសំដៅតែទៅលើការរាំច្រៀងប៉ុណ្ណោះ។ អ្នក  
ទាំងឡាយ ដែលបានទស្សនាការសម្តែងរាំច្រៀងនៅលើមហោស្រព  
ឬកញ្ចក់ទូរទស្សន៍ក៏តាំងហាត់រាំតាម ដោយបញ្ចេញក្បាច់រាំបង្កើនការ  
ទាក់ចិត្តឱ្យដូចជាអ្វីដែលគេបានឃើញដែរ។

ដូច្នោះ អក្សរសិល្ប៍ក្តី សិល្បៈក្តីសុទ្ធតែមានតួនាទីយ៉ាងសំខាន់  
ក្នុងការផ្សព្វផ្សាយចំណេះដឹងឱ្យបានជ្រួតជ្រាប ដល់បណ្តាសាធារណជន  
យ៉ាងរាប់រហ័ស និងងាយស្រួលក្នុងការទទួលយកចំណេះដឹងទាំងនេះ

ទៅអនុវត្តក្នុងជីវភាពរស់នៅរបស់គេម្នាក់ៗ។ ប្រសិនណាអក្សរសិល្ប៍  
ឬសិល្បៈបង្ហាញតែពីភាពឆើតឆាយឬកាប់ចាក់ដោយអយុត្តិធម៌ នេះក៏  
ជាបញ្ហាដែលជះឥទ្ធិពលអាក្រក់ដល់សង្គមរស់នៅដែរ ព្រោះអ្នកទស្សនា  
ត្រូវតោងចាប់អ្វីដែលគេបានឃើញ ហើយគ្មានវិធានការច្បាស់លាស់  
នៅក្នុងការទប់ស្កាត់។

ឆ្លងតាមការបកស្រាយខាងលើសបញ្ជាក់ថា អក្សរសិល្ប៍  
និងសិល្បៈ គឺជាអាវុធមុខពីរយ៉ាងសក្តិសិទ្ធិនៅក្នុងសង្គម។ ប្រសិន  
ណាការផ្សព្វផ្សាយអក្សរសិល្ប៍មានទិសដៅល្អក្នុងការអប់រំ នៅពេល  
នោះ មនុស្សក្នុងសង្គមជាតិទទួលបានការអភិវឌ្ឍយ៉ាងសម្បូរបែប  
ខាងសីលធម៌និងគុណធម៌។ ផ្ទុយទៅវិញប្រសិនណាជាអក្សរសិល្ប៍  
បង្ហាញតែភាពកោងកាច សាហាវព្រៃផ្សៃ សង្គមជាតិ ក៏មុខតែទទួល  
វិបត្តិដោយសារតែបញ្ហានេះជាក់ជាពុំខាន។

ដូច្នោះមនុស្សទាំងអស់រស់នៅក្នុងសង្គមជាតិខ្មែរត្រូវចេះពិចារណា  
ឱ្យបានវែងឆ្ងាយ មុននឹងទទួលគំនិតណាមួយមកអប់រំជីវិត ប្រសិន  
ណាការទទួលយកនោះចម្រើនសេចក្តីថ្លៃថ្នូររបស់ខ្លួនសឹមទទួលយក  
រឿងចាកការសោកស្តាយទៅថ្ងៃក្រោយព្រោះតែវិបត្តិនៃការផ្សព្វផ្សាយ  
អក្សរសិល្ប៍និងសិល្បៈនេះ។

**៣- ប្រធានពន្យល់ប្រៀបធៀប**

ប្រធានបែបនេះ គឺតម្រូវការបកស្រាយលើ២មតិដើម្បីស្វែង  
រកចំណុចវិជ្ជមាននិងចំណុចអវិជ្ជមាន។ ការបកស្រាយប្រធានប្រភេទ  
នេះ គឺគេបកស្រាយម្តងមួយមតិៗ ហើយនៅរាល់ការបកស្រាយត្រូវ  
មានឧទាហរណ៍ឱ្យបានច្បាស់លាស់។

ជាទូទៅប្រធានប្រភេទនេះ គេមិនដែលជួបប្រទះការចោទនៅ ក្នុងសុភាសិតទេ ច្រើនតែជាប្រធានដែលចោទចេញពីអក្ខរសិល្ប៍ដោយ រើសយកតួអង្គណាមួយក្នុងរឿង ទៅប្រៀបធៀបនឹងតួអង្គក្នុងរឿង មួយទៀត ឬអាចចោទពីការរស់នៅក្នុងសង្គមណាមួយធៀបទៅនឹង សង្គមមួយទៀត។

**គម្រោងសរសេរប្រធានពន្យល់ប្រៀបធៀប**

**ក- សេចក្តីផ្តើម**

- ❖ លំនាំបញ្ហា
- ❖ ចំណូលបញ្ហា
- ❖ ចំណោទបញ្ហា

**ខ- តួសេចក្តី**

- ❖ ឃ្លាភ្ជាប់សេចក្តី
- ❖ ពន្យល់ពាក្យ
- ❖ ពន្យល់ប្រធាន
- ❖ បកស្រាយប្រធាន

❖ បកស្រាយមតិប្រធានទី១ដោយលម្អិត មានឧទាហរណ៍ និងធ្វើសំយោគតូចមួយ។ ការធ្វើសំយោគតូចនេះមិនចាំបាច់ចុះដើម បន្ទាត់ទេ។

❖ បកស្រាយមតិប្រធានទី២ដោយលម្អិត មានឧទាហរណ៍និង ធ្វើសំយោគតូចមួយ។ ការធ្វើសំយោគតូចនេះមិនមានចុះដើមបន្ទាត់ទេ។

❖ សំយោគគំនិត : យកលក្ខណៈរួមនៃមតិទាំង២មកបូកបញ្ចូលគ្នានិងធ្វើសេចក្តីគាំទ្រមួយដែរ។

**គ- សេចក្តីបញ្ចប់**

❖ រង្វាយតម្លៃប្រធាន

❖ មតិផ្ទាល់ខ្លួន។

**ប្រធាន :** ទស្សនៈរួមគ្នាសិក្សារក្សារសិល្ប៍បានលើកឡើងថា “តួអង្គនៅ ជួន នៅក្នុងរឿងភូមិតិរច្ឆាននិងតួអង្គ លីម ម៉ុង នៅក្នុងរឿងគូលីកំនែនសុទ្ធតែជាតួអង្គដែលមានគំនិតស្នេហាជាតិពិតប្រាកដ”។ ចូរធ្វើការបង្ហាញ។

**សេចក្តីអធិប្បាយ**

ការសិក្សារក្សារសិល្ប៍ មានអត្ថប្រយោជន៍ច្រើនណាស់សម្រាប់អប់រំមនុស្សឱ្យមើលឃើញពីសង្គមនីមួយៗ និងយកគំរូតាមវិវភាពនៃតួអង្គណាមួយ ដែលបានលះបង់ប្រយោជន៍ផ្ទាល់ខ្លួនដើម្បីការពារបុព្វហេតុអ្វីមួយច្បាស់លាស់ ហើយបានបម្រើដល់សេចក្តីត្រូវការរបស់មនុស្សផងទាំងឡាយ។ យ៉ាងណាមិញគេបានអះអាងថា “តួអង្គ នៅ ជួន ក្នុងរឿងភូមិតិរច្ឆាននិងតួអង្គ លីម ម៉ុង នៅក្នុងរឿងគូលីកំនែន សុទ្ធតែជាតួអង្គដែលមានគំនិតស្នេហាជាតិពិតប្រាកដ”។

តើតួអង្គទាំងពីររឿងនេះបានលះបង់អ្វីខ្លះដើម្បីប្រយោជន៍ជាតិ?

ប្រធានមានពាក្យគន្លឹះដែលត្រូវពន្យល់។ ពាក្យថា

“ស្នេហាជាតិ” គឺមានសេចក្តីថា ស្រលាញ់ជាតិ ស្រលាញ់ទឹកដីហើយ  
ហ៊ានធ្វើអ្វីៗដើម្បីការពារផលប្រយោជន៍ជាតិ។

តាមន័យនេះ គឺប្រធានចង់បង្ហាញប្រាប់ថា រឿងទាំងពីរស្ថិតក្នុង  
ចលនារំដោះទាមទារអ្វីមួយដែលបង្កឡើងដោយការគ្រប់គ្រង។ នៅក្នុង  
ពេលនោះតួអង្គតំរូវនៃសាច់រឿង ត្រូវបានអ្នកនិពន្ធលើកមកបង្ហាញក្នុង  
ការធ្វើសកម្មភាពប្រឆាំងតបតទៅវិញ ហើយការប្រឆាំងនេះតួអង្គ  
មានគុណធម៌ ស្រលាញ់ជាតិ ទឹកដី សេរីភាពពិតប្រាកដ។

តាមរយៈការលើកឡើងខាងលើឃើញថា រឿងភូមិតិរច្ឆាន  
ដែលជាស្នាដៃនិពន្ធរបស់លោក **ភឿក អំ** និងលោក **ឌឹក ពាម** ហើយ  
ការសរសេរទៀតសោត ជាប្រលោមលោកលំដាប់ប្រវត្តិសាស្ត្រស្រួលរាត  
ត្រដាងពីសម័យកាលមួយ ដែលប្រទេសកម្ពុជាស្ថិតនៅក្រោមការ  
គ្រប់គ្រងរបស់បារាំង។ កាលពីបារាំងជាម្ចាស់អាណានិគមនោះបាន  
កេណ្ឌប្រជាសាស្ត្រខ្មែរឱ្យទៅជួយធ្វើចម្បាំងនឹងអាណឺម៉ង់ ហើយស្តាប់  
ជួសពួកវា។ បារាំងពុំបានគិតពីគុណបំណាច់ដែលខ្មែរខំទៅជួយចម្បាំងវា  
ឡើយ ផ្ទុយទៅវិញពួកនេះបែរជាប្រឹងដំឡើងពន្ធសព្វសរពើដើម្បី  
សង្កត់កសាងខ្មែរ យកប្រាក់ទៅជួសជុលប៉ះប៉ូវសេដ្ឋកិច្ចប្រទេសវា  
ដែលទទួលរងការខូចខាតដោយសារសង្គ្រាមទៅវិញ។ ស្ថិតក្នុង  
ជីវភាពដ៏លំបាកហួសពីការពណ៌នានោះ រាស្ត្រដែលអត់លុយសម្រាប់  
បង់ពន្ធត្រូវពួកវាចាប់យកទៅដាក់គុកឬពិន័យជាពីរជាបី តាមតែការ  
គិតរបស់វា។ លើសពីនេះទៅទៀតនៅឆ្នាំមួយពាន់ប្រាំបួនរយម្ភៃប្រាំ

លោកវេស៊ីដង់ប្រចាំខេត្តកំពង់ឆ្នាំងឈ្មោះ **បាវេស** មិនត្រឹមតែជំរិតទារ ពន្ធពីប្រជាជននៅខេត្តនេះទេ ថែមទាំងចុះដើរទារពន្ធដោយខ្លួនឯង ទៀតផង។ តាមការរៀបរាប់របស់អ្នកនិពន្ធបង្ហាញថា ទីណាដែលលោក ទៅដល់ ទីនោះនឹងមានអ្នកជាប់ខ្លោះដោយសារតែគ្មានប្រាក់បង់ពន្ធ ជូនលោក ថែមទាំងត្រូវលោកផ្សំបនេះលោតទៅធាក់ ទៅទាត់ទាំង ប្រជាជនជាប់ខ្លោះទៀតផង។ ដោយអត់ទ្រាំនឹងអំពើនេះមិនបានទើប មានឈ្មោះ **សៅ** និងឈ្មោះ **ជួន** ជាអ្នកភូមិព្រៃខ្មែរបានផ្ដើមគំនិតក្នុង ការសម្លាប់លោកធំបារាំងរូបនេះឱ្យខានតែបាន ដើម្បីរំសាយកំហឹង ជូនប្រជាពលរដ្ឋនិងជាតិខ្មែរ។

អ្នកទាំងពីរ ស្និលះបង់ប្រយោជន៍ផ្ទាល់ខ្លួនដើម្បីជាតិ ពោលគឺ បានទុកសេចក្ដីសុខក្នុងគ្រួសារ ហើយងាកមកតទល់នឹងអាណានិគម ដោយអត់មានញញើត។ គាត់បានដឹងច្បាស់ជាមុនពីលទ្ធផលដែល ទទួលបានបន្ទាប់ពីសម្លាប់បារាំង តែក្នុងនាមជាមនុស្សដែលមានឈាមជ័រ ជាខ្មែរម្នាក់ គាត់ត្រូវតែប្តូរជីវិតដោយឥតស្ដាយស្រណោះ។ គាត់បាន និយាយនៅមុនពេលសម្លាប់បារាំងថា “ពួកម៉ាកឯងនិយាយបែបនេះ ល្អម្យ៉ាងដែរ។ ចិត្តឯងដូចចិត្តអញតែសុំពួកម៉ាកកុំភ្លេចថា ភ្នែកបារាំង ច្រើនដូចភ្នែកម្ចាស់ បើយើងសម្លាប់វារួចក៏គង់តែយើងគេចរត់ទៅ ណាមិនផុតដែរ ទីបំផុតគេសម្លាប់យើងវិញដដែល”។ ទោះបីជាការ ពិចារណាយើញបែបនេះក្ដី ក៏នៅតែមានចិត្តប្រាថ្នាចង់សម្រេចកិច្ចការ អ្វីមួយជូនជាតិតាមលទ្ធភាពដែលគាត់អាចធ្វើបាន ដូចសម្ដីជូនបាន



និយាយថា “បើយើងមិនអាចធ្វើការណាមួយដែលហួសពីនិស្ស័យយើង  
បានទេក៏គង់មានការឯទៀតយើងធ្វើកើតដែរមែនទេ”។ គាត់និយាយ  
បែបនេះ គឺគាត់មិនចង់ក្លាយជាអ្នកដឹកនាំប្រទេសទេតែគាត់ចង់សម្រេច  
កិច្ចការអ្វីមួយជូនជាតិ បំណាច់តែគាត់បានកើតមកជាកូនខ្មែរហើយនោះ។  
ការសម្រេចចិត្ត ថានឹងសម្លាប់បារាំងឈ្មោះ **បាបេស** ឱ្យបាននោះបាន  
បណ្តាលឱ្យគាត់ខំដើរប្រមូលគុកនដើម្បីសម្រេចផែនការ។ ខណៈដែល  
បានគ្រប់ចំនួនទើបការប្រតិបត្តិការនេះចាប់ផ្តើមឡើង និងបានសម្លាប់  
ឈ្មោះ **បាបេស** នេះនៅវត្តក្រាំងលាវ រួមជាមួយនឹងបក្សពួកជាចៃបម្រើ  
ដាច់ថ្លៃរបស់វាមួយចំនួនទៀត។ ខណៈដែលសម្រេចផែនការនេះរួចមក  
ឈ្មោះ **សៅ** និង **ជួន** ក៏មានបំណងទៅសម្លាប់បារាំងនៅកំពង់ឆ្នាំងទៀត  
ដើម្បីព្រមានបារាំង ឱ្យឃើញពីចលនាបះបោរប្រឆាំងតបចំពោះអំពើ  
ជិះជាន់ផ្តាច់ការរបស់វា។ វីរជនទាំងពីរនាក់នេះមិនបានឈរឱ្យដៃមើល  
សេចក្តីលំបាកវេទនា ដែលបណ្តាលមកពីការជិះជាន់នេះបានឡើយ។  
ទោះបីជារូបគាត់មិនមែនជានិស្សិត បញ្ញវន្តក៏ពិតមែន តែឧត្តមគតិគាត់  
ជាកូនខ្មែរមិនចេះខ្វះនិងមានតម្លៃលើសអ្វីៗទាំងអស់ និងបានក្លាយ  
ខ្លួនជាអ្នកក្លាហាននៅក្នុងសង្គ្រាមចិត្តកូនខ្មែរគ្រប់ជំនាន់។ ទោះបីជា  
អ្នកទាំងពីរត្រូវរាជការបារាំងចាប់ធ្វើទោសយ៉ាងណាក្តី ក៏សកម្មភាព  
ប្រកបដោយសុភវិនិច្ឆ័យនេះ នាំឱ្យរាជការបារាំងភ្ញាក់រឭក បើកភ្នែក  
សម្លឹងមើលពីទុក្ខលំបាករបស់ប្រជាជនខ្មែរ និងពិចារណាបន្តបន្ទាប់ពន្ធ  
ឱ្យប្រជារាស្ត្រខ្មែរខ្លះដែរ។ រួមសេចក្តីមកសកម្មភាពរបស់អ្នកទាំងពីរ

ពិតជាឆ្មុះបញ្ចាំងឱ្យឃើញយ៉ាងពិតប្រាកដថា អ្នកទាំងពីរជាតួអង្គ  
ស្នេហាជាតិយ៉ាងពិតប្រាកដ ដែលចេះមានគំនិតរើបម្រះទោះស្ថិតក្នុង  
ស្ថានភាពមួយ ដែលអ្នកស្រុកកំពុងតែបាក់ស្បាតខ្លាចអំណាចអ្នកដឹកនាំ  
ដែលជាម្ចាស់អាណានិគមមិនមានគំនិតរើបម្រះនោះ។

ដោយឡែកតួអង្គ **លីម** និង **ចុង** នៅក្នុងរឿងគូលីកំនែនវិញក៏  
ត្រូវបានជាប់ឈ្មោះ ជាតួអង្គដែលមានទឹកចិត្តស្នេហាជាតិដ៏មោះមុតដែរ  
ពោល គឺអ្នកទាំងពីរពុំព្រមឈរឱ្យដៃដៃមើលបរទេសកំពុងប៉ុនប៉ងយក  
ប្រទេសជាតិខ្លួនជាចំណុះវាឡើយ។ អ្នកទាំងពីរបានលះបង់សេចក្តីសុខ  
ផ្ទាល់ខ្លួនដើម្បីចូលខ្លួនក្នុងចលនារំដោះជាតិ។ ដោយឡែកតួអង្គ **លីម**  
អ្នកនិពន្ធបង្ហាញថា គេមានសេចក្តីឈឺចាប់តែឧបមាចំពោះសង្គ្រាម  
ចក្រពត្តិដែលកើតឡើងនៅលើទឹកដីខ្មែរ ហើយសង្គ្រាមនេះបានសម្លាប់  
ឪពុកម្តាយគេ ពិសេសគឺគូដណ្តឹងនាង **ហេង** ដែលជាគូជីវិតនឹងត្រូវ  
រៀបការជាមួយគ្នានៅកំលុងមួយខែទៀតប៉ុណ្ណោះ។ **លីម** ក៏មានសេចក្តី  
ឈឺចាប់ផងដែរចំពោះពូ **ចាន់** ដែលអាងតែអំណាចដើរពង្រាត់ប្រពន្ធ  
កូនគេដោយអត់អៀនខ្មាស។ គំនុំគ្រួសារ ស្នេហា និងគំនុំជាតិដែល  
ត្រូវគេជិះជាន់ បានប្រមូលផ្តុំដូចជាកម្តៅភ្លើងដែលជំរុញឱ្យរូបគេ  
ត្រូវតែលាចាកពីស្រុកកំណើតទៅចូលរួមក្នុងចលនាជាតិ វាយផ្តួលខ្មាំង  
សត្រូវឱ្យបាន ដើម្បីស្វែងរកសេចក្តីសុខសន្តិភាពជូនជាតិមាតុភូមិជាទី  
ស្នេហារបស់ខ្លួនវិញ ពិសេសគឺត្រូវតែសងសឹកជាមួយនឹងចក្រពត្តិ  
ដើម្បីរកយុត្តិធម៌ជូនឪពុកម្តាយនិងគូដណ្តឹងរបស់គេ។ គេបានសច្ចាថា

ដរាបណាគេវាយសត្រូវមិនទាន់អស់ពីទឹកដីទេ គេមិនអាចរឹលចូលស្រុក  
បានឡើយ។

ដោយឡែក **ចុង** ក៏ដូច្នោះដែរ គឺជាជនរងគ្រោះក្នុងអំពើជិះ  
ជាន់ពីសំណាក់បរទេសដែរ ពោលគឺរូបគេមានចៅហ្វាយជាបរទេស  
ដែលតែងរិះគន់និងមើលងាយរូបគេក៏ដូចជាមើលងាយខ្មែរ។ គេមាន  
សេចក្តីឈឺចាប់ណាស់ ពេលដែលឃើញជាតិរបស់គេត្រូវពួកបច្ចាមិត្ត  
ទន្ទ្រានគ្រប់ទិសទី និងមើលឃើញពីការរស់នៅដ៏សែនលំបាករបស់  
ប្រជាជនខ្មែរ។ នៅទីបំផុតគេបានលាបុណ្យសក្តិលាតំណែងជាមន្ត្រី  
លាសង្វារ អ្នកគ្រូ **ចូរ** ជាទីស្រលាញ់ លាទាំងឪពុកម្តាយទៅចូល  
រួមនឹងចលនាខ្មែរឥស្សរៈ ដើម្បីវាយដណ្តើមសន្តិភាពជូនជាតិខ្មែរវិញ។  
សេចក្តីតាំងចិត្តរបស់ **ចុង** ក៏មិនខុសពីលើមដែរ។ គេទុកសេចក្តីស្តាប់ឱ្យ  
នៅដោយឡែក ហើយតម្កល់ប្រយោជន៍ឱ្យនៅខាងមុខរួច ប្រឆាំង  
ជាមួយនឹងបច្ចាមិត្តដោយឥតញញើតខ្លាចស្តាប់។ ទីបំផុត **ចុង** ត្រូវ  
ពិការដៃម្ខាង តែគេមិនតក់ស្លុតទេ ហើយក៏មិនស្តាយស្រណោះដែរ  
ផ្ទុយទៅវិញគេបែរជាញញើម ដោយបានឃើញប្រទេសជាតិរួចផុតពី  
កណ្តាប់ដៃបរទេស។ ទោះជាយ៉ាងនេះក្តី **ចុង** នៅមានគោលជំហរមួយ  
ទៀត គឺគេបានមើលឃើញពីនិមណ្ឌានិគមថ្មីដែលប៉ុនប៉ងយកកម្ពុជា  
ធ្វើអាណានិគម ទើបឱ្យគេសម្រេចចិត្តរស់នៅក្នុងព្រៃដើម្បីបន្តយុទ្ធនា  
ការប្រឆាំងតបនឹងបក្សពួកល្មោភសង្គ្រាមនេះ។ ទាំងនេះសង្ឃឹមឃើញថា  
ទាំង **លើម** ទាំង **ចុង** គឺសុទ្ធតែមានស្មារតីស្នេហាជាតិយ៉ាងពិតប្រាកដ

ហើយពួកគេម្នាក់ៗ សុទ្ធតែតម្កល់ប្រយោជន៍ជាតិជាធំជាងប្រយោជន៍  
ខ្លួនឯងទាំងអស់ ជាអ្នកដែលស្រលាញ់ សន្តិភាព សេរីភាពជូនប្រជាជន។

សរុបសេចក្តីមកទាំងតួអង្គ នៅ និង ថ្មី នៅក្នុងរឿងភូមិតិរច្ឆាន  
ទាំងតួអង្គ លីម និង ម៉ុង ក្នុងរឿងគូលីកំនែន គឺសុទ្ធជាតួអង្គដែលមាន  
ស្មារតីស្នេហាជាតិយ៉ាងពិតប្រាកដ។ អ្នកទាំងអស់គ្នានេះសុទ្ធតែតម្កល់  
ប្រយោជន៍ជាតិធំជាងប្រយោជន៍គ្រួសារ និយាយរួមគេទុកសេចក្តីសុខ  
ផ្ទាល់ខ្លួននៅពីក្រោយខ្លួន ហើយរកសេចក្តីសុខ សេរីភាពជូនជាតិជាធំ  
ជាងឈរឱ្យបង្កើតបុព្វបុត្រមិត្រយកប្រទេសខ្លួន ជាឈ្លានបម្រើ  
នយោបាយខ្មៅងងឹតរបស់ពួកវា។

ដូចការបកស្រាយខាងលើឃើញថា អ្នកនិពន្ធដែលបាន  
សរសេររឿងទាំងពីរគឺសុទ្ធតែមានគោលជំហរដូចគ្នា ពោលគឺបង្ហាញនូវ  
គំរូវីរភាពរបស់តួអង្គក្នុងរឿងខ្លួន ដែលបានលះបង់ប្រយោជន៍ផ្ទាល់  
ខ្លួនដើម្បីបុព្វហេតុជាតិជាចម្បងដោយពុំស្តាយស្រណោះពីអាមុជីវិត  
ខ្លួនឡើយ។

បុព្វបុរសខ្មែរជំនាន់មុន លោកសុទ្ធតែពលីជីវិតដើម្បីការពារ  
ទឹកដី រក្សាបូរណភាពជាតិដ៏បរវរទុកឱ្យកូនចៅជំនាន់ក្រោយរស់នៅក្នុង  
ភាពថ្លៃថ្នូរ។ ដូច្នេះក្នុងនាមជាកូនខ្មែរគ្រប់រូបត្រូវបន្តថែរក្សាទឹកដីដ៏ឧត្តម  
នេះឱ្យបានគង់វង្ស និងត្រូវចេះប្រឆាំងរាល់ការឈ្លានពានពីសំណាក់  
សត្រូវជិតឆ្ងាយតាមគ្រប់រូបភាព។

**៤- ប្រធានពន្យល់លក្ខណៈចោទជាសំណួរឬពន្យល់ក្នុងក្របខណ្ឌ**

**អក្ខរសិល្ប៍**

ប្រធានពន្យល់លក្ខណៈចោទជាសំណួរ ស្ថិតក្នុងប្រធានពន្យល់សុទ្ធដែរ តែគ្រាន់តែគេចោទជាសំណួរ រួចឱ្យយើងធ្វើការសន្និដ្ឋានរកចម្លើយត្រឹមត្រូវដោយមានភ្ជាប់ឧទាហរណ៍ច្បាស់លាស់មកបង្ហាញផង។

ការធ្វើអធិប្បាយប្រធានប្រភេទនេះ មិនសូវមានលក្ខណៈសំបាប់ដូចជាប្រភេទប្រធានពន្យល់ទាំង៣ខាងលើទេ។ ប្រធានបែបនេះជាប្រធានបែបធ្វើការសន្និដ្ឋាន ដូច្នោះអ្នកសរសេរចាំបាច់ត្រូវចេះវាយតម្លៃគំនិតអ្នកនិពន្ធនិងភ្ជាប់ឱ្យបានទាំងអត្ថន័យនិងអត្ថបទរឿង។ គន្លឹះសំខាន់បំផុតនៃការសរសេរឬបកស្រាយប្រធានប្រភេទនេះ៖

- ត្រូវស្គាល់មូលដ្ឋានរបស់រឿងទាំងមូល។
- ត្រូវស្គាល់បញ្ហាសំខាន់ៗទាំងអស់របស់រឿង។
- ត្រូវស្គាល់គំនិតដឹកនាំរបស់អ្នកនិពន្ធ។

**គម្រោងសរសេរប្រធានពន្យល់លក្ខណៈចោទជាសំណួរ**

**ក- សេចក្តីផ្តើម :** ធ្វើឃ្លាភ្ជាប់សេចក្តីឱ្យជាប់ទាក់ទងនឹងសំណួររួចចោទសួរដូចប្រធានពន្យល់សុទ្ធដែរ។ ការធ្វើឃ្លាភ្ជាប់នេះមិនគួរឱ្យវែងពេកទេ ចៀសវាងការសរសេរច្រើនលើសនៅចំណុចតួសេចក្តី។

**ខ- តួសេចក្តី :** ធ្វើការវិភាគលម្អិតទៅលើសំណួរជាលក្ខណៈរបាយការណ៍ឱ្យបានច្បាស់និងមានភ្ជាប់នឹងឧទាហរណ៍ផង។ នៅផ្នែកនេះគប្បីត្រូវចេះចាប់យកចំណុចសំខាន់ៗបន្ថែម ដើម្បីធ្វើយ៉ាងណាឱ្យ

ការបកស្រាយឈរលើគំនិតច្បាស់លាស់។ គេអាចនិយាយថា ជាការ  
បកស្រាយដែលមានសណ្ឋានជាអត្ថបទព័ត៌មានខ្លីមួយ។ អ្នកបង្ហាញ  
ពីអ្វី អ្នកត្រូវមានអំណះអំណាងច្បាស់លាស់ទើបការអធិប្បាយយើង  
ច្បាស់លាស់មានលក្ខណៈជាវិទ្យាសាស្ត្រ។ ក្នុងការសរសេរចប់មួយ  
គំនិតត្រូវចុះបន្ទាត់ផ្ដើមគំនិតថ្មីទៀត។ គេមិនកំណត់ចំនួនកថាខណ្ឌទេ  
អាស្រ័យទៅលើគំនិតអ្នកសរសេរ ហើយជួនកាលប្រធានគេកំណត់  
ឱ្យសរសេរចំនួន៣ឬ៤កថាខណ្ឌក៏ត្រូវសរសេរកំណត់ចំនួនប៉ុណ្ណោះដែរ។

**គ- សេចក្ដីបញ្ចប់ :** ជាចំណាប់អារម្មណ៍ផ្ទាល់ខ្លួនមានលំដាប់  
ប្រហាក់ប្រហែលនឹងប្រធានពណ៌នាដែរ។

**ប្រធាន :** តាមយោបល់អ្នក តើអ្នកនិពន្ធរឿងធនញ្ជ័យមានគំនិត  
យ៉ាងណាបានជាឱ្យធនញ្ជ័យជាតួអង្គឯកស្លាប់?

**សេចក្ដីអធិប្បាយ**

ក្នុងរឿងខ្មែរពីបុរាណ អ្នកនិពន្ធមិនសូវធ្វើឱ្យតួអង្គឯក  
ជាតួអង្គតំណាងគុណធម៌ យុត្តិធម៌ស្លាប់នោះទេ ព្រោះគេតែងចាត់ទុកថា  
ឱ្យតួអង្គឯកស្លាប់ គឺការដាក់ទណ្ឌកម្មទៅលើតួអង្គនោះ។ ម្យ៉ាងធ្វើឱ្យ  
ការតស៊ូក្នុងចលនាទាមទារយុត្តិធម៌នោះបរាជ័យ ហើយមនុស្សរស់ក្នុង  
ភាពអស់សង្ឃឹម។ ផ្ទុយទៅវិញនៅក្នុងរឿងធនញ្ជ័យពេលដែលបញ្ចប់  
រឿង អ្នកនិពន្ធបែរជាឱ្យតួអង្គឯកខ្លួន គឺ **ធនញ្ជ័យ** ស្លាប់ទៅវិញ។

តើការឱ្យ **ធនញ្ជ័យ** ស្លាប់ជាការដាក់ទណ្ឌកម្មដែរឬទេ? តើអ្នក

និពន្ធមានគំនិតយ៉ាងណាបានជាឱ្យតួអង្គឯកស្លាប់យ៉ាងនេះ?

ដើម្បីឆ្លើយតបចំពោះចម្ងល់ខាងលើ គេត្រូវពិនិត្យឱ្យ  
បានល្អិតល្អន់ពីការបង្ហាញរបស់អ្នកនិពន្ធ ជុំវិញការស្លាប់របស់តួអង្គ  
**ចនឃ្លីយ** ជាមុនសិន។ រឿងនេះមានចំណងជើងថា “**ចនឃ្លីយ**” ទិសដៅនៃ  
ការសរសេរត្រូវមានជាប់ទាក់ទងយ៉ាងជិតស្និទ្ធនឹងតួអង្គនេះ។ នៅក្នុង  
សាច់រឿង អ្នកនិពន្ធបានធ្វើឱ្យតួអង្គខ្លួនតែងមានទំនាស់ជាមួយនឹងវណ្ណៈ  
ខ្ពស់ជាងខ្លួនជានិច្ច ប៉ុន្តែរាល់ទំនាស់ដែលកើតឡើងហើយត្រូវបាន  
**ចនឃ្លីយ** យកជ័យជម្នះជានិច្ច។ គ្រប់ទំនាស់ទាំងសេដ្ឋី មន្ត្រីសុទ្ធ តែខឹង  
**ចនឃ្លីយ** យ៉ាងខ្លាំង តែនៅមិនអាចធ្វើអ្វី **ចនឃ្លីយ** បានឡើយ។

ស្តេចនគរខ្មែរកាលនោះបានចេញបញ្ជាគេឱ្យសម្លាប់ **ចនឃ្លីយ**  
ប៉ុន្មានដងហើយក៏ **ចនឃ្លីយ** នៅតែមិនស្លាប់។ ទីបំផុតអ្នកនិពន្ធបានធ្វើ  
ឱ្យស្តេចកោតសរសើរចំពោះប្រាជ្ញារបស់ **ចនឃ្លីយ** និងលែងបិទបិទ  
ពាល់ដល់អាយុជីវិតគាត់ទៀត។ ស្តេចស្រុកចិនកោតក្រែង **ចនឃ្លីយ**  
ណាស់ ថែមទាំងឱ្យសំពៅនិងខ្ញុំកំដរជាតិចិនមកតាមបម្រើ **ចនឃ្លីយ**  
ហើយអង្វរសុំឱ្យតែ **ចនឃ្លីយ** កុំខឹងនឹងខ្លួនដែលបានប្រព្រឹត្តលើសលប់  
កាលពីមុន។ លុះនៅពេល **ចនឃ្លីយ** ស្លាប់អ្នកនិពន្ធមិនបានឱ្យគាត់ស្លាប់  
ដោយចាញ់កម្លាំងកាយប្រាជ្ញា ឬឧបាយកលខ្មៅងងឹតរបស់នរណាម្នាក់  
ដែរ តែគាត់ស្លាប់ដោយសារជំងឺបានន័យថា **ចនឃ្លីយ** ស្លាប់តាមបែប  
ធម្មជាតិ ដែលតាក់តែងឱ្យសត្វលោករាល់រូបពុំមាននរណាម្នាក់នឹងចៀស  
ផុតបានឡើយ។ ការស្លាប់នេះគេមិនអាចចោទបានថា គាត់ស្លាប់ដោយ

ចាញ់ពួកនាមីនឬស្តេចឬក៏ទទួលទណ្ឌកម្មពីអ្នកនិពន្ធឡើយ។

បើពិចារណាទៅលើចំណុចម្ខាងទៀតគេអាចយល់បានថា ការធ្វើឱ្យ **ធនញ្ជ័យ** ស្លាប់នៅក្នុងករណីនេះ ជាលក្ខខណ្ឌចាំបាច់របស់អ្នកនិពន្ធដើម្បីបញ្ចប់រឿង ព្រោះបើអ្នកនិពន្ធមិនឱ្យ **ធនញ្ជ័យ** ស្លាប់ទេសាច់រឿងនៅតែបន្តអូសបន្លាយរហូតគ្មានទីបញ្ចប់ ដោយហេតុថាទំនាស់នៅតែកើតមានជារៀងរហូត ព្រោះ **ធនញ្ជ័យ** ដាច់ខាតមិនព្រមណាបចុះចាញ់ឬសម្រួលឥរិយាបថចំពោះអ្នកមានអំណាច ដែលចូលចិត្តប្រើអំណាចគាបសង្កត់អ្នកតូចឡើយ ពោលគឺ **ធនញ្ជ័យ** មិនព្រមឱនក្បាលគោរពឡើយ។

ហេតុអ្វីបានជាអ្នកនិពន្ធមិនព្រមឱ្យ **ធនញ្ជ័យ** ឈ្នះដោយផ្តួលរំលំអ្នកទាំងនោះទៅ? គោលបំណងរបស់អ្នកនិពន្ធចង់ឱ្យ **ធនញ្ជ័យ** ឈ្នះរហូតដល់ដង្ហើមចុងក្រោយ តែគាត់មិនអាចឱ្យតួឯកមួយនេះឈ្នះដោយវិធីផ្តួលរំលំអ្នកទាំងនោះបានឡើយ ព្រោះអ្នកនិពន្ធបានគោរពទៅតាមផ្នត់គំនិតខ្មែរដែលគោរពកោតខ្លាចអ្នកទាំងនោះ ហើយចាត់ទុកជាអ្នកមានបុណ្យមកចាប់ជាតិ ម្យ៉ាងទៀតអ្នកនិពន្ធមិនទាន់ស្គាល់របបបណ្ណាផ្សេងក្រៅពីរបបនេះឡើយ។ បញ្ហានេះអាចជាឫសគល់ដ៏ចម្បងដែលនាំឱ្យអ្នកនិពន្ធត្រូវបញ្ចប់រឿងគាត់តម្រូវឱ្យតួឯកស្លាប់ គឺស្លាប់ដើម្បីបញ្ចប់រឿង បញ្ចប់បេសកកម្មតស៊ូប្រឆាំងនឹងអំពើជិះជាន់។

អ្នកនិពន្ធបានបញ្ចប់រឿងដោយឱ្យ **ធនញ្ជ័យ** ស្លាប់មែន តែបានបង្កប់អត្ថន័យយ៉ាងជ្រាលជ្រៅបំផុត មានន័យថា ការតស៊ូដើម្បីឧត្តមគតិគឺជាការតស៊ូដ៏ស្វិតស្វាញ និងត្រូវប្រើពេលវេលាយូរអង្វែងទើបអាច



សម្រេចគោលដៅបាន។ ការងារនេះត្រូវមានលក្ខណៈបន្តវេនពីជំនាន់មួយទៅជំនាន់មួយទៀត មានន័យថា បើអ្នកជំនាន់មុនតស៊ូបានមួយជំហាន អ្នកជំនាន់ក្រោយត្រូវតែតស៊ូឱ្យបានមួយជំហានឬពីរជំហានទៀត។ ក្នុងពេលនេះ **ចនឃ្លីយ** អស់ភារកិច្ចខ្លួនមែនតែអ្នកនិពន្ធបានធ្វើឱ្យអ្នកអានបានឃើញថា បេសកកម្មដែល **ចនឃ្លីយ** ធ្វើនោះនៅមិនទាន់ចប់ទេ ដូចជាគាត់បានពោលពាក្យជាបណ្តាំផ្ញើសម្រាប់ស្តេចជាដើម។ ត្រង់ន័យនេះ បញ្ជាក់ថារាល់អ្នកដឹកនាំត្រូវប្រកាន់គោលជំហរខ្លួនជានិច្ចទើបសង្គមជាតិបានរីកចម្រើន។ សេចក្តីក្លាហានរបស់ **ចនឃ្លីយ** ពិតជាដក់ជាប់នៅក្នុងសន្តានចិត្តអ្នកអានគ្រប់ស្រទាប់។ ម្យ៉ាងទៀតអ្នកជំនាន់ក្រោយពិតជាស្គាល់តួនាទីជាប្រវត្តិសាស្ត្ររបស់ខ្លួនថា ជាកម្លាំងចលករធំបំផុតរបស់ជាតិក្នុងការការពារទឹកដី សិទ្ធិសេរីភាព និងសម្រេចវាសនាខ្លួនឯង។ ទាំងអស់នេះគឺជាគំនិតរបស់អ្នកនិពន្ធដ៏ឈ្លាសវៃដែលបង្ហាញតាមរយៈស្នាដៃរបស់លោក។

នៅទីបញ្ចប់នៃរឿងអ្នកនិពន្ធមានជំនឿយ៉ាងមុតមាំថា អ្វីៗដែល **ចនឃ្លីយ** បានបណ្តុះហើយពិតជាមិនមាននរណាអាចមកក្តីចបានឡើយ។ ជំនឿជាក់នេះឆ្លុះបញ្ចាំងតាមរយៈនិមិត្តរូបផ្លូវរបស់ **ចនឃ្លីយ** ដែលអត់មាននរណាមួយហ៊ានទៅប៉ះពាល់ឱ្យអន្តរាយឡើយ។

សរុបយោបល់មក ប្រការដែលអ្នកនិពន្ធច្រើងឱ្យអង្គឯកស្តាប់ពុំមែនមានន័យថា ជាការដាក់ទណ្ឌកម្មឬចាញ់ឧបាយកលរបស់ជនណាម្នាក់ឡើយ ពោលគឺមរណភាពនេះជាច្បាប់ធម្មជាតិដែល

តាក់តែងឱ្យមនុស្សរាល់រូបត្រូវទទួល ហើយវាក៏ជាសត្វានុមតិផង  
ជាគំនិតសុទ្ធិដ្ឋិនិយមរបស់អ្នកនិពន្ធផង ព្រមទាំងជាការបណ្តុះស្មារតី  
ទទួលខុសត្រូវដល់អ្នកជំនាន់ក្រោយថែមទៀត។



## **ប្រធានពិភាក្សា**

ប្រធានពិភាក្សា គឺជាប្រធានតែងសេចក្តីមួយបែបដែលតម្រូវឱ្យអ្នកថ្លឹងថ្លែងពិចារណាទៅលើមតិពីរ គឺមតិស្របនិងមតិផ្ទុយ ឬមួយជាការផ្តល់យោបល់កែតម្រូវ ដោយបង្ហាញហេតុផលនិងមានអំណះអំណាងច្បាស់លាស់ទៅលើខ្លឹមសារនៃការបកស្រាយ។ ប្រធានពិភាក្សាមានពីរ គឺពិភាក្សាតែមួយមតិឬហៅថាពិភាក្សាសុទ្ធនិងពិភាក្សាពីរមតិហៅថាពិភាក្សាប្រៀបធៀប។

ប្រធានពិភាក្សាសុទ្ធឬពិភាក្សាមួយមតិ គឺតម្រូវឱ្យអ្នកសរសេរ បង្កើតមតិថ្មី ដើម្បីប្រឆាំងមតិប្រធាននិងមានអំណះអំណាងបញ្ជាក់ដែរ។

ប្រធានពិភាក្សាប្រៀបធៀបឬពិភាក្សាពីរមតិ គឺប្រធានបានចោទមានពីរមតិរួចជាស្រេច ហើយមតិទាំងពីរនេះប្រឆាំងគ្នារួចជាស្រេចទៅហើយ ដែលតម្រូវឱ្យអ្នកសរសេរបកស្រាយស្របទៅតាមមតិប្រធានទាំងពីរដោយមានជាប់ជាមួយនឹងអំណះអំណាងផងដែរ។

គេអាចសម្គាល់ប្រធានពិភាក្សាបានដោយមានពីររបៀប៖

### **១- ពាក្យចោទសួរ**

- តើអ្នកយល់ស្របដែរឬទេ?

- ចំពោះអ្នកវិញ តើយល់ដូចម្តេច?
- តើអ្នកយល់យ៉ាងណាដែរ?
- តើមតិទាំងនេះត្រឹមត្រូវដែរឬទេ?
- តើមតិទាំងពីរនេះមួយណាត្រឹមត្រូវជាង?

**២- ពាក្យបង្ហាញបញ្ហា**

- ចូរពិភាក្សា។
- ចូរវិនិច្ឆ័យ។
- ចូរផ្តិតផ្តួង។
- ចូរកែតម្រូវ។
- ចូរប្រៀបធៀប...។

ដើម្បីបកស្រាយប្រធានប្រភេទនេះបានត្រឹមត្រូវល្អ សូមអ្នកធ្វើ

តាមការណែនាំដូចខាងក្រោម៖

- ត្រូវគោរពតាមគោលការណ៍ប្រធានពិភាក្សាឱ្យបានត្រឹមត្រូវ។
- ត្រូវកំណត់ប្រធានបទឱ្យបានត្រឹមត្រូវ។
- ត្រូវស្គាល់ប្រភេទប្រធានពិភាក្សាឱ្យបានច្បាស់លាស់។
- រាល់ការបកស្រាយមតិត្រូវមានអំណះអំណាងបញ្ជាក់។
- ការភ្ជាប់ឃ្លាមួយទៅឃ្លាមួយត្រូវមានឃ្លាភ្ជាប់សេចក្តី។
- ត្រូវចេះធ្វើគម្រោងមុននឹងបកស្រាយចៀសវាងការបកស្រាយ

ច្រលំបូចាកប្រធានជាដើម។

- គោរពតាមក្បួនខ្នាតវេយ្យាករណ៍។

- ត្រូវសរសេរឱ្យមានរបៀបរៀបរយល្អ។
- គោរពតាមគោលការណ៍អក្ខរាវិរុទ្ធខ្មែរ។

**១- ប្រធានពិភាក្សាសុទ្ធឬពិភាក្សាមួយបទ**

ប្រធានបែបនេះ គេចោទមកតែមួយមតិប៉ុណ្ណោះ។ ការចោទនេះ ជួនពេលខ្លះអាចត្រូវក៏មាន ពេលខ្លះអាចខុសក៏មាន។ ប្រធានបែបនេះ តម្រូវឱ្យអ្នកបកស្រាយបង្កើតទស្សនៈថ្មី ដើម្បីធ្វើការប្រឆាំងជាមួយ នឹងមតិប្រធាន។ ទោះបីជាមើលឃើញមតិប្រធានថាត្រូវក៏ដោយក៏ ប្រធាននេះតម្រូវឱ្យបង្កើតមតិប្រឆាំងជានិច្ច។ ការថ្លឹងថ្លែង គឺមតិណា ដែលត្រូវរក្សាតម្លៃដដែលដោយមិនមានការផ្លាស់ប្តូរ។

**គម្រោងសរសេរប្រធានពិភាក្សាសុទ្ធឬពិភាក្សាមួយបទ**

**ក- សេចក្តីផ្តើម**

- ❖ លំនាំបញ្ហា : ធ្វើសេចក្តីឱ្យជាប់ទាក់ទងនឹងប្រធាន។
- ❖ ចំណូលបញ្ហា : លើកយកទស្សនៈប្រធានមកដាក់។
- ❖ ចំណោទបញ្ហា : ចោទសួរជារបៀបប្រធានពិភាក្សា។

**ខ- តួសេចក្តី**

- ❖ ឃ្លាភ្ជាប់សេចក្តី : “ប្រធានមានពាក្យគន្លឹះដែលត្រូវពន្យល់”។
- ❖ ពន្យល់ពាក្យ : ពន្យល់ពាក្យគន្លឹះដោយមានឃ្លាភ្ជាប់សេចក្តី។
- ❖ ពន្យល់ប្រធាន : ពន្យល់ទស្សនៈប្រធានដែលបានចោទ។
- ❖ បកស្រាយប្រធាន : ចែកជាពីរសំខាន់ៗ៖

+ បកស្រាយមតិស្រប គឺបកស្រាយឱ្យស្របតាមទស្សនៈ  
របស់ប្រធានដែលបានចោទ រួចត្រូវលើកយកឧទាហរណ៍មកបញ្ជាក់ឱ្យ  
បានច្បាស់លាស់ (ក្នុងប្រវត្តិសាស្ត្រ ក្នុងសង្គម ក្នុងអក្សរសិល្ប៍) នៅ  
ចុងបញ្ចប់ គឺត្រូវធ្វើសំយោគតួចមួយដោយមិនចុះដើមបន្ទាត់។

+ បកស្រាយមតិផ្ទុយ គឺអាស្រ័យដោយមតិប្រធានមានតែ  
មួយនៅពេលនេះចាំបាច់អ្នកសរសេរត្រូវបង្កើតទស្សនៈថ្មី ដើម្បីប្រឆាំង  
នឹងមតិរបស់ប្រធាន។ ទោះបីជាមតិប្រធានយល់ថាត្រឹមត្រូវ ក៏ចាំបាច់  
នៅតែបង្កើតទស្សនៈប្រឆាំងជានិច្ច។ ការបង្កើតទស្សនៈប្រឆាំងនេះ  
ទៀតសោត គឺបើប្រធាននិយាយពីអ្វី ចាំបាច់អ្នកត្រូវបង្កើតទស្សនៈ  
ប្រឆាំងនោះនិយាយពីប្រធានបទនោះដដែលទើបសមរម្យ។ នៅពេល  
បង្កើតទស្សនៈដែលប្រឆាំងនឹងប្រធានបានហើយ អ្នកត្រូវបកស្រាយ  
មតិនោះសាជាថ្មីឡើងវិញ ដោយត្រូវមានឧទាហរណ៍មកបញ្ជាក់ឱ្យបាន  
ច្បាស់លាស់ បន្ទាប់មកត្រូវធ្វើសំយោគគំនិតតួចមួយដោយមិនមានចុះ  
ដើមបន្ទាត់ឡើយ។

❖ សំយោគគំនិត : នៅពេលនេះចាំបាច់ត្រូវយកមតិទាំង២មក  
ផ្អែមផ្អែងផ្អែងរកសេចក្តីខុសត្រូវ។ មតិទាំងពីរគឺមតិប្រធាននិងមតិដែល  
បង្កើតឡើង។ អ្នកត្រូវវិនិច្ឆ័យដោយផ្អែកលើគោលការណ៍សីលធម៌  
និងសេចក្តីថ្លៃថ្នូររបស់សង្គមជាមូលដ្ឋាន ដើម្បីជ្រើសរើសយកមតិណា  
មួយជាមតិដែលត្រឹមត្រូវជាងគេ។ នៅពេលវាយតម្លៃគេមិនអាចថា  
មតិប្រធានត្រឹមត្រូវឬមតិដែលបង្កើតឡើងនោះត្រឹមត្រូវទេ គឺអាស្រ័យ

ទៅលើការវិនិច្ឆ័យប៉ុណ្ណោះ។

ពេលអ្នកមិនបានសំយោគគំនិតទេការបកស្រាយ គឺគ្មានន័យអ្វី ទាំងអស់ ព្រោះសំយោគគំនិតសំខាន់ណាស់សម្រាប់ប្រធានពិភាក្សា។ ពេលចាប់បានមតិណាមួយត្រឹមត្រូវហើយ អ្នកត្រូវនិយាយពីមូលហេតុ ដែលនាំឱ្យយកមតិនោះជាមតិដែលត្រឹមត្រូវផង។ ការបដិសេធមតិមួយ ដែលមិនត្រឹមត្រូវ គឺមិនអាចប្រើឃ្លាបដិសេធដាច់ខាត ត្រូវចេះប្រើឃ្លា មួយដែលស្តាប់ទៅពិរោះ ដូចជាអាចសរសេរបានថា **“មតិនេះត្រឹមត្រូវ ម្យ៉ាងដែរ តែ..., ការយល់ឃើញនេះបានតែជ្រុងម្ខាង ប៉ុន្តែ..., មតិដែល លើកឡើងនេះមិនទាន់ត្រឹមត្រូវទេ ព្រោះ..., មានមនុស្សជាច្រើនណាស់ ដែលយល់ឃើញដូចនេះ ប៉ុន្តែ...”** ជាដើម។

**គ- សេចក្តីបញ្ចប់**

❖ រង្វាយតម្លៃប្រធាន : វាយតម្លៃប្រធានដែលបានលើកឡើង ខាងលើដូចជាអ្វីដែលធ្លាប់បានធ្វើក្នុងប្រធានពន្យល់ដែរ តែខុសត្រង់ថា បើការសំយោគគំនិតឱ្យមតិប្រធានខុស ការវាយតម្លៃក៏ត្រូវដាក់បន្ទុក មួយដល់ប្រធានដែរដោយមានបញ្ជាក់ហេតុផលច្បាស់លាស់ផង។

❖ មតិផ្ទាល់ខ្លួន : ធ្វើដូចជាប្រធានពន្យល់ដែរ តែត្រូវផ្អែកលើ សំយោគគំនិតនិងរង្វាយតម្លៃប្រធានជាគោល។

**ប្រធាន :** គេថា “ការភ្ញាក់រឭករបស់ពូហាំចំពោះអំពើបោកប្រាស់  
របស់ថៅកែ គឺគ្មានតម្លៃអ្វីសម្រាប់សិក្សារៀនសូត្រទេ”។ តើមតិ  
នេះត្រឹមត្រូវដែរឬទេ? ចូរពិភាក្សា។

**សេចក្តីអធិប្បាយ**

នៅក្នុងរឿងថៅកែចិត្តចោរ អ្នកនិពន្ធខំរចនាផ្ទាំងរឿង  
ឡើងប្រកបដោយការយកចិត្តទុកដាក់ ឆ្លុះបញ្ចាំងពីតថភាពសង្គមខ្មែរ  
សម័យមួយដែលពោរពេញទៅដោយការជិះជាន់កេងប្រវ័ញ្ចគ្នា។ តួអង្គ  
ដែលបានលើកមកបង្ហាញ គឺក្នុងគោលបំណងបកអាត្រាពីមុខមាត់  
អាត្រាកំរបស់នាយទុនអាណានិគម។ ទន្ទឹមនឹងនេះដែរមានមតិមួយបាន  
លើកឡើងទាក់ទងនឹង **ពូហាំ** ថា “ការភ្ញាក់រឭករបស់ **ពូហាំ** ចំពោះអំពើ  
បោកប្រាស់របស់ថៅកែ គឺគ្មានតម្លៃអ្វីសម្រាប់សិក្សារៀនសូត្រទេ”។

តើមតិលើកឡើងនេះត្រឹមត្រូវដែរឬទេ?

ប្រធានមានពាក្យគន្លឹះដែលត្រូវពន្យល់។ ពាក្យថា “ភ្ញាក់  
រឭក” មានន័យថា រឭកឡើងវិញ នឹកឃើញ យល់ឡើងវិញ។ ចំណែក  
ពាក្យថា “បោកប្រាស់” មានន័យថា គឺការបំភាន់គេដោយការប្រើពាក្យ  
សម្តីឱ្យគេជឿលង់គំនិត។

ប្រធានដែលបានលើកឡើងខាងលើមានន័យថា ការនឹកឃើញ  
ឡើងវិញពីគុណធម៌របស់ពូហាំពីការបំភាន់ដោយពាក្យសម្តី ដែលថៅកែ  
បានបោកប្រាស់នោះ គឺជារឭកមួយដែលគ្មានតម្លៃសម្រាប់យកមកសិក្សា  
វិភាគទេ។

ប្រការដែលមានគំនិតយល់ឃើញដូច្នោះ ក៏ព្រោះតែឃើញថា  
រឿងបានណែនាំមនុស្ស ជាអ្នកសិក្សារៀនសូត្រឱ្យគិតតែប្រយោជន៍



ផ្ទាល់ខ្លួនហើយកុំឱ្យគិតប្រយោជន៍អ្នកដទៃ។ ដូចអ្វីដែលបានឃើញ  
ស្រាប់ ចូរ គឺជាមនុស្សម្នាក់បានចាត់ទុកប្រយោជន៍គ្រួសារធំជាងអ្វីៗ  
ទាំងអស់ដែលនៅជុំវិញខ្លួន សូម្បីតែជីវិតអ្នកដទៃក៏មិនអាចស្មើដែរ។  
ដោយសារការតម្កល់ចិត្តបែបនេះហើយ ទើបពួកវាបានសម្រេចចិត្តធ្វើ  
តាមបញ្ជាថៅកែបើកឡានទៅបុកឡានថៅកែ ហុំរើ ទាំងកំរោល។  
គោលបំណងដ៏ស្រួចស្រាវដែលបណ្តាលចិត្តគាត់ធ្វើបែបនេះ គឺដើម្បីតែ  
ប្រាក់មួយមិនរៀលសម្រាប់យកទៅជាអត្តទត្ថុបុគ្គលប៉ុណ្ណោះ។ ប្រពន្ធ  
ឈឺក្អក កូនត្រូវការរៀននៅអនុវិទ្យាល័យ ម៉ែត្រូវការលុយសម្រាប់ធ្វើ  
បុណ្យ ពួកវាត្រូវហ៊ានធ្វើដោយមិនគិតពិចារណារកដំណោះស្រាយផ្សេង  
ដែលល្អជាងនេះទេ។ សកម្មភាពគាត់ហាក់ដូចជាជំរុញអ្នកសិក្សាឱ្យត្រូវ  
ធ្វើតាមគាត់ខណៈដែលមានការទាល់ច្រកដូចរូបគាត់។

ចំណុចមួយទៀតដែលគ្មានតម្លៃ ហើយត្រូវបានគេសម្លឹងមើល  
ឃើញនោះគឺ នៅក្នុងអត្ថបទរឿងនេះមានការបញ្ចុះតម្លៃចលនាតស៊ូ  
ដោយសាមគ្គីភាព។ ជាក់ស្តែងអ្នកដែលទាមទាររកយុត្តិធម៌ទាំងឡាយ  
ត្រូវបរាជ័យ អ្នកខ្លះត្រូវគេចាប់ដាក់គុក។ ព្រមទាំងមានការវាយបំបាក់  
ស្មារតីនេះ ជាមេរៀនដ៏ជូរចត់មួយបន្ទាប់ទុកឱ្យអ្នកសិក្សាបាក់ស្មារតី  
ក្នុងការជជែករកខុសត្រូវចំពោះអំពើជិះជាន់។ បញ្ហានេះជាបច្ច័យល្អ  
សម្រាប់អ្នកជិះជាន់យកមកអនុវត្តលើផែនការខ្មៅងងឹត ដល់ប្រជាជន  
ក្រីក្រនិងស្មួតត្រង់។

ដោយយោងទៅលើបញ្ហានេះហើយបានជាគេថា ការភ្ញាក់រឭក

របស់ ពូហាំ ចំពោះអំពើបោកប្រាស់របស់ថៅកែ គឺគ្មានតម្លៃអ្វីសម្រាប់ សិក្សាទេព្រោះហេតុផលដែលបានមក គឺជាដំណោះស្រាយទាល់ច្រក តែប៉ុណ្ណោះ។ នៅក្នុងលក្ខខណ្ឌនេះមិនមែន ពូហាំ មិនដឹងពីអំពើបោក ប្រាស់របស់ថៅកែទេ គាត់បានដឹងចាប់តាំងពីបានមកនៅពីដំបូងម៉្លោះ តែគាត់ចេះសំងំស្ងៀម។ ទាំងនេះព្រោះតែការគោរពនិងឱ្យតម្លៃតាម សកម្មភាពគាត់ជានិច្ច លុះមកដល់ដំណាក់កាលចុងក្រោយដែលគាត់ មិនបានទទួលផលប្រយោជន៍ ទើបគាត់តាំងស្រែកទាមទាររកយុត្តិធម៌ ទៅវិញ។ ប្រការដែលគាត់ធ្វើនេះជារឿងអស់សំណើចណាស់ ដូចជាពាក្យ គេនិយាយលេងថា “**បើដឹងមិនឱ្យអញ អញប្រាប់គេ**”។ សរុបសេចក្តី មកការលើកឡើងដោយមានហេតុផលច្បាស់លាស់ខាងលើ អាច ចាត់ទុកថា ការភ្ញាក់រឭករបស់ពូហាំនៅក្នុងរឿងបោកប្រាស់របស់ថៅកែ គឺពិតជាគ្មានតម្លៃសម្រាប់យកមកសិក្សារឿនស្ងួត ដូចមតិប្រធាន ដែលបានលើកឡើងខាងលើប្រាកដមែន។

ប៉ុន្តែផ្ទុយទៅវិញមិនដូចអ្វីដែលមតិប្រធានបានលើកឡើងទេ។ មានមតិមួយទៀតបានលើកឡើងប្រឆាំងតបថា “**ការភ្ញាក់រឭករបស់ ពូ ហាំ ក្នុងអំពើបោកប្រាស់របស់ថៅកែ ពោរពេញទៅដោយតម្លៃអប់រំ យ៉ាងត្រចះត្រចង់បំផុតសម្រាប់បង្កើនមនុស្សទាំងឡាយនៅខាង ក្រោយ ឱ្យមើលឃើញពីក្រយោកលល្បិចដ៏សាហាវរបស់នាយទុន**”។

ក្នុងការរស់នៅជាសង្គម មនុស្សគ្រប់គ្នាត្រូវចេះប្រុងប្រយ័ត្នខ្លួន ប្រាណជានិច្ច ពិសេសជាមួយនាយទុនព្រោះតែពួកនេះ ជាក្រុមមនុស្ស ដែលមានកលល្បិចខ្ពស់សព្វបែបយ៉ាង នៅក្នុងការអូសទាញមនុស្ស

ស្មុតត្រង់ឱ្យធ្លាក់ក្នុងក្តីវិនាសអន្តរាយ។ ពូហំ ដែលផ្សំខ្លួនក្លាយជាមនុស្ស  
 ជាប់ទោសតែម្នាក់ឯង ក៏ព្រោះតែគាត់ជឿពាក្យសម្តីដ៏ផ្អែមពីរោះរបស់  
 ថៅកែដែរ។ នៅគ្រាដែលថៅកែត្រូវការ ពូហំ ឱ្យជួយសម្រេចការងារ  
 សម្លាប់មនុស្ស ដូចជាអ្វីដែលគាត់បានគ្រោងទុកនោះ លោកថៅកែ  
 នេះបែរជាចោទគាត់ថា ជាមនុស្សឆ្គួតស្រវឹងទៅបើកទ្បានបង្កអន្តរាយ  
 ទៅវិញ។ ថៅកែបានទាត់ចោល ពូហំ លែងដឹងឮរឿងអ្វីសព្វបែបយ៉ាង  
 រហូតគេប្រើអំណាចទឹកប្រាក់ទៅស្តុកប៉ាន់ពួកមន្ត្រីពុករលួយ ដែលជា  
 មនុស្សក្បត់តួនាទីខ្លួន។ ទីបំផុតគេត្រូវងាកមកចាប់ ពូហំ ទៅទទួលទោស  
 តែម្នាក់ឯងវិញ។

ចំណុចមួយទៀត ដែលអ្នកនិពន្ធចង់បង្ហាញប្រាប់អ្នកសិក្សានិង  
 អ្នកអានគ្រប់ស្រទាប់វណ្ណៈនោះ គឺឱ្យចេះប្រឈមមុខនឹងការពិតទាមទារ  
 រកយុត្តិធម៌និងភាពស្មោះត្រង់ ដែលកំពុងតែត្រូវបានគេបំបាត់ចោល  
 យ៉ាងព្រៃផ្សៃបំផុត។ តម្លៃមនុស្សជាតិពិតមិនមែនឃើញអំពើអយុត្តិធម៌  
 ហើយ ដេកសំងំស្ងៀមឬសុខចិត្តឱនក្បាលឱ្យគេជិះជាន់នោះទេ។ នៅ  
 ពេលដែល ពូហំ ចូលដល់ក្នុងផ្ទះ ពូហំ ដឹងច្បាស់ណាស់ថា ថៅកែមាន  
 ចិត្តប្រែប្រួល ថែមទាំងមិនចង់ប្រគល់ប្រាក់រង្វាន់ឱ្យមកខ្លួន ទើបគាត់  
 ត្រូវសម្រេចចិត្តនៅទាមទារមិនព្រមទៅណា ទោះបីជាថៅកែគំរាមថា  
 គាត់នឹងត្រូវជាប់គុកក៏ដោយ។ ពូហំ មានស្មារតីរើបម្រះយ៉ាងមុតមាំ  
 ប្រឆាំងអំពើលាមកថៅកែយ៉ាងពិតប្រាកដ មិនមានញញើតឬកោតខ្លាច  
 អ្វីទេ។ ពួកកម្មករ ហាស ឆង សុខ ថ្រី និង ចានីត គឺជាអ្នកដែលគាំទ្រ ពូហំ

ហើយបានកៀកស្មារតីបម្រះជាមួយនឹង ពូហំ ប្រឆាំងនឹងថៅកែចិត្តចោទ  
យ៉ាងអង់អាច។ ជាពិសេសសព្វកគេមិនព្រមទទួលប្រាក់កខ្វក់ពីថៅកែ  
ដើម្បីធ្វើជាសាក្សីបញ្ជាក់ថា ថៅកែពិតជាគ្មានទោសកំហុសអ្វីឡើយ គឺ  
មានតែ ពូហំ ខ្លួនឯងតែម្នាក់ប៉ុណ្ណោះដែលជាអ្នកប្រព្រឹត្តកំហុសមួយនេះ។  
ពួកគេដឹងច្បាស់ណាស់ថា កាលណាគេហ៊ានធ្វើបាបថៅកែ គឺថៅកែ  
ត្រូវតែបញ្ឈប់ការងារគេនិងត្រូវទទួលទោសក៏ដោយ តែគេនៅតែធ្វើ  
ដោយគ្មានខ្លាចរអាទេ។ ទាំងនេះក៏ព្រោះដើម្បីយុត្តិធម៌។ ចំណុចនៃ  
សកម្មភាពការងារទោះជាមិនបានទទួលលទ្ធផលល្អក៏ដោយ ប៉ុន្តែជា  
ចំណុចមួយ សម្រាប់ជួយបណ្តុះស្មារតីឈឺចាប់ដល់ជនជំនាន់ក្រោយ  
ឱ្យស្អប់ខ្ពើមអំពើពុករលួយរបស់អាជ្ញាធរមានសមត្ថកិច្ច បានសេចក្តីថា  
បរាជ័យនៃពួកកម្មករ ជាអ្នករងអំពើអយុត្តិធម៌ពីសំណាក់ពួកនគរបាល  
និងថៅកែបានបង្កាត់ភ្លើងកំហឹងឈឺចាប់ យ៉ាងមហាសាលដល់មនុស្ស  
ទូទៅនៅក្នុងសង្គមឱ្យរឹតតែស្អប់ខ្ពើមអំពើនេះបន្ថែមទៀត ហើយគង់  
មានថ្ងៃណាមួយ អំពើបះបោរប្រឆាំងទាមទាររកយុត្តិធម៌និងទទួល  
បានជោគជ័យនិងការគាំទ្រពីគ្រប់មជ្ឈដ្ឋានពុំខាន។ សរុបសេចក្តីមកការ  
ភ្ញាក់រឭករបស់ ពូហំ ទោះបីជាមានការយឺតយ៉ាវបន្តិចមែនក៏សេចក្តី  
នេះមានអត្ថប្រយោជន៍យ៉ាងធំធេងណាស់ ដល់ការរស់នៅក្នុងសង្គម  
មនុស្សឱ្យចេះស្វែងយល់ ស្អប់ខ្ពើមអំពើពុករលួយ និងការអាងមាស  
ប្រាក់ធ្វើបាបអ្នកក្រនិងបង្កភាពចលាចលក្នុងសង្គម។

រួមសេចក្តីមក ការបកស្រាយខាងលើនេះអាចធ្វើការពិភាក្សា

យ៉ាងល្អិតល្អន់ទៅលើមតិទាំងពីរបាន។ មតិទីមួយដែលបាននិយាយថា ការភ្ញាក់រឭករបស់ ពូហាំ គឺគ្មានប្រយោជន៍អ្វីសម្រាប់សង្គមនោះ ជាគំនិត មួយដែលធ្វើឱ្យសង្គមមនុស្ស រឹតតែមានភាពអនាធិបតេយ្យថែមទៀត ពិសេសសចលនាតស៊ូក្នុងការទាមទាររកយុត្តិធម៌ ត្រូវបានបង្អាក់ដំណើរ ជាប្រាកដ។ ចំណែកមតិទីពីរដែលបានលើកឡើងថា ការភ្ញាក់រឭកនេះ គឺមានអត្ថប្រយោជន៍ ជាគំនិតមួយសម្រាប់ពិចារណាបំផុសស្មារតីនិង សេចក្តីក្លាហាន ហ៊ានក្រោកឈរប្រឆាំងការជិះជាន់មិនមានញញើតដែល ជាការរកផ្លូវផ្តួលរំលំអំពើជិះជាន់ក្នុងសង្គមជាតិ។

ឆ្លងតាមការបកស្រាយខាងលើ សបញ្ជាក់ថាមតិរបស់ ប្រធាន គឺមិនមានតម្លៃសម្រាប់ការរស់នៅក្នុងសង្គមទេ មានន័យថា បានបង្អាក់ដំណើរការតស៊ូរបស់អ្នកមានគំនិតឱ្យបែកខ្ញែកគ្នា បាក់ស្បាត ចំពោះអំពើជិះជាន់ ហើយនឹងមានគំនិតរស់នៅតាមកម្មដែលពួកវណ្ណៈ ជិះជាន់បានសាបព្រោះមកលើស្មារតីពួកគេ។ មនុស្សមិនមែនជាសត្វ មនុស្សមានសេចក្តីឈឺចាប់ មនុស្សត្រូវតែមានការតស៊ូ រើបម្រាស់ នៅខណៈពេលណា ដែលអំពើជិះជាន់បានកើតឡើងចំពោះរូបគេគ្រប់គ្នា។

ក្នុងនាមយើងជាសិស្សានុសិស្ស ត្រូវតែបណ្តុះស្មារតីជាអ្នក ដែលរស់នៅក្នុងស្រទាប់អ្នកពិចារណាជានិច្ច ដែលគំនិតនេះបានមកពី ការខិតខំស្វាធ្យាយសិក្សារៀនសូត្រសព្វមុខវិជ្ជា។ យើងត្រូវចេះដក ស្រង់បទពិសោធន៍សម្រាប់ជីវិតរស់នៅក្នុងសង្គមទៅអនាគត។

**២- ប្រធានពិភាក្សាប្រៀបធៀបប្រធានពិភាក្សាពីរមតិ**

ប្រធានពិភាក្សាប្រៀបធៀបប្រធានពិភាក្សាមានពីរមតិ គឺជា ប្រភេទតែងសេចក្តីមួយប្រភេទ ដែលការលើកឡើងរបស់ប្រធានមាន ពីរមតិ។ មតិទាំងពីរនេះបានប្រឆាំងគ្នាដូចជាស្រេចទៅហើយ។ រាល់ការ បកស្រាយមតិមួយៗត្រូវឱ្យស្របជានិច្ច និងត្រូវធ្វើជាដំណាក់កាលៗ។ មតិណាដែលបានចោទឡើងមុនគេ ជាមតិស្របនឹងត្រូវបកស្រាយមុនគេ។

លក្ខខណ្ឌដែលត្រូវធ្វើ មិនមានអ្វីខុសពីប្រភេទប្រធានពិភាក្សា មួយមតិឬពិភាក្សាសុទ្ធទេ ។ ចូរពិនិត្យមើលគំរូសរសេរខាងក្រោម៖

**គំរូសរសេរប្រធានពិភាក្សាប្រៀបធៀបប្រធានពិភាក្សាពីរមតិ**

**ក- សេចក្តីផ្តើម**

❖ លំនាំបញ្ហា : សរសេរបញ្ហាធានាឱ្យជាប់ទាក់ទងនឹងប្រធាន។ បើប្រធានចោទពីរមតិដូច្នោះអ្នកត្រូវធ្វើលំនាំឱ្យទាក់ទងទាំងពីរមតិដែរ។

❖ ចំណូលបញ្ហា : លើកទស្សនៈប្រធានមកដាក់ក្នុងសញ្ញា “...”។ នៅចន្លោះមតិមួយទៅមតិមួយទៀត អ្នកត្រូវមានឃ្លាភ្ជាប់សេចក្តីផង និងនៅដើមល្បះនៃចំណូលបញ្ហាក៏ត្រូវមានឃ្លាភ្ជាប់សេចក្តីដែរ។

❖ ចំណោទបញ្ហា : ចោទសួរទាំងពីរមតិជាលក្ខណៈប្រធាន ពិភាក្សា ដូចជាអាចចោទថា *តើមតិទាំងពីរនេះមួយណាត្រឹមត្រូវជាង?*

**ខ- តួសេចក្តី**

❖ ឃ្លាភ្ជាប់សេចក្តី

❖ ពន្យល់ពាក្យ

❖ ពន្យល់ប្រធាន : អាស្រ័យដោយប្រធានមានពីរមតិដែល  
ឈមគ្នាដូចនេះអ្នកក៏ត្រូវពន្យល់ប្រធានទាំងពីរដែរ។ អ្នកត្រូវចាំជានិច្ចថា  
ពីមតិមួយទៅមតិមួយដាច់ខាតអ្នកត្រូវប្រើឃ្លាភ្ជាប់សេចក្តីជានិច្ច ដើម្បី  
ឱ្យល្បះយើងមានភាពរលូនពីរោះតាមបែបបទតែងសេចក្តី។

❖ បកស្រាយប្រធាន

+ បកស្រាយមតិទី១ : មតិណានៅខាងដើមឬចោទមុនគេ  
ត្រូវចាត់ទុកជាមតិទី១ រួចអ្នកធ្វើការបកស្រាយដូចជាប្រធានពន្យល់ដែរ  
ពោលគឺមានបកស្រាយន័យប្រធាន លើកឧទាហរណ៍មកបញ្ជាក់ ដូចជា  
ក្នុងប្រវត្តិសាស្ត្រ ក្នុងសង្គម ក្នុងអក្សរសិល្ប៍។ នៅទីបញ្ចប់នៃការបក  
ស្រាយមតិទី១នេះ អ្នកត្រូវមានសំយោគរួមតូចមួយផងដោយមិន  
ចាំបាច់ចុះដើមបន្ទាត់ទេ។ ការបកស្រាយនេះមានកថាខណ្ឌចំនួនពីរ គឺ  
បកស្រាយន័យប្រធាន (មតិទី១) និងចំណុចលើកឧទាហរណ៍ តែត្រូវ  
ចាំថា នៅចំណុចលើកឧទាហរណ៍ក្នុងប្រវត្តិសាស្ត្រប្រសិនជាគ្មានសូម  
កុំព្យាយាមលើកមកបង្ហាញ។

+ បកស្រាយមតិទី២ : មុនឈានទៅដល់ការបកស្រាយ  
គប្បីត្រូវប្រើឃ្លាបដិសេធជាមុនសិន។ លុះមកដល់ចំណុចបកស្រាយ  
ហើយអ្នកត្រូវអនុវត្ត ដូចជាការបកស្រាយមតិទី១ដែរ។ ភាពប៉ិនប្រសប់  
នៃការបកស្រាយអ្នកត្រូវធ្វើឃ្លាងណាឱ្យការប្រឆាំងនេះ ហាក់ដូចជា  
មនុស្ស២នាក់កំពុងល្បោះគ្នាអីចឹង។

❖ សំយោគគំនិត : អនុវត្តដូចជាប្រធានពិភាក្សាសុទ្ធតែដែរ។

**គ- សេចក្តីបញ្ចប់**

- ❖ រង្វាយតម្លៃប្រធាន : ធ្វើដូចប្រធានពិភាក្សាសុទ្ធដែរ។
- ❖ មតិផ្ទាល់ខ្លួន : ដូចប្រធានពិភាក្សាសុទ្ធដែរ។

**ប្រធាន :** មានមតិមួយបានពោលថា “មានប្រាក់មានតម្លៃជាងចំណេះវិជ្ជា” រីឯមតិមួយទៀតបានលើកឡើងថា “ចំណេះវិជ្ជាមានតម្លៃជាងមានប្រាក់”។ តើមតិទាំងពីរនេះមួយណាត្រឹមត្រូវជាង។ ចូរវែកញែកឱ្យបានច្បាស់លាស់។

**សេចក្តីអធិប្បាយ**

ធម្មតាការរស់នៅក្នុងសង្គមមនុស្ស តែងតែមានតម្រូវការជាចាំបាច់នូវចំណេះវិជ្ជានិងទ្រព្យសម្បត្តិ ដើម្បីចិញ្ចឹមជីវិតក្នុងភាពសមរម្យនិងសេចក្តីថ្លៃថ្នូររបស់បុគ្គលម្នាក់ៗ។ យ៉ាងណាមិញចំណុចនេះក៏លេចចេញជាបញ្ហាចម្រុះចម្រាស់រវាងមតិពីរ ដែលម្ខាងៗយល់ទៅលើហេតុផលផ្សេងៗគ្នា។ ហេតុនេះហើយមានមតិពីរលើកឡើងថា “មានប្រាក់មានតម្លៃជាងចំណេះវិជ្ជា” រីឯមតិមួយទៀតបានលើកឡើងថា “ចំណេះវិជ្ជាមានតម្លៃជាងមានប្រាក់”។

តើមតិទាំងពីរនេះមួយណាត្រឹមត្រូវជាង?

ប្រធានមានពាក្យដែលត្រូវពន្យល់។ ពាក្យថា “ចំណេះវិជ្ជា” មានសេចក្តីថា សេចក្តីដឹងច្បាស់ ការយល់ឃើញច្បាស់។ ចំណែក



ពាក្យថា “ទ្រព្យសម្បត្តិ” មានសេចក្តីថា ធនធានឬវត្ថុដែលមានតម្លៃ ដូចជា មាស ប្រាក់ ជាដើម។

យោងតាមប្រធានខាងលើដែលមានមតិពីរ ឃើញថាមតិទី មួយចង់បញ្ជាក់ថា លើលោកនេះមានតែមាសប្រាក់ទេដែលមានតម្លៃ ធំជាងគេ ទោះបីចំណេះវិជ្ជាក៏ពុំស្មើដែរ។ ដោយឡែកមតិទីពីរយល់ថា មានតែចំណេះវិជ្ជាទេដែលមានតម្លៃធំជាងគេ ទោះបីជាមាសប្រាក់ក៏កើត ពីចំណេះវិជ្ជាដែរ។

ជាការពិតណាស់ បើយោងតាមមតិទីមួយដែលបានអះអាង ខាងលើមានសេចក្តីថា មនុស្សរាល់រូប គឺត្រូវការមាសប្រាក់ទាំងចាស់ ទាំងក្មេង ទាំងប្រុស ទាំងស្រី ដើម្បីយកទៅដោះស្រាយក្នុងជីវភាពរស់ នៅរៀងៗខ្លួន។ ក្រៅពីនេះឱ្យគេទទួលបានសេចក្តីថ្លៃថ្នូរនិងមានតម្លៃ សក្តិសមប្រសើរក្នុងបរិបទសង្គមរបស់គេដែរ។ មានពេលខ្លះទៀត ដើម្បីតែប្រាក់មនុស្សសុខចិត្តលក់កិត្តិយស ឧត្តមគតិ អាយុជីវិតដោយ ឥតស្តាយស្រណោះអ្វីឡើយ។

ក្នុងសង្គម មនុស្សធ្វើការ កម្មករ ល្អចកេងប្រវត្តា ពុករលួយ គ្រប់រូបភាពក៏ព្រោះតែមាសប្រាក់ទាំងអស់។ ខ្លះទៀតដើម្បីមាសប្រាក់ សុខចិត្តលក់ខ្លួនគ្មានភាពអៀនខ្មាស់ ទ្រាំទ្រការគាបសង្កត់គ្រប់រូបភាព ឱ្យតែបានប្រាក់កាក់ជាន់ដូចល្អងចិត្ត។ នៅក្នុងអក្សរសិល្ប៍ រឿងថៅកែ ចិត្តចោរ ពូហំ ដើម្បីតែប្រាក់មួយម៉ឺនរៀលក៏សម្រេចចិត្តបើកទ្បានបុក ទ្បានថៅកែ ហុងលី បណ្តាលឱ្យមានអ្នករហូសជាច្រើននាក់និងស្លាប់

មនុស្សផងដែរ ចំណែកប៉ូលិសដើម្បីបានប្រាក់ពីថៅកែចិត្តចោរ ក៏បាន  
ក្បត់មនសិការវិជ្ជាជីវៈជាមន្ត្រីយុត្តិធម៌របស់រាស្ត្រនោះ បានងាកមក  
ចាប់ ពូហំ ជាជនរងគ្រោះទៅវិញ។ ក្នុងរឿងព្រះអាទិត្យថ្មីរះលើផែនដី  
ចាស់ត្អូង រស់ ដែលអ្នកនិពន្ធលោក សួន សុរិន្ទ បានឆ្លុះយកបញ្ហាមក  
ចោទ ដោយមានលើកត្អូង រស់ ជាមេចោរលួចឆក់ប្លន់ហើយបាន  
ហៅ សម ឱ្យចូលដៃជើងជាមួយខ្លួន។ តាមរយៈការលើកមកបង្ហាញ  
របស់អ្នកនិពន្ធឃើញថា រស់ បានឱ្យតម្លៃលើមាសប្រាក់ជាងតម្លៃ  
សីលធម៌។ គេបានប្រព្រឹត្តអំពើអសកម្មក្នុងសង្គមដូចជាលួច ឆក់ ប្លន់  
ជាដើម។ ដំណើរជីវិតរបស់ រស់ ដែលជាជនទុច្ចរិតនោះ គឺមានជីវភាព  
ធូរធារ ស្លៀកពាក់សង្ហា មិនខ្វល់ខ្វះចាយ និងហូបចុកឡើយ។  
ដោយឡែក សម ដែលឱ្យតម្លៃលើចំណេះវិជ្ជានិងសីលធម៌ជាសំខាន់  
នោះ ទីបំផុតសមកត្រូវងាកមកឱ្យតម្លៃមាសជាធំដែរ ដោយនៅទីបញ្ចប់  
គេក៏សម្រេចចិត្តឆក់កាបូបដៃរបស់អ្នកស្រី សំបូរ សម្បត្តិ ដើម្បីបានប្រាក់  
កាក់ចិញ្ចឹមជីវិតបន្តទៀត។ សរុបសេចក្តីមក មាសប្រាក់ពិតជាមានតម្លៃ  
ជាងអ្វីៗទាំងអស់នៅក្នុងលោក ព្រោះមនុស្សរាល់រូបពិតជាត្រូវការជា  
ចាំបាច់បំផុតដើម្បីចិញ្ចឹមជីវិតរបស់ខ្លួន។

មិនដូច្នោះនោះទេ មាសប្រាក់មានតម្លៃក៏ពិតមែន តែកាលណា  
មនុស្សអត់មានចំណេះវិជ្ជា នោះពិតជាជួបប្រទះនឹងសេចក្តីអន្តរាយក្នុង  
ជីវិតជាពុំខាន។ កាលណាមនុស្សឱ្យតម្លៃមាសប្រាក់ជាធំនោះ សង្គម

មុខជាពោរពេញដោយភាពអយុត្តិធម៌ មានការជិះជាន់ កេងប្រវ័ញ្ច និងអំពើហិង្សា ជាដើម។ ទីបញ្ចប់បដិវត្តហិង្សាក៏មុខជាផ្ទុះឡើងយ៉ាង ពិតប្រាកដ ហើយសេចក្តីសុខរបស់មនុស្សក៏អន្តរាយទៅតាមនោះដែរ។ មុននឹងមានមាសប្រាក់មកផ្គត់ផ្គង់ជីវភាព មនុស្សត្រូវតែគិតលើសេចក្តី ថ្លៃថ្នូរ សីលធម៌ គុណធម៌ និងចំណេះវិជ្ជាស្នូលសិន ទើបសង្គមរួចផុត ពីមហន្តរាយ។ តាមសត្យានុម័តមនុស្សមុននឹងមានមាសប្រាក់ត្រូវមាន ចំណេះវិជ្ជាជាមុនសិន ព្រោះចំណេះជាអ្នកបង្រៀនមនុស្សឱ្យចេះរក លុយនិងទ្រព្យសម្បត្តិដទៃទៀត។

នៅក្នុងបរិបទសង្គម ដើម្បីបានចំណេះប្រសើរ សិស្សបានយក លុយទៅបង់ថ្លៃសាលា។ ដើម្បីចេះជួសជុលរថយន្តមនុស្សយកលុយ ទៅរៀននៅសាលាជួសជុលរថយន្ត។ ដោយឡែកនៅក្នុងអក្សរសិល្ប៍ រឿងកុលាបបែបលិន ចៅចិត្រ មានអនាគតល្អព្រោះបានរៀនសូត្រចេះដឹង ជ្រៅជ្រះដែរទើប យុន នារី ព្រមស្ម័គ្រទទួលយកជាគូគ្រងជីវិត។ ឯរឿង គូលីកំណែន មីង មានការងារធ្វើក្នុងរាជការព្រោះបានរៀនសូត្រចេះដឹងដែរ ហើយអ្នកគ្រូ គូ រស់ សង្សារ មីង មុនក្លាយជាគ្រូបង្រៀនគាត់ត្រូវការ ចាយលុយ ដើម្បីរៀនសូត្រមានចំណេះដឹងដែរ។ ដោយឡែករឿងព្រះ អាទិត្យថ្មីរះលើផែនដីចាស់ អ្នកនិពន្ធបានឱ្យ សម ដែលយកតម្លៃចំណេះ វិជ្ជាសំខាន់នោះ បានទទួលផលល្អនៃជីវិតនៅគ្រាចុងក្រោយ ពោលគឺ សម បានក្លាយជាកសិករគំរូនិងជាប្រធានក្រុមប្រឹក្សាយុទ្ធិភ័យទៀតផង។ ទាំង

នេះព្រោះតែ សម ជាអ្នកដែលមានចំណេះវិជ្ជាជ្រៅជ្រះដែរ។ ដូចទស្សនៈ  
មួយគេនិយាយថា អ្នកមានចំណេះជ្រៅជ្រះ ទោះស្ថិតក្នុងកាលៈទេសៈ  
ណាក៏ដោយក៏មិនសាបសូន្យដែរ។ ជារួមយើងឃើញថា ចំណេះវិជ្ជាពិត  
ជាមានតម្លៃខ្លាំងណាស់ ដើម្បីចិញ្ចឹមជីវិតរស់នៅក្នុងសង្គមប្រកបដោយ  
ភាពថ្លៃថ្នូរ។

សរុបសេចក្តីមកឃើញថា មតិទីមួយមិនទាន់ត្រឹមត្រូវគ្រប់ជ្រុង  
ជ្រោយនោះទេ ព្រោះមើលឃើញតែមួយចំណុចខ្លះការពិចារណាបាន  
វែងឆ្ងាយ។ ចំណែកមតិទីពីរ ការបកស្រាយ គឺមានតម្លៃសម្រាប់អប់រំ  
ជាសកល ព្រោះការដឹកនាំមនុស្សក្នុងសង្គមត្រូវឱ្យតម្លៃលើចំណេះ  
វិជ្ជាដែលជាឃ្លាំងទ្រព្យមិនចេះរីងស្ងួត។ ចំណេះវិជ្ជាមិនមែនសំដៅ  
តែទៅលើវិជ្ជាដែលរៀននៅសាលានោះទេ សូម្បីតែការរៀនសូត្រនៅ  
ក្នុងសង្គមឬការរៀនយកជំនាញឯកទេសផ្សេងៗ ដើម្បីប្រកបរបរ  
ចិញ្ចឹមជីវិតនោះក៏ឈ្មោះថា ចំណេះវិជ្ជាដែរ។ ដូច្នោះ ដើម្បីទទួលបាន  
អនាគតល្អនិងវែងឆ្ងាយនោះ មនុស្សរាល់រូបត្រូវឱ្យតម្លៃលើចំណេះ  
វិជ្ជាទើបជាការប្រសើរ។

ឆ្លងតាមការពិភាក្សាបកស្រាយខាងលើឃើញថា រាល់  
មតិរបស់ប្រធានដែលបានលើកឡើង គឺមានភ្ជាប់ជាមួយនឹងការ  
បកស្រាយប្រកបដោយអំណះអំណាងច្បាស់លាស់រៀងៗខ្លួន ហើយ  
មានហេតុផលដោយឡែកពីគ្នា។ កត្តាដែលសំខាន់សម្រាប់ជីវិត គឺត្រូវ  
ចេះសំយោគចូលគ្នារវាងចំណេះវិជ្ជានិងទ្រព្យសម្បត្តិ ទើបអាចកសាង

ជីវិតបានថ្លៃថ្នូរសមតាមបំណងប្រាថ្នារៀងៗខ្លួន ព្រោះមនុស្សរាល់រូប  
សុទ្ធតែស្រមៃថា ខ្លួននឹងមានវាសនាល្អ មានទ្រព្យសម្បត្តិច្រើន និងមាន  
អ្នកដទៃស្រលាញ់ពេញចិត្ត តែមិនមាននរណាម្នាក់នឹងចង់បានភាពក្រ  
លំបាកមកដាក់ក្នុងជីវិតឡើយ។

ដើម្បីមានកិត្តិយសថ្លៃថ្នូរប្រសើរក្នុងជីវិត មនុស្សត្រូវតែចេះ  
សំយោគចូលគ្នារវាងចំណេះវិជ្ជានិងទ្រព្យសម្បត្តិ ទើបការរស់នៅមិន  
ជួបប្រទះនឹងសេចក្តីអន្តរាយ។ ចំណេះវិជ្ជាជាទុនសម្រាប់រកទ្រព្យសម្បត្តិ  
ឯទ្រព្យសម្បត្តិជាទុនសម្រាប់ស្វែងរកចំណេះវិជ្ជា។ កត្តាទាំងពីរនេះ  
គួបផ្សំគ្នាទើបញ្ចាំងជីវិតមនុស្សមានអនាគតល្អ សមតាមបំណងប្រាថ្នា  
របស់គេ។



## ប្រធាននិទស្សន៍

ការសិក្សាពីប្រធាននិទស្សន៍ គឺមានលក្ខណៈដូចគ្នានឹងប្រធាន ពន្យល់ឬប្រធានពិភាក្សាដែរ តែខុសត្រង់ពាក្យបង្កាប់បញ្ជាប៉ុណ្ណោះ។ ប្រធានប្រភេទនេះ គេអាចហៅថា ប្រធានសារណាឬនិក្ខេបទ ព្រោះការ បកស្រាយមានការលម្អិតជាចំណុចតូចៗជាច្រើនទៀត ហើយទាមទារការ បកស្រាយមានការស្រាវជ្រាវវែងឆ្ងាយទៅនឹងប្រធានបទដែលពាក់ព័ន្ធ។

### គម្រោងសរសេរប្រធាននិទស្សន៍

#### ក- សេចក្តីផ្តើម

- ❖ លំនាំបញ្ហា
- ❖ ចំណូលបញ្ហា
- ❖ ចំណោទបញ្ហា

#### ខ- តួសេចក្តី

- ❖ ឃ្លាភ្ជាប់សេចក្តី
- ❖ ពន្យល់ប្រធាន
- ❖ បកស្រាយប្រធាន
- ❖ បកស្រាយន័យចំរុះរបស់ប្រធាន
- ❖ លើកឧទាហរណ៍ក្នុងសង្គម រួចភ្ជាប់ន័យប្រធានជាលក្ខណៈ

សំយោគ។

❖ លើកឧទាហរណ៍ក្នុងអក្សរសិល្ប៍ រួចភ្ជាប់ន័យប្រធានជាលក្ខណៈសំយោគ។

❖ លើកឧទាហរណ៍ក្នុងសាសនា រួចភ្ជាប់ន័យប្រធានជាលក្ខណៈសំយោគ។

❖ សំយោគគំនិត (ប្រសិនណាប្រធានចោទមកមានលក្ខណៈមិនត្រឹមត្រូវខ្លះចន្លោះនោះ អ្នកបកស្រាយត្រូវតែបំពេញបន្ថែមនៅចំណុចខ្លះចន្លោះនោះដោយភ្ជាប់ឧទាហរណ៍បន្ថែម ទាំងបីគោលការណ៍ខាងលើរួចនៅចុងបញ្ចប់ ធ្វើសំយោគទាំងពីរគំនិតចូលគ្នា គឺមតិប្រធាននិងមតិដែលបានលើកបន្ថែម)។

**គ- សេចក្តីបញ្ចប់**

❖ វាយតម្លៃប្រធាន : ត្រូវសំយោគចូលគ្នាទាំងមតិប្រធាននិងមតិដែលបានលើកបន្ថែម (ប្រសិនបើមាន)។

❖ មតិផ្ទាល់ខ្លួន : មានលំនាំដូចប្រធានពន្យល់ដែរ។

ឧទាហរណ៍(១):

☞ **ប្រធាន** : គេថា “មនុស្សជាតិស្អប់សង្គ្រាម តែស្រលាញ់សន្តិភាព” តើមនុស្សនេះមានន័យយ៉ាងណាដែរ? ចូរអ្នកធ្វើនិទស្សន៍។

ការបង្កាប់បញ្ជាយ៉ាងនេះ គឺមានន័យថាជាប្រភេទប្រធានពន្យល់សុទ្ធហើយអ្នកចាំបាច់ត្រូវសរសេរជាលំនាំប្រធានពន្យល់សុទ្ធដែរ តែត្រូវលម្អិតឱ្យបានល្អបំផុត និងពិស្តារជាងការបកស្រាយក្នុងប្រធានពន្យល់សុទ្ធ។ គំនិតអ្នកដែលសរសេរនៅក្នុងប្រធាននេះ គឺជាគំនិត

ទូលំទូលាយណាស់ មិនចង្អៀតចង្អល់ទេហើយរាល់ការបកស្រាយ  
នីមួយៗត្រូវឈរលើអំណះអំណាងច្បាស់លាស់ មានន័យថា បើលើក  
ពីសង្គមតើសង្គមណា? បុរាណឬបច្ចុប្បន្ន? បើពីអក្សរសិល្ប៍តើរឿង  
ណាមួយ? ស្នាដៃរបស់នរណា? សរសេរឆ្នាំណា?

ឧទាហរណ៍<sup>(២)</sup> :

☞ **ប្រធាន :** នៅក្នុងរឿងព្រះអាទិត្យថ្មីរះលើផែនដីចាស់ សៅ  
មានមុខរបរជាចោរ ដើរល្អចក់គេទើបគេមានជីវភាពធូរធារ។ ចំណែក  
សង្គមសព្វថ្ងៃ អ្នកដែលជួញដូរគ្រឿងញៀនមានជីវភាពធូរធារដែរ។  
តើបញ្ហាដែលបានចោទឡើងនេះមានអត្ថន័យយ៉ាងណា? មានដំណោះ  
ស្រាយដូចម្តេច? ចូរធ្វើនិទស្សន៍។

នៅពេលចោទយ៉ាងដូច្នោះ អ្នកបកស្រាយត្រូវបកស្រាយម្តង  
មួយដំណាក់ៗ ដូចប្រធានពន្យល់សុទ្ធដែរ។ នៅពេលការបកស្រាយ  
ចប់ត្រូវចាប់កថាខណ្ឌថ្មីមួយទៀត ទើបលើកទស្សនៈថ្មីមួយទៀតឡើង  
ហើយជាទស្សនៈដែលមិនឱ្យតម្លៃទៅលើមុខរបរទាំងពីរនេះ រួចបញ្ជាក់  
ពីមូលហេតុ។ បន្ទាប់ពីអ្នកលើកហេតុផលច្បាស់លាស់ហើយ អ្នកត្រូវ  
ពន្យល់ទស្សនៈថ្មីរបស់អ្នក ដោយមានអំណះអំណាងច្បាស់លាស់ដូច  
ប្រធានពន្យល់សុទ្ធម្តងទៀត។

នៅចុងបញ្ចប់ អ្នកធ្វើសំយោគសេចក្តីមួយដោយបដិសេធមតិ  
ប្រធាននិងលើកពីតម្លៃមតិរបស់អ្នក។ ចំណែកសេចក្តីបញ្ចប់ត្រូវអនុវត្ត  
ដូចប្រធានពន្យល់សុទ្ធដដែល គ្រាន់តែចំណុចវាយតម្លៃប្រធានត្រូវលើក



គុណសម្បត្តិទស្សនៈថ្មីរបស់អ្នកផង និងធ្វើមតិផ្ទាល់ខ្លួនក៏ត្រូវបញ្ចូលពី  
ទស្សនៈថ្មីរបស់អ្នកដែរ។

សរុបសេចក្តីមកប្រធានទិទស្សន៍ គឺជាប្រធានដែលសំយោគ  
ចេញពីប្រធានពន្យល់ និងមានលំនាំអធិប្បាយប្រហាក់ប្រហែលគ្នាគ្រាន់  
តែប្រធានប្រភេទនេះការបកស្រាយពិស្តារជាង ហើយទាមទារភាព  
ច្បាស់លាស់ជាង ចំណែករចនាបថគឺរក្សាដូចប្រធានពន្យល់ដដែល។



**ឯកសារយោង**

- ១- សម្តេចព្រះសង្ឃរាជ **ប៊ុន-ណាត** ជាតញ្ញាណា វចនានុក្រមខ្មែរ ពុទ្ធសាសនបណ្ឌិត្យ
- ២- ក្រសួងអប់រំ ភាសាខ្មែរថ្នាក់ទី១២ នាយកដ្ឋានស្រាវជ្រាវគរុកោសល្យ ឆ្នាំ២០០១
- ៣- ក្រសួងអប់រំ ភាសាខ្មែរថ្នាក់ទី១១ នាយកដ្ឋានស្រាវជ្រាវគរុកោសល្យ ឆ្នាំ២០០២
- ៤- ក្រសួងអប់រំ ភាសាខ្មែរថ្នាក់ទី១០ នាយកដ្ឋានស្រាវជ្រាវគរុកោសល្យ ឆ្នាំ២០០០
- ៥- ក្រសួងអប់រំ ភាសាខ្មែរថ្នាក់ទី៩ នាយកដ្ឋានស្រាវជ្រាវគរុកោសល្យ ឆ្នាំ២០០៦
- ៦- ក្រសួងអប់រំ ភាសាខ្មែរថ្នាក់ទី៨ នាយកដ្ឋានស្រាវជ្រាវគរុកោសល្យ ឆ្នាំ២០០៦
- ៧- ក្រសួងអប់រំ ភាសាខ្មែរថ្នាក់ទី៧ នាយកដ្ឋានស្រាវជ្រាវគរុកោសល្យ ឆ្នាំ២០០៣
- ៨- ក្រសួងអប់រំ ភាសាខ្មែរថ្នាក់ទី៦ នាយកដ្ឋានស្រាវជ្រាវគរុកោសល្យ ឆ្នាំ២០០៤
- ៩- លោក **ប៊ុន ពារី** ការតែងនិពន្ធ បណ្ណាគារអង្គរ ឆ្នាំ២០០៦
- ១០- លោក **ចុំញ លីវ៉ាន** ប្រជុំវិញ្ញាសាតែងសេចក្តីខ្មែរ ដោយ**គឹន ប៊ុនថន**
- ១១- សៀវភៅតែងសេចក្តីខ្មែរ សម័យរដ្ឋកម្ពុជា។